

শেল্পেপ মাঙলবী



কে. কুলবিশু সিংহ

কে. কুলবিধু সিংহ



Date Entered

BY

অফোঙবা

: **KH.T. PUBLICATIONS**
Uripok Naoremthong, Imphal

কপি মশীঙ

: ১০০০

অহানবা খুংনম

: ২০০৭ ইং

মমল

: লুপা ৫০.০০

নক্ষম

: ঐজা কম্পিউটার প্রিন্টিং সেন্টর
কৈশামপাং, ইম্ফাল।

লাইরিক ফংফম

: আইবগী য়ুম,
নাওরেমথোং, ইম্ফাল।

আইবগী ফোঙপ্রবা লাইরিকশিং :

১। নারা শৈরেং, ১৯৫৮ ইং।

২। বাসন্তী (নোভেল), ১৯৬৯ ইং।

৩। নিঙাই চাওবী প্রেমিলা (উপন্যাস), ১৯৮৮ ইং।

କଞ୍ଚବା

ଅଦୁଝେ ଅହାନବା ନୁପୀ ଗାନ୍ଧା,
ମୋତୋ ମାହେବକୀ ବଞ୍ଚଣୋ ଡାକଝେଦା,
ନମଦୁନା ଅମୁକ ଶାନବା,
ଅକନବା ଅକୁମ ଧଂଗବଦା,
ତୁଧକ ତୁଧାହି ଡଲବା,
ମେଘାବାକୀ ନୁପାଶିଂଗୀ
ଧୁଂତଗୀ ଧୁମ ଶାନବା ମଡାକ
ଧୁନ୍ଦୁନା ଡାହିଆହିଥିବା
ମେଢେ ଇଞ୍ଜିଂ କନଥିବା,
ଅନିମୁବା ନୁପୀଗାନ୍ଧା,
ମନିମୁରଦଗୀ ଡେଢ ଥାନ୍ଦୋଞ୍ଜୁନା,
ଝିଢେଂ ଓହିନା ଡେନଥ୍ରବଦା,
ଥୋନା ଧନା ଡୋଂଥୋଞ୍ଜୁନା,
ଡେଢ ଥାବା ଥିଂଥିବା,
ବୁଢିଶକୀ ମଞ୍ଜିନ ଧୁନଥିବା !
ଈଢଂ ଥୋବୀ ଈମାଶିଂଗୀ ଜ୍ଞା ଧୁଆ ଧାଦା,
କଞ୍ଚରି ନଢାଗୀ ‘କୋଲେପ ଧାଢ଼ଗବୀ’
କୋବୀ ଗାହିରିକାମେ ଗୋବିନ୍ଦୁନେ,
ଗାହିଓହିବବୀ ପାଲେମାଶିଂ ଧୁଂଥେଂନନା ।

বাহৌদোক

এহাৰু 'শেল্পেণ মাঙলবী' হায়না মিথোনবা বারী মচাগী লাইরিক অসি ইজরুবগী মরমদি ঐ অসি অঙাং ওইরিঙেন্দগী মহাভারত, রামায়ণ, মৈতৈ ঈশৈ নট সঙ্কীৰ্তণ অমদি লৈখিত্ৰবা ওঝা থাঙ্গা মাজোলজাওগী মোহিরাং কংলৈ ঈশৈ তাবা পামজবা মীশক অমা ওইরকই। ইক্ষ্মাল কলেজদসু লাই ওইত্ৰবা জী.সি. তোংব্রাগী ছাত্র ওইদুনা নুমিদাং কলেজ তমজরকই। ওঝানা ক্লাসতা ফাগী ওইনা “ঐদি মতৈ-মনাও খংনবগী ‘দাইলোগ’ সাইকল ওইহাক খামদুনা তারক্সিনিনে” ওবাগী রাখল অদুমক ঐঙোন্দসু চেন্দুনা ঐনা তারুবা উরুবা খুদিংমক অদুগী মরমদা ইনীংবগী রাখল পোন্ধরকই। এহাক বারীমচা ইবদদি অঙাং ওইরি, হন্দক্সিসিনা অহানবনি। ইবগী নিয়ম খঙদে, হেঙ্ডা ইথোকপদুনি ঐঙোন্দা লৈরিবা জ্ঞান অসি। হৌজিঙি মণিপুৰদা বারী মচা ইবদি অফাওবা কয়া কয়া লৈত্ৰে। মথোয়গী সাহিত্যগী পোথোক অদুগুন্না মহাও পীবা ওস্তা বারী অমতুসু ঐদি ইবা হৈতে। ঐগীদি থোকউ থোকউবা খরা ইনীংবগী ইবা হায়বদুনি। ইজরিবা বারী পুয়মক ঐগী ভাবনা শাগংতুনা ইজবিবা ওস্তনি। খবরদা হাপখিবা, এন: জী: কলেজগী মেগাজিন্দা হাপখিবা বারী খরা অদু বোই অমদা ইশিন্দুনা থমজবনি। নোংমা ইন্ধাক নুপা খুলেম তোংব্রাগী মমাঙদা বারী মচা অমা পারুবদা ‘মামা নঙগীদুবু চেজ্জৎতা ইদুনা মাঙখিবা তারে, ফোঙলসি’ হায়দুনা মাগী মরূপ ঐজ্ঞা কে. নিলচন্দ্র শৰ্ম্মা, কম্পুটর প্রিন্টিং সেন্টর গী মখুংতা হেঙ্ডা পীখি। এবু পুঞ্জীং খৌগংপীরিবা পুকচেল চাউরবা ইন্ধাক শ্রীখুলেম তোংব্রা সিংহনা ফোঙবিবগী চাউরবা খৌদাং অসি লৌবিদুনা ঐগী মতম কয়াদগী ফোঙদোকপা ওমজদনা লৈরুৰুবা বারীমচাশিংগী লাইরিক শেল্পেণ মাঙলবী অসি ওসিদি ময়ামগী মাঙদা পুথোকচবা ওমজরে মসিগীদমক ঐগী ইন্ধাকনুপাবু ওমবৈ লৈতনা থাগংপা ফোঙদোকচরি অমদি মাগী পুন্দিদা যাইফবা, নুংঙাইবা পীবিনবা ঈশ্বরগী মফমদা নিজরি। লোয়ননা ছাপ্পা নম্বগী খৌদাং লৌবিখিবা ঐজ্ঞা শ্রী নিলচন্দ্র শৰ্ম্মবুসু থাগংচরি।

অরোইবদা ডা. লনচেনবা মীতৈনা ঐগী লাইরিক অসি ফোঙদ্রিঙৈদা পাবিদুনা অশোই-অঙাম য়েংবিবা অমদি লাইরিকী মরমদা মশাগী ওইবা বাহে খরদং ইবিরকপগীদমক থাগংচরি। নহা অমা ওইনা সাহিত্যগী লমদা মচিন তুমখংলক্সিবা সাহিত্যকার অসি ঈশ্বরনা মতম শাংনা মণিপুৰী সাহিত্যগী সেবা তৌবা ওমহনবিসনু।

অইবা

ফোঙবিবগী মরমদা ব্রাহ্মে খরদং



শ্রীখুলেম তোম্বা সিংহ, মহাকী অপোকপগী মিংনা লৈখিদ্রবা শ্রীযুগেশ্বর সিংহ অমসুং অপোকপগী মিংনা শ্রীমতী তখেল্লম্বম নিঙোল খুলেম ওংবী যাইমা দেবী কোঁই। মহাক নাওরেমথোং খুলেম লৈকায়দা পোকখি। হৌজিক হৌজিক্কা নাওরেমথোং লাইশ্রম লৈকায়দা লৈরে। শ্রীতোম্বগী মচিন মনাও অসি নুপা ৬, নুপী ৩গী মনুংদা মহাক্কা ৭শুবনি। মহাক অঙাং ওইরিঙৈদগী হৌনা মরৈকায়গী ক্লব, সংস্থান কয়ানা পাঙথোকপা দিল্লপমেন্ট থৌরম কয়াদা য়ান্ন-য়ান্নবা শেলফম কয়ানা খুজিং ওইদুনা দান কয়া তৌবিরকপা, লৈত-লায়র মশক খঙবা নহাসু ওইরিবা নুপা অমনি। সোসিয়েল বাকর অমা ওইবতা নঙনা ইরমদমগী ইনাংপু নুংশিজবা মীওই অমা ওইনা মুক্কা শান্নবনচিংবা মশান্না কয়াদসু শান্নরোইশিংবু পুক্রীং খৌগৎপীদুনা মণিপুরগী কলচরবু য়োকখংনীংবগী রাখলনা শেলফম কয়া দান তৌবিবিবা মীশক অমনি। অসিদসু নঙনা সাহিত্যবু নুংশিজবা মাগী রাখল্লোন অদুনা ঐহাক্কা পুথোকচরিবা “শেল্পেপ মাঙলবী” মিংথোলবা লাইরিক অসিগীসু ছাপা নম্বগী খরচ পুন্মক পুথোকপীদুনা স্বায় তরাগী মফমদা লাইরিক অসি লাহোকচবা ঙ্মনিবনি। মসিগীদমক পুকেল চাওরবা ইবুংঙো অসি মাগী তুংগী পুলিদা যাইফবা ওইরসনু হায়না ঈশ্বরগী মফমদা খৌনিজরি।

থম্মোয়নুংগী বারোল খরদং

নুংশিজরবা ইয়াস্তা কে. কুলবিধু সিংহনা ইবা বারীমচাগী অহানবা লাইরিক 'শেল্পেপ মাঙলবী' অসি পাজরে। অচস্তা থম্মোয়গী শেংলবা পাউদন্থু বারীগী কুয়োয়া যোন্সগা পুথোরকপনি। কুমগী নোংজু নুংশাদা কংলুরবা পামেলদা চোংলকপা অনৌবা য়েলীংনি। অদুম নুংঙাইনা থোকই। বারীমচাশিংসি মতমসিগী বুদ্ধিগী তকখায় থেংগাইনবগী মশজু নংতে। কলগী ধারবা মচু মমেলা য়েকশিন তৈশিন্দুনা অশেংবা শক্তন্থু লোংশিনবা বারীমচাগী খুংলাছোক অদুসু নংতে। চহী হুম্মুতরারোমগী শাংলবা পুলি খোঙচৎতা হুম্মকখিবা মতম-মতমগী শাহমদুনা য়ৈরকপদা থোরকপা অইবসিগী নুংগী থুপ্লবা কাচিন্দা মকা ফোংদনা তেংথারিবা থরায়গী নাহেখোল বারীমচাশিংসিগী মরক্তা করি-করিগুম্বদা তাবা ফংই। ওহোয়ক্লা থম্মোয় শোকই। ফোঙবা ওমদ্রবা পুলিগী পাউখোঙসিবু চনবিরল্লগা চংত্রবশিংদুগী মফমদা থম্মোয়না তংতনা নিঙাই তৌরি। বাহং কয়াসু হংলি। অদুব পাউখুমদি কদায়।

'শেল্পেপ মাঙলবী' পাবদা নুংঙাইবা ফাওই। অইবগী কলানা নমদুনা পুবা নংতে, বারীগী খোঙজেন্দা অপাবগী পূক্লীং বাবলসু লোয়নদুনা চংখিবনি। লমদমসিগী মোংলবা খুলাইগী শক্লোন, মীওইবগী কোমথরক্লবা লীচং, অমদি মীওইবগী তমঙমদ্রবা পুলি কয়াসিগী হীরমদা যুম্মফম ওইরগা শাগৎপা বারীমচানা অয়াস্তনি। মরক মরক্তা ফগী চেনবা বাহৈ বাতা কয়ানা অপাবশিংদা অনৌবা ঈনোং অমমম হেক হেক পীরি। চহীগী নম্বোনা লুমথরক্লবা মতমসিদা ইনীংবগী অনৌবা খৌনা অয়া হাপকংলকপা তশেংনা নুংঙাই। মখা তানা ইহনবিনবা ঈশ্বরগী মফমদা খৌনিজরি।

য়াওফম তাকপা

১।	কদোমদগী পিরাংনো	১
২।	শেল্পেপ মাঙলবী	৭
৩।	ঝাইদুমক্লা ঙাওহৌরি	১২
৪।	লৈবুংনা ষণ শাবনা 'মো' খোংবা হৌনদে	১৭
৫।	নঙ ঈল চিংবা য়ারৌই	২১
৬।	লৈপুঙসিদা লোইনা চঙশ্বেদনা	২৫
৭।	ভোটকী ময়াইসে কয়া কনস্রবা	২৯
৮।	চাওতেনগী ঙারৌ	৩৪
৯।	মক্ৰ অমনা অনী পাল্লিদা	৩৭
১০।	উথুয়া খোংবা তারগা নীশিংলকই	৪৩
১১।	ঐ লানশ্বে	৪৭
১২।	নুপীলান খৌরম য়াওরুরগা হল্লকপা	৫১
১৩।	ঐনা লাংদুদা থুকই	৫৬
১৪।	নঙ লাক্কনু	৬১
১৫।	এষাৰ্ড ফংলগবু হ্ৰাওগদ্রা	৬৪
১৬।	কোঙ্কিং কারবা মায়থোং	৭০
১৭।	লোইশিলহৌদ্রবা শঙলেন	৭৫

শেল্পেপ মাঙলবী

কদোমদগী পিরাংনো

ইবেচাওবীনা হংলকই,

- ইপল মখোয়গী অনাবদু করম তৌত্রবগে?
- খঙদে লাইগা মীগা মুমৈ হায়বদুনি, যুমদা হোৎনবা য়ারোই হায়দুনা আ: ডাক্তরদা পুখৎলগনি হায়বদাই।
- ইপলবু থায়নগী অফাওবা মৈতৈ মাইবনি হায়বদাই, ডাক্তর কাহল্‌বসু ফনবা য়েংবিবা য়াদ্রা?
- মীগী অনাববু ঐনা কনশিন্দুনা থম্বুবগী করি কামনি, যুম্‌দুনা অপান্‌হা তৌজবদা করি আপতি লৈ?
- খঙলে ইপলনা খরখিৎ হৈনজবদি মৌনহাগী ঈ-নুংশিংকী খুংলি শুবদা মওইরমাল্‌দেদা।

মপোক ইঙৌ ঠৌরবা তোমান মাইবনা য়ামাঙ পরেং য়াওদ্রবা ময়া
অদু খিগৎলদুনা নোক্রুগা হায়রকই,

- খঙদে ইবেমতোন নপল ঐখোয়সে থায়নগী হনুমান তারে, মবুক নুংঙাইতে হায়বদুদা লাই নুংশিং য়াওত্রা খন্দুনা লাকথবিরুবনি

অদুগবু মখোয়না কৌরুবা ডাক্তর নহাদুনা ঐবু হুন্দুনা ঙাঙলম্বী
হায়বসু তায়। ‘হে অহল, মতুং মনাও মপুকা পায়জরুনা চাকথাও
নারগা পুক শূহল্লি হায়দুনা ডাক্তরদুনা শাউরম্বী’ হায়বনি।

ইবেমচাওবীনা ঙল্লিববু মপোকঙৈগী শাউজবা হৈজদ্রবা তোমান
মাইবদো নমদুনা শাউহল্লে, কনাগী খৌ-লাং অমস্তা মখোয় ইমুংদদি
মতৌত্ররোই হায়দুনা মরেংবান্দগী উরৈরোম শংবা খুদে অদু লৌখোক্তুনা
কলঙ্গা বেং বেং ঙাঙলদুনা চৎত্রে। বসন্তগা কুন্দলৈমগা লমদম অমস্তদা
লৈমিম্লে। লবুক লক্ষাং অমস্তদা কোইনা চেন-চোংদুনা শামমিম্লে। সুকথা
থাদোকুদে, নুংশিনবনা পং তৎনৈ। ঐখোয়না খল্লি, মখোয় অনী অসি
ঙরাংগী ঙখানি। অদুবু, লৈশা পাখং শারেপ ফাদুনা চেঙ্গবনি হায়দুনা
মুমদিম্লে। অঙকপনি ইরৈবাক অসিদা নিশাগী নোংলৈ নুংশিংনা ঈশিং
ঈচাওগুম শন্দোকুদে। নহা অহল খায়দনা ঈরৈ অসিনা থুংকৎতুনা মীকপ
মীরাওখোলগী খোঞ্জেলনা, লৈরক কোঙ্গাং পুন্নমক নীল্লক্লে। নহা ওইনা
বসন্তদু মুদা লাইচুখিবনা মশা অদু মীওই লাল্লুপ চাদ্রে, মমায়
পোমখৎলক্লে। মবুক লেংবা-খিনবা হৌরকপদা মনাক নকপদা লৈবা
নর্সনা মতম মতমগী ইঞ্জেন পীদুনা অনা চৈনাখোল খাংলি। লায়ংবগী
থবক তৌই হায়বগীদমক তোমান মাইবসু বসন্তগী অনাবা হৌরকপদা
লাকথ খোৎখবদা চেঙ্গরী। ঐখোয়না হংনীংলিবিদি ডাক্তরদা পুখৎত্রিবা
বসন্তদু করিগী মুদা হরাও-হরাও হল্লিক্তি? ডাক্তরনবু অনাববু হেঙা
ফহনবা ঙল্লবিদি করিগী বানরুগনি। পুকলিন পং পুন্নবা লীভর শোঙ্কবা
বসন্তদু অনা চৈনাখোল খাঙবা বারদুনা, মতম পুন্নমকী ওইনা কুন্দলৈমগী
মিংমাওমস্তদা অরোইবা স্বর হোদোকুদে। নৌজরিবী নুজাদুনা
পামজখিদ্ৰবা লুত্রা কৌবী লৈরাং অদু বিধাতানা নমদুনা চিলহনবিরে।

ঙানু থঙ্গোং জুরাদুনা নুংশি বারী শাসি হায়দুনা ঈপাক থঙ্কুদা
চাক্তাগদবগী পাইরকপদা মঙাইরি, মখুংতা লীকুং তেন পায়দুনা ঙাইদুনা
লৈরল্লমাল্লে, মীনুংশি য়াওদ্ৰবা শাদানবা অদুগী তেমা থাদুনা নামা

হাংতোকপীয়ে। উপায় লৈজদ্রবী অমোম অদুনা ফ্রং-ফ্রং চোংলদুনা কপ-লাউদুনা লৈহৌরি। মসিবু য়েংহৈরিবা দ্শ্যারা? অহিং তাংলৌনা থেংজিল্লক্কা নুংখিলগী থবক ইনখাং লোইরদুনা পোখারগে হায়দুনা কোক্কা মোনগা তায়নবদা মঙাইরি, অহিংগী অচিকপা থুগায়রদুনা মাগী মিরবা খোঞ্জেলনা 'তামো বসন্তা' হায়দুনা তেংথা-নাওরোইবা হৌগৎলক্কে। ময়াম্মা খম্মৈ, থাবলনা ফগৎলক্কা মাগী কপ-লাউবসু হেনগৎলক্কাগনি। কুন্দলৈমগী মমা রাগীদি মচানুপীগী মরাইবক্কী খনবদা রা গাঙনীংদে, মচিনবান মথক মখা অনীমক কংত্রে। মচা য়োকপা গুমজনবা উপায় থিরগে খন্দুনা সার্কল এম:এল:এ: গী ময়ুমদা লাক্কে।

— ইবুংঙো শরত !

— ইন্দোন ইবেম্মা, উথোক্তনা উইদা,করি মরম লৈবগে?

— অতৈ নঙেনে, নচন কুন্দলৈমগী বানিনে, মপুরোইবা বসন্তগী শোরাংতা ইবুংঙোসু লেঙবিরকইদনা।

— ইবেম্মদু করি তৌরে?

— মচা অনীদু য়োকপা গুল্লবা থবক অমত্তং তৌহনশিরা হায়দুনা লাকচবনি।

— ইবেম্মদু থবক্কা তৌহনবা পামবিরনে? ইন্দোন ইবেম্মগী রাখলগী মখা পোনবনি কনা অমনা নুপীনা মপান ইপান থোক্তুনা থবক ইনখাং তৌবসে পাম্মদবসু ময়াওই। ফিশা লোনশাগী লোন-নুং লৌদুনা হোৎনবিগে হায়রবসু ঐ লৈজরি। লোক সভাদা ক্রমেন বিল পাস তৌনবা কন্না হোৎনরি। নুপা নুপী রাইট চপ মাম্মরবনি। নুপীনা মপান থোকে হায়রবদি শাজৎ হৈরগা লোইরে। পি.দব্লিউ.ডি ডিপার্টমেন্টতা কেরানীগী ফম খরা হাংলি। ইবেম্মদুসু কেরানী ওইনা ইনশিনবা য়াগনি।

— হোয়নে, য়ুমদা ফি শাবনদি মচা য়োকপা গুল্লোইনে, ইবুংঙো ! সে, লুপা লিশিং য়াষ্ট্ৰে অসিনা মস্ত্রি তায়নবিয়ুনে, বারৌবিবদি

মাদে,

- হৌজিকী মতমদা য়াঈসিনদি খরখিৎ নৌমল্লে, য়াঈঈ অমতংগা থিবিরুরো। সূর্যদেবনা শাক্কিনি, ঐদি নয়্য পৈশা অমত্তা চাজরোই। এ: ইন্দোলখোয় ঝাইনা থাগৎপিরগবু করিগী চেন্দনি, হোৎনজগনি।
- অরাৎপসু হাপচরকখিনি, চাকসু কৌজখিনি, রাবিবা মাদে।
- ওইরে হেজ্জা খনবিরো, হয়েং ইবেম্মদো মস্ত্রিগীদা শক অমুক্তং উৎলুদবা মাদেকো।
- য়াইদা অদুবুদি।
- লেঙবিরো থেঙখিনবনি, ঐসু চে চাং খা শূজহৌখিগে।
- ফগনি।

মখুল চুয়া বানোম্মনা কুন্দলৈমা রেগুলার কেরানী অমা ওইবা ফংজরে। হেড ক্লার্কনা তাকপী খোৎপি তৌদুনা মহাক রিসিন্ট পায়হল্লি। মহাক্সা ওফিস কারকপদা শেংলল্লিবা ফনেক অদু পুঙৌ ফনেক্সি, ইনফিসু অঙৌবনি, লাইনা য়ারোই মপান অদুতংদি অশংবনা খুবীমুক পাক্সা দারী অমতং চেল্লি। খুদোপ খুজি লৈতেংগী পোৎশক অমত্তা মশাদা পক্তে। চন্দন অদুসু অমুবনা থিল্লি। কনা অমনা নুপীমচা অসি নৌনা লুত্রা ওইরেসে হায়না খল্লি। পাখং মচাশিংদি করি থোকয়ে হায়দুনা তৌজ শারিনো মহোয়গী ‘হরে রাম, হরে কৃষ্ণ’ অসিনা নৌরিবী নুপীশিংসিবু রিকুইট পংতৌদা তৌরিসিবু হায়না শাউনবা য়াওই।

কুন্দলৈমা ঙৌনা রাশি লৈ, মশা তোংগানৈ; মশম মনা ফৈ। শক অদু লমহেনবীমক নংত্রবসু য়েংনীংবা অমদি পোকই। খোইদারুবা কনানদি মন্তুংলাংগী পাম্মোম তিংবদগী হেন্দোজুনা থবায় ফাওবা থাগে হায়রক্কনি। মাগী মোং হাজ্জদবা ইতুক তুকথবা মতৌদুদা ওফিসারনা লুনা তৌবী। নোংমনা হেড ক্লার্ক চা লৈবী, নোংমনা একাউন্টেনগা চা থকমিলৈ। মঙোন্দা পীজনীংদবা য়াওন্দ্রে, নুপাশিংনা পাম্মোম তিংফম

শেল্পেপ মাঙলবী

ওইরে মাগী মফমদা। মমৈথংদদি নুপা মথৈ মশংলাংগী মপুজা থরুম তৌনরক্কে। ঈরাংগী সমাজ অসিনা হার হাপুনা য়োকখংপীরাম্বা লৈরাং অদু হৌজিক্তি গারো খাসিয়া জয়ন্তিয়া চিংদা হৌবা পিটচর প্লাত্ত হায়বা তিল কাং ফাদুনা ঈ চুপ্লা ওম্বা উরী অদুগা পাংখক ওইরে। পীশুম য়োকখংলক্কে, মচিনবান শংলক্কে, সন-গ্লাস উপশিল্পে, ফনেক্কী মহংতা সাড়ি ওইনা শেংত্রে। মাগী হোংলক্কাবা লীচং-শাজং ফিজং-চাকচা অদু উবদা তোম্বীরৈনা মমিং খংতুনা ইবেচাওবীদা হায়রকই, ‘মহৌশাগী নংত্রে, কুন্দলৈমসে ওম্বোকা কেখংলক্কেদা।’ শক অসিনা তৌজ-শারিসে, য়েংনীংদ্রেদা, মপুরোইবগী ফিরোইমকসু মৌদ্রি, মীকপ মীরাওখোল লেপখিবদা মঙাইরি, চাক চগ্গিং অমনা মাঙথোকই হায়বদুনি।

কুন্দলৈমা রিজো কাখংকে তৌরিঙেদা স্কুটর অমা লাকুনা ওফিস যৌখি। নুমিং অদু ছুটিদি নন্তে, কুন্দলৈগা মগিগা ওফিসতা মশক উদে, ছুটি লৌত্রবা খঙদে।

অয়ুক ওম্বা হৌগংলদুনা কুন্দলৈমা প্রোগ্রাম চংনবা মকে শেন্নি। করিনো খরা ফংলদুনা মচা অনীদা পীজরি। মচে অদুদি চহী অহম-মখায় হায়রক্কে, মৌখা অদুদি চহী অনীরোমদগী হেল্লম্নোই। নিংঙাই তৌদ্রগা লোইরে হায়দুনা ওফিস কুন্মকপা খুদিংগী কৈথেলদা য়োনবা থাউ শেংদবদা তাওবা অখুম অহাউ লৈরকুনা পীজৈ। ওসিদি মচে অদুসু স্কুল কাহন্ডে। হরাও হরাও প্রোগ্রাম চংলগে হায়দুনা য়ুমলোম্বদা শিন্নরগা মখোঙ থাংদোককপদা অতোম্বা অদুনা সাড়িগী ফিজি য়াল্লদুনা ‘ইমা ঐসু চংকনি’, হায়দুনা নিংঙাই তৌরক্কে। ‘সে নচেগা লৈহৌরো, হোরেল লড়ু লৈরক্কে।’ মপুক তহী-তহী কংলবা অঙাং অদুনা অমুক্তং পেচকারি কাগ্নগুম মখোঙ (অমাংবা) হামদোরকপদা মাগী সাড়ি অদু পুমতৈ তৈরে, ওসু ওরে। নহালমথৈ য়াই থাখিবদুনা ওসিদি দশা তারে। ‘ফন্তেদকো নঙসে, নঙনা ঐগী প্রোগ্রাম পুন্মক শোইহল্লবা’, হায়দুনা মখোঙ থিন্দুনা হাংখিনগদবগুম কুন্দলৈমদো মপি চদুম-চদুম তারদুনা

কপথোক্ক্রে। কপা লাউনবগী খোজেল তাবদা, ‘হা করি তৌরে’ হায়দনা
 তোমান মাইবনা অঙাংগী মিহল য়েংলগা “নীংথম কাহী চঙলকপগী
 লায়নানি অতো অঙাং অসি ডাক্তরদা পুবনা ফরগনি” হায়দুনা ‘রায়’
 তারকই।

--()--

শেল্পেপ মাঙলবী

কনানো লময়াইদা তুরিবসিদি? ইবেলৈখোয়দা লাকপী মেমচানা
হংই।

- খঙদে ইনম্মা মকোক ঙাওরিয়াল্লে।
- সেবা মতাদুদবু ঙাওদদিকো।
- ঙাওফম ইরৈ লৈতবগুম তৌরিসিবু।
- হে, বা য়াল্লা ঙাওয়েদা, ইয়ুমনি
- হৈমা! নয়ুমনি হায়বা ওকচরেদা, অদুয়া হায়নু মী তাম্রগা করিনি
হায়না খনগনি?
- নঙ নস্তনা ইনাক্তা লেগ্নিনবা কনা লৈ?
- পাখং শরি হায়বসি ঙাওবা শকপদি ঙ্গিংশিং লিংত্ৰেনে?
- নঙদি লৈশা শরি নস্তরা, মখোক লোইরবা উনাফাও নুংশিত্তা
মরাল হেস্তা পীনিংব্রনে?
- ফরে, অদুদি ঙাওলিবদু মঙলাদি ওইনগুমসিকো।

— দিল নুংঙাইনবা ঙাঙলিবনি, পুন্দিদি পুন্দিনি লুনা খল্লোইদবনি
ইবেলৈ।

— করি তা-বীরমনি! নঙ দিল লেনফম থিরিবোইয়ে, অদু ওইরদি
থুনা মফম অসি থাদোজুনা চৎত্রো?

ইবেলৈগী মায়থোং জুবাকুশুমগুম ঙাং শং ঙাঙশিনত্রে। পাখং
লৈশাবীগী বারী তারস্বী মেমচাদো,

— পুন্নিং ইনৌ নৌথোকই, ইথৌ য়াম্বনা ‘চৎলে’

হায়রল্লগা থোকত্রে। মেমচা চৎত্রবদা,

— হে নঙগীসিবু শাউরিবা হায়বদুরা?

হায়দুনা বীরমনিনা ইবেলৈগী মশা পায়দুনা চিংশিল্লি। কনাসু লৈতবা
মফমদুদা থাবু রাজুনা উমত্রে! নুমিত্তুমা হৌত্রে, নোং ঙালৈ। ইবেলৈ
ইংখোলদা চঙদুনা য়েঙ্গাং হেক্ৰি। মানা হেক্ৰিবশিংদুদগী ফজবা খনগৎলগা
প্লাসতিক খাও অমদা, হাপচিল্লগা মৌপাদা খৌদারকই,

— শ্যাম, নঙ তা-বীরমনি খোয়দা য়েঙ্গাংসি খরা থিল্লুচো, হল্লকপগা
নঙগী তল চানবা লুপা মঙা পীগে।

“হোয়” হায়দুনা সাইকলদা খাওদু য়াল্লদুনা অঙাংদু মনীং
তেকথোজুনা হৌত্রে। শ্যামনা বীরমনিদু ময়ুমদা থেংনবা ফংদে। মচেনা
পীরকপা পোৎতু মখুৎতা পীনিংবনা খোজুল লিরকপদা, রাথেগী মচানুপী
হেমাভতী হায়বীদুগা ফাগী তৌনদুনা লৈরিবদু উবদা, “তা বীরমনি তা-
বীরমনি” হায়না কৌথোকই। শ্যাম উবদা থোরজুনা “করি তৌরে?”
হায়না হংই। ‘সে, ইচেনা পীরকপনি, নখোয়গী য়েঙ্গাং ওইনৌ।’
“য়েঙ্গাংসিবুদি ফংলে, থোংবিনবা লৈতেনে ভাই, হয়েং নখোয় নচেদো
পূজারি খরা ওইরো হায়দুনা।”

ময়ুম যৌবগা মচেনা হায়রকই, ‘মাগী বীরমনি হায়বদু চঙহনগনু,
মখোয় লৈকায়গী লৈশাবী অমগা ইরাং তৌদুনা লৈরস্বী। বাদু মনাদা
হাপতে, হয়েং মখোয়গী পূজারি ওইবিরো’ হায়না মৌপনা তল্লবদুদা

মপুক্কীংদা খন্দুনা লৈ। হয়েং হায়বদু হৌজিকমক হেক ওইহ্ননীংপ্রোদা, মতমবু খুংলাম তোয়না কৌরি ইবেলৈনা। যৌরক্লে মতমদো অয়ুক পুং তরা তাদ্রিয়ে। হকচাং চনবা মিংশেল অমগী মমাঙদা কেনবগী মচাক পুশিন্দুনা কেরি ইবেলৈ। লোইরবদা লৈজবা শেল খরা বেগতা হাপচিল্লগা মথায় নুংঙাইনা থোরক্লে। অতৈদা চন্তে, তবি তবি বীরমনিখোয়গী থোঙ্গালদা চঙলজুনা বীরমনিগী কাদা থারিবা সোফাদা ঙেক ফমথে। ইবেলৈবু উবদা বীরমনি—

- ওস্তানা যৌরক্লেদনা
- মফম মতম খঙদনা বা ঙাঙবগী ব্রাফংনগে লাক্ৰিবা, অঙাংদা পূজারি ওইরো হায়রক্ৰিবদুবু চুম্ৰিবা?
- লৈএদি অদুমঙাই, লাক্ৰবনিনা চাক থোংগৎলম্মু।
- অওইব্রনে,
- ফাগী তৌখিগদ্রা হৌজিকপু, ঐ চংলে,
- থুনা লাকপীয়ু, কিজৈ ইথস্তা,
- ওছোক ওছোকপা, য়ুমদা লৈববু কিরিবা?

ইবেলৈ চাক থোংগৎপ্রে, থিন্দে। অমদুসু ঙা কৌতা অমা পায়দুনা চঙলক্লে। থুগায়দুনা লানশিল্লি। মচলসুনা হাপ্তুনা থাউনা শোক তৌরবা য়েঙ্গাং মনম্বা বীরমনিগী নাতোন্দা “হাবিররো” হায়না সলাম তৌরকই।

নহালমথৈদি অথোংবা চাক্কা কোকফাই কাদুনা মাংবনা অয়াস্বনি। তরু তরু ওসিদি অনী ফমদুনা চামিল্লবদু মতৌ মাল্লে। চাবা লোইরে, চংলগে হায়দে, থিনবিরগে হায়নদে। মতমদি ফনা থেংজিনপ্রে। কাদুগী ফক্কাং ঘড়ীদা য়েংখংলুবদা, ইবেলৈ খংপ্রেক খংই, নুমিদাংগী পুং তরামাথেইমখায় তারল্লে। থম্মায়দা মিহল চোংবা হৌরক্লে, অয়ুক লাকপনি, হৌজিক্তি নুমিদাং ওইপ্রে।

- ঐ য়ুমদা হনবা ফরক তাদৌরি।
- হম্ববদি কমদৌগে হায়রিবা?

— অসুম লৈরেদনা

— অদুমা ঐ খঙদে

হায়রন্নগা বীরমনি মপান থোকশ্রে। ইবেল্লৈ তিঙক তিঙক য়েংদুনা লৈহেই। মিকুপ খরগী মনুংদা বীরমনিগী কাদা নুপী অমা লৈরে হায়দুনা য়েংবা লাকপনা অহিংগী অচিকপা থুগায়রৈ। কদোমদগীনো পাউসি রাধেগী নাকোংদা থোক য়ৈরৈ। মচানুপীদা ওনশিন্দুনা “নয়াদা চাগদবা অহাওবদু, তামো হায়দুনা লানশিনবদু পেলে, নুপী চেলক্রে হায়বনি। ঐ মপাল থোকচনীংদ্রে, লৈকায়সিদা ইমায় উংচনীংদ্রে” মমাগী পাউসিদা হেমাভতী শাউবনা মমিংতা ঙ্গ কায়। ফমুংদগী ফুক হৌগতুনা চংত্রগা, ইমা ইবেলশিংনা বাহং পাউহংলিবী ইবেল্লৈগী নাক্তা শং চঙশিলজুনা, “নবেম্মনা লৈদৌরিবা য়ুমনি, মিনাইনুপী নঙগী করি মফম লৈ” হায়দুনা মশম ফোইরুরে। হৌরকুবনিনা ইবেল্লৈসু হেমাভতীগী শম ফোই। করিনোনে বীরমনিসিবু নহালমথৈ ময়ুম পাল্লরোইদ্রা হায়না ঐথোয়না খল্লুবদুদি মাদি নুপী মরোল-মরোল থল্লিবা জাংনিনে হায়দুনা মমিং খংনদুনা ময়ামদু নোক্রে। নুপা ময়ুমগী মীগা য়ানবা অমগী মখাদা হেমাভতী ময়ুমদা থিনশ্রে। ‘শেদ্দেং ফংগদ্রা হায়দুনা মখোঙনা থোংনা হরাওনা লাকপীদুমদি শেলেপ মাঙদুনা ময়ুমদা ইল্লগদ্রা খন্দুনা কপ্তুনা অদুম ফল্লি।’ নুপী খরা চঙলক্কাগা,

— নুপীমচা নফি হোংদোক্কো, নয়ুমদা থিনবিরগে।

— ঐ থরায়গা হকচাংগা কায়নদ্রিমথৈ য়ুমসি থাদোজুনা চংলোই, ইবেল্লৈনা খুন্সকই,

— হায়, নঙগী ফনবনি, ননুং কনগনু।

অহিং নোংশোইবা ইকাইবা কয়া খাঙলক্কাবীদো, কুচু কুমেল তাইফেং তাইশিনশ্রে। মখোয়না হায়বদুনা ফগদ্রা খন্দুনা ইবেল্লৈ কারদা কাখংলে। অদুবু মানা থুংলুরিবা মফম অদুদি পুলিস টেসন ওইরশ্লে। শাদানবগী লাংদা খুরবী শজি অমোমদো, নুপী কম্‌টেবল অহম মরিনা কোইশিন্দুনা

হৌত্রবা থৌদোক অদুগী অবা অনাগী মপাউ হংবিরি। কনানা পাউ
 পীরুবনো ঞাংদ মাব পোকপা ইঙেনজাওদো 'ঙরাংদগী ইচা থিরকপবু
 মফম অসিদা লৈরেদনা', হায়দুনা হেক চঙশিল্লকই। মপাগী মশক উবদা
 উপায় লৈত্রবীদো 'বাবা' হায়দুনা মপাগী মখোঙ কোন্দুনা হিক্স-হিক্স
 কপ্লক্সে। 'ইপা লৈরিসিদি' হায়দুনা কোনখংপীরগা ওষ্টোরিক্সো অমদা
 হাঙ্গুনা মচানুপী পুদুনা ইঙেনজাও চংত্রে। মপা মচানা হেক চংখিবগা
 বীরমনি কা অমদগী থোরজুনা ওঃসিঃদা হংলকই,

— সার, নুপীদু কদায়দা থম্মীত্রবগে?

ওঃসিঃনা,

— অঙাওবীদুরা? মপানা পুদুনা চংত্রে।

চম্বদা গুইরিবা চুরুট অদু অমুক্তং শাংনা চিংলম্গা খুংলৈ থুনা
 মমাম্ববগী স্কুটর মনীংদা নপুনা বীরমনি টেসন থাদোকত্রে। থৌদোক
 বাথোক অদুগী বারী বাথোঙ তাহৌবা অঙাংশিংদুনা করি নঙবদা বীরমনি
 তম্মা লৈতুম লংহৌরি।

--()--

বাইদুমক্লা ঙাওহৌরি

লমতাগী থাজনা মায়থোঙ মকা লান্না নোংপোক থংবা অতিয়াগী
মায়কৈদা চীং লেগ্না ঙাওহৌরিক্কা ঙসিগী অহিংসিদা শাবী-শানৌশিংনা
খুজ্জং পাল্লোইনরদুনা নুংঙাইরবা রাগদা থাবল চোংলদুনা বসন্ত রাণীবু
হরাও-তয়ান্না ওক্কা। জীবনলতা হায়বী লৈশাবীসিসু মাগী থম্মায়গী
খোইমু বা কন্না ঙাওদবা মুদং তৌনা রাশি লৈবা স্বাংজ্জংবা বোকুলজাওবু
ঙাইরি। ঙসিগী অসুক তান চারবা তাঞ্জাসিদা মমান্নবা অহম মরিগা
লোয়নরদুনা যৌরক্কে বোকুলজাও। হরাওজরে জীবনলতা পামেলগী
মশক ওইরবা বোকুলজাও উবদা, তাঞ্জা য়েংলগা চঙশিল্লজুনা পায়ররে
জীবনলতাগী মখুংতা। অনীগী থম্মায়দা ফাওরক্কা নুংঙাইরবা রাগদু
মায়থোঙদা তারে।

- কয়া কুইরে হৌবা?
- কুইরে লোইবু লোইদৌরে।
- কদায়দা চংলুবগে? অসুক থেংনা যৌরক্কাবু?
- ইমান্নবা ঙাইনবদা থেংলকপনি।

- ওইরমনি মফম অমা অনী চৎতুনা শকহেনবী কনা কনা যাওবগে য়েংলুরিনি।
- হাক্সা থাজনদবা তৌনগুমসিদা। জীবন ঐনবু কাংগী কুন্সে খঙদে, লাই-হরাওবা খঙদে করস্থা মতমদা যৌরক্তবা যাওত্রবগে?
- যৌদি যৌবিরকই, য়েংবদা মিংলী তংতৌরকাস্দা।
- কামদবদা বা যান্না ঙাঙনরে, হন্দকী যাওশঙ লৌশিল্লকপা অসিদা চেল্লসিদো।
- অউনপোৎকা লৈজদে, থুমল্লি।
- নঙসু ইমা লৈত্রবীনি, ঐগীসু লৈ হায়বদু মঙাই লৈতবগুম্বনি, ঐনবু নফমদগী করি পান্নুগনি। ঐনা কলকচরিবদি নঙগী মক্ত্রবা নুংশি ঈচেল অদুতনি।

অচুম্বনি, পাক চাওত্রবা তাইবঙসিদা বোকুলজাওনা আশা তৌবা পোৎশক অমস্তা লৈতে, জীবনলতা নস্তনা। মানা হায়রিবা অদুমক মপুঙ্ক িংদা যাংনিংলদুনা লৈপাক্সা মরু লুকথরদুনা মমিৎতগী মপি শিচ্ছুরি। ঈরাং থাংলবা লমতা থাগী থামৈ ওইরক্সবদা, মখোয় অনীদু চেন্দুনা পুন্সি লৈপুন শেমত্রে। বোকুলজাও ইম্ফালগী চিদাই অমদা পীক্সবা ইংখোল অমদা পোকমিল্লদবা ময়ান্সা অমসুং মতৈমগা লোয়ননা লৈমিম্নৈ। বোকুলগী মমাদি খুঙ্কং নিংঙোলনি। মপানা খুঙ্কংদুদা ঠিকা তৌরম্বদা মমাদু কোয়রুবদগী বোকুলজাও পোঙ্ককপনি। মহাক ইম্ফালদা লৈরবসু ইরিক লাইশুদা খেইচঙদে, খুংনা শূবা থবকতমক মতৌই। মদোম ঙাইরিঙৈ অরাংপা থেইনা ঝম্মুদে। হৌজিক্তি মীচাবোক অমা লৌরুবদগী অনী শুরে। পুন্সিদা অরাংপা ঙাক্সা পেন্দবগী পেন্দবা ঙাক্সা, চীনদি কাঙদে থম্মোয়দা নিংদোন পোন্না মতম লেল্লি। নোংঙানবগা ময়ান্সা মণিকান্তগা মতৈমা আশারাগীগা ওফিস নংনবা জীবনলতানা চাক য়েজাং থোং থাঙ্কুনা পীজৈ।

তলব ফংবা নুমিতদি মতৈমগী অনৌবা ডিজাইনগী সাড়ি, ফজবা ফি মতেক, ময়ান্ধগীসু খোঙুপ-খোংগ্ৰাও অহনবা, মথোয় অনীগী শরুক্তি থুংবিদে।

- পুন্সিসিবু নুংঙাইরিরনে জীবন ?
- নুংঙাই,
- শেংনা হায়রবদা নোল্ল নোল্লগা কোংজেং কোকফাইগী পুন্সি তারবা পুন্সি মরেলসিবু নুংঙাইরিরনে?
- নঙ লৈবা মফম অসি ঐগীদি নুংঙাই হায়রিসিনি।’
- হুই হৌদোংগুম লোয়নরিবা ইমুংসিগী শাজংসিবু হৈনা খাঙইদকো নঙসে।
- মফমসি নঙবা কদায়দা অমুক লৈরিবগে ঐখোয়গী চঙজফম? নঙগী অশেংবা ননেমবোক্তি অরান্না খুজংদা তরক-তরক মথস্তা লৈনে জীবন।
- অঙইরিরনে নোংমতা নচিন্দা বাকমদুদি ঐঙোন্দা পল্লস্তেনা। নোংমতং ইবানি চংতুনা খুরুম্মুসি।
- অদুদি ঐদি হৌজিকমক চংতুনা খুরুম্নীংলে।

অসুন্না মথোয় অনী মমা মনেমবোক খুরুন্না লাকপদগী অদুম লৈস্ত্রে। মফমসিদদি নোংঙানবগা চাক য়েঙ্গাং, ফিশু ফিচাম তৌবা মদুগী নুংনাংবা করিমস্তা লৈস্ত্রে। মীরা মীশা তাদ্রবা পুন্সি মরেল অমদি জীবনলতা লেঞ্জবা ফংজরে। দুকান্দা য়োনবা অচা অথক পংনা চাবা ফংদ্রবসু লক্ষাংদা মুনবা হৈজামপেং, ইংখোলগী হৈখা মালহৈদি মরাং কায়না চাবা ফংই। ইংখোলগী য়েঙ্গাংগী ব্রাংপসু লৈতে।

ইঙেল থাগী থয়ইনি। নোংনা ফুদিং ফুনা চুদুনা মপান ইপান থোকপা ওল্লদবা মতমনি। জীবনলতা নুমিদাংগী চাক থোংগে হায়দুনা মৈ থাগংলি। তাঞ্জাদুনা বোকুলজাওদু লু কাইরুন্না ওা খরা পুরজুনা জীবনলতাদা পীরৈ।

- নফি হোংদোক্কুরো, মৈ য়াইরো ইবানি ঝারী শাগদবা লৈ।
- বোকুল চঙশিল্লতুনা জীবনলতাগী নাক্তা ফন্নরে,
- করিনো হায়রোদনা?’
- মতাং অসি য়ৌরফাও নঙ রা অমত্তা হায়দ্রিসিবু করিগীনো?
- করিনো ঐ তাব তাবা ওমদ্রে।
- খঙশিল্লরোরোই নবুক থল্লবনিনা, পেনথোকপা হৈরেদকো।
- কোচি থাংদ্রবসু হায়নীংবদু কোক হায়গে লৈতে। নবাসিগীসু খরা খল্লু হায়বানি।
- কনানো নরা হায়ববু ?
- জীবনলতানা বোকুলগী মখুংতু তাপ পায়রগা মবুক্তা থল্লগা,
- খঙলরা মনুংদা চোংলিবসে, করম হায়না মপান থোকহনগে হায়রিনো?
- অদুগী ওইরে, মরাইনা থোকচরকনি। মফমসিদদি ডাক্তর খানাসু লৈতে, ডিসপেন্সরী অমত্তসু হাংদে করম পোকদৌরিবা?
- ইন্দোল মেরা লৈরিসিদি।
- হনুবী মঙে নীকপীদুবু পোকহনদৌরিবা, ‘হৈমা, কিজৈ ঐদি ওমজরোই। মিৎ-মায় পাঙদ্রিফাও ইম্ফালদা লৈরুবনা ফৎত্রা?
- লাক্কবদবু অমুক করম মায় ওল্লগনি।
- হাক্সা ওক কল্লগুমসি নুপা, হন্দক্কীসি অহানবনি।

অসুয়া মতম হৌখিদুনা নুমিদাং অয়া জীবনলতা অঙাং উল্লগদৌরে হায়দুনা বোকুলজাও মাইবী কৌবা চেল্লম্মী। তশেংনা হায়রবদা চাবোক অদু বেরা চক্কী থাংলে। বোকুল নুংশা খিবনা মশা থক থক নীক্কক্লে। জীবনলতাবু সিভিল হোম্পিটালদা পুরগে খন্দুনা মহাক ওষ্টৌরিজো ঝায়বা চেনব্রে।

অদুবু অরাবদি, লাইবক খীবিদুনা কোইশিদ্দুনা ফল্লিবা ময়াম অদুদা খুইথরবা থল্লালগী লৈনাগুন্নবা মিৎল্লা অদুনা কোইনা য়েংলদুনা

বোকুলজাওবু থিরক্লে। উরক্কুবদা 'ঐদি চংকদৌরে, তা বোকুলদি উদেনা', হায়রল্লগা জীবনলতা লাইবক থীবদগী মপুরোইবা বোকুলজাও উনবা ওল্লমদনা অঙাং উনবদা অরোইবা শ্বর হোন্দোকুনা তাইবঙপাল থাদোকুনা চংখিরল্লী।

--()--

লৈবুংনা ষণ শাবনা ‘মো’ খোংবা হৌনদে

শজিবু থাশিদুনা কালেনগী মঙানি পাল্লে, ঙসিসে নুমিংনা ইরাইনি। ইবেথোইনা ইখি খিগৎলদুনা ইন্দুনা মপুক্রীং চঙনা ফনেক লোন্দুনা লৈজরিবীদুদা মমিং-ও, মনা-ও,

- য়েংঙোই নঙ পাউ তারব্রা?’ হায়দুনা কিং নম্নরে।
- করি পাউনো তাজ লাকচদে।
- হেড মিস্ত্রি যাদুদা কিরণদো ওরাং চেন্স্রে।
- করম্মা মখোয় অনীদি অমুক তাইশিন্নরিবা?
- ঐখোয়না তাজবদি কিরণদুবু যাদু পনবা যাদে হায়না তায়দা।
- পনবুদি যাইদা যাদু উবদা কিরম্মা মমায় লৈথোকচবনি।
- অমদুনদি ইকাই হজ্জোই হাংবা জাংনি, কিরণবু কোইশেন শেমদুনা লৈরিবনি।

মী তাল্লক ওইবদুদা ইবেথোইনা খৌনা ফনা,

- মীগীদি ফনা খৎনরবসু থুংনশ্রদো, নখোয় ঐখোয়গীদি কমদৌবা?

- অসিবু বা ওইনা ঙাঙলিনে, ঐখোয়দি ফনেক লোন্দুনা পছৌগী ইংখোল শংদুনা অসুম লৈবা হায়বদুনি।
- অদুক নুংঙাইবা পাউ পুদুনা লাক্কাগা ঐনা নঙবু করম্মা থাগনি। মখোয় অনীগী শাংলবা পুরাণদো কোন্না লীবিরো, য়েংঙোই ঐ চাক চাদ্রি। ঐনা লোন্নিবা ফনেক অসি মপুনা লৌবা লাক্কায়ে, লোইশিন্দবা সুকম্মা যাদ্রবনি। ঐখোয় ইমানা লফু ইরোনবগা বেশোন পাক্কাগা তৌরি, নঙসু মহাও তংলুসি। চাক তোন্কাগা বারী মখা চখশি সে হৌগৎলো।

হায়দুনা ইন্দুনা ইবেথোইদো মখুং পায়দুনা চাকশঙদা পুশিনত্রে। চাক তোন্কা মখুং হেক তৈথোকপগা মখোয় অনী ইংখোল মতোন্দা মোড়া পায়দুনা, ফান পুদুনা বারী মখা চখত্রে। য়ারে, লীথরো মখোয় অনীগী বারী মখা চখরো হায়দুনা ইন্দুনা ইবেথোইদা য়াথং তাওথরক্কে।

- নঙসু খঙলেদনা যাদু পাখং কোনশেং নঙে হায়বা, অঙাং মচা নুপা অম্মা লৈবেদনা। ইনম্মা লাইনা ওস্তা লৌশিনখিবনা যাদু পাত্ৰা ওইরে। অমরোমদা কিরনদি লৈশাবীনি। মাগী মশাদা করি সিদ্র লৈ। থবক ইনখাং ফিশা লোনশা, লোনবা খোৎপা, ইংখোল কোইবদসু মপা লৈতবীনি। ইবা পাবা ওমই। খুঙ্গংগী চনুরা ওইজরবসু মহাক্কা শেংতোক চাথোন্কাপদা মীনা য়েংনদবা য়াওত্রা? মগুণ অসিদা যাদুনা মতিল য়োৎপমথৈ পামজখিদুনা মচা য়োকমিন্নসি হায়দুনা দাবী হেঙ্তা তৌশিনবনি। মসিদা মানা করম্মা পাক হেক য়াগনি। যাদুসু নীশাদগী থাপ্পা লৈবা মীশক্কা। মরৌ থোক লোইথোন্কাগা ঠিকাদারগা সঙ্গা তৌদুনা ইম্মালদা চেকী য়ুম, ওফিস কম্মা শাদুনা শেল তাল্লিবা মীশক্কা।
- অদু ওইরবদি কিরম্মা যাদু উবদা করিগী মঙক লৈথোন্কাবা?
- ঐনা খঙজবা অমদি লৈ, নোংম্মা যাদুগা কিরনগা খুন্দোন্দা লৈবা অসেম হোটেলদা চা থকমিন্নদুনা ফমিন্নৈ। অনীদু অমনা অমদা য়েংনদুনা মিংনা নুংশি মপাউ ফাওদোন্কাবা মওংনি।

মতম অদু থবান ওইরক্কে। ঐখোয় বাবানা তহা-তহা ঐঙোন্দা
 ‘ইবেম্মা ঐখোয় অরাং লবুতো, ফৌ মশক উষিদ্দে, নাপীনা কূপম্বে,
 খুল্লং খোম্নো,’ হায়দুনা খৌদারক্কে। ঐনা ইনে মেমচা, ইচে লৈবাক্কে,
 অশংবীখোয় খোমদুনা লৌ হাবেংলুগে হায়দুনা খোরক্কেই। তাঞ্জা অদুদা,
 হায়ঙম তৌঙমদবী ইচে লৈবাক্কেনা মখৌ ইরৈ লৈতনা, মীনা হরাওনা
 চামিন থকমিন্নরিবদুদা ওল্লিদুনা,

— হে কিরণ, নম্মানবা পাখং অমত্তা লৈজদ্রব্রা, নঙনা হনুবা যাদুগা
 ফম্মিন্নদুনা চা থক্লিবদুবু

হায়না ফাগি হেক তৌরুরে, ঐনা কদায়দা হায়বিবিন্নরিনো হায়দুনা
 শোস্থাননা খামই। খোন্দাদু তাবদগী কিরণদো মম্ময় ঙাংলদুনা বা মচেং
 অমত্তা ফোঙদোক্কমদনা ফুক হৌগৎতুনা চৎম্বে। নুমিং অদুদগী কিরণগা
 যাদুগা লাপথোক্কবা হৌখি। কিরণগী মচে অরাং লৈকিচ্ছবীদা ওংবীদো
 নারে হায়দুনা মচে সেবা তৌরুগনি হায়দুনা চৎখি। নুমিং মঙানিরোমগী
 মতুংদা খরা ফরমাম্বে, কিরণদো ময়ুমদা জীন শেংপী নুগীনা নুপা শাবী
 ঢকা ককপী অমগা লোয়ননা হরাও হরাও ময়ুমদা লাকমিন্নরে। মখোয়
 অনী অসুক্কী মতিক চামৈ, তুমলে তুমিমৈ, চারে চামিমৈ। অমদুসু থবক্কাদি
 নুপানা কৈদৌনি, যোৎপাক পায়দুনা থবক তৌবদা চিংনদে। য়াওং ইল্লু
 য়াবা নুপা অমদি ফংজরেদনা কিরণসে হায়দুনা ময়াম্মা করেম্মৈ। লিফেং
 লিফেং লাকচরম্মা যাদুদো, অনীদুগী নুংশি লীপুন্দো উবদগী
 য়েংনীংদ্রমাম্বে, শেল তানবদা পুক্কীং চঙখিদুনা থবক মফমদগী ময়ুমদা
 সুকহন হল্পকখিদ্দে। অমরোমদা কিরণদি ফম্মুংদা লোংনা হিপুনা হৌখিবা
 থাবল চোংবদা, যাদুনা মখুং নোইর নোইরদুনা, ‘কিরণ নঙগী খৌজাল
 নন্তনদি, ঐ মূম লীংবা ওল্লোইদৌরি’ হায়না নুংশি পাউমেনখিবদু
 নীংশিংলজুনা মমিত্তা মপি শিস্তুরি। কুমসিদি ঙ্গিশিং তাংবনা খুনগী
 নুগীশিংনা পুত্রি অটৌবদগী ঙ্গিশিং হোম্মরিবদুনি। কিরণসু ঙ্গিশিং স্রাবুল অমা
 পুদুনা ময়ুমদগী লাক্লি। ওসিদি যাদুসু থবক মফমদগী সাইকল তোংদুনা

ময়ূমদা হল্পক্ৰি। অরাগ্নদা শানৌ অমনা স্নাবুল মকোক্তা পুদুনা চংলিবদু
কিরণগী শাজৎ য়াদুনা গাড়ী কন্না খৌজিলক্ৰে। মনাক নকশিল্লকপদুদা
খংবোই লাকপোই য়েংখংলুবদা যাদু ওইরল্লবদা চেনবা য়াদুদুনা তরান্না
'তামো হনবিরল্লবদা', হায়রল্লগা লুকথত্ৰে। যাদুনা সাইকল খান্নগা কিরণগী
লস্বীদা চিংশাং অমনা থংচিনবগুম থিংদুনা মখংতো মথাদা কোনশিন্দুনা,
— নঙ ওসি নুমিদাং থোরকুবদি, হয়েং নখোয় 'ইংখোলদা ঐগী থরায়
য়াওদ্রবা হকচাং তারমদুনা, খুনসিদা রাথোক ওইবদি শোইদ্রবনি।

মীপাই চাওবীদুনা মনা মেল্লদুনা—

— অদুগুম্বা রাইহে রাতাদু তাজনীংদ্রে, রাথোক ওইদৌ শরুক
থোকচরক্ৰগে।

রাইহে অসি তাবদগী হরাওদুনা যাদু গাড়ী খৌখি। অসুন্না থুংখিবোইয়ে।

— হে কিরণগী নাক্তা লৈবী ঢকা ককপী অদুগী বারীসু তম্মু।

— মাদি কপ্পগা বস পার্কিং তল্লা থোরকপদা অহলশিংনা —লৈবুংনা
ষণ শাবনা মো খোংবা হৌনদে— হায়না শোমৈ, অদুগা কল্লক
পেল্লি, নুপীনা নুপীদা য়াওং ইনবী হায়দুনা অঙাংশিংনা লক্ৰবী
হায়বদায়।

নঙ ঈল চিংবা য়ারোই

- ফরোদা ওসি ছুটিনি। অরাংগী ইন্দোল রাশেশ্বরী, ইনে থম্বাল লোইনা খৌরাং লোইহৌরে। ঐবুদা ওইদুনা লৈরঙ্গনি। ঈলিং চিথরকপগী ওাকুপ য়ালা লক্রে, হায়নৈ, ঐ ঈল চিংলুগে?
- চংলুদা ইবেম্মা, নামং মাঙনবনি। ঈল লুপা চাম্বকুন, হংগেন বা লুপা য়াঐ, অশেম্মল লুপা কুন, মাঙহনবা, ঐ ওমজরোই। নম্বায়না অদুক য়ালা চিংনিংলবদি খঙদ্রে।
- অদো নুংশা খাঙবা ওল্লবা কা, লৈখিগে লুপা ২০দংদি পীবিয়ুদনা।
- ক্বাগী বা ওইরদি ওরাং শোরাং চংলুবগী কোম-কা য়ালা লৈবনি পুরোদনা।
- অদুদি কম্বদা অদুক চাইখাইনবনি, কনানা চানবগে?
- খঙলে নঙ খরাখিংতি হেনম্ললবনি, জাদা চাবদা মমিং চংলবনি।' মসিবু ইখন্তা চত্রা ময়াম লোইনা চারিবনি।

‘সে সে’ হায়দুনা শরতনা ইবেল্লৈগী মখুংতা লুপা ২০ চংগী নোট অমা পীবিরে। শেল ফংলবদা হরাওবনা মম্বাংদা তুঙোল, মকোতা ঈল

হংগেন পুরদুনা তেইগৈমক য়াংনা ইবেলৈলৈ খোঙশানত্রে। মশা ওমদবী মচা নুপীদু হীদাক পীথতুনা শরতনা য়ুম শংহৌরি। অৰাং থংবা লম্ফেল ভাবা মখোয়গী লৈরক মচিন্দা অনিতাগী পান দুকান লৈ। ঈল চিংনিংবগী ময়ায়না খোঙকাপ কল্পুবনা দুকান হেন্দোতুনা মহাক খোঙকাপ অনী অহম থাংলুরে। খঙনীং নীংশিংলতুনা ‘হৈমা! ঐদি কাদি লৈদনা দুকান হেন্দোতুনা চংলৈদনা’ হায়দুনা, হঞ্জিল্লতুনা ‘সে সে লুপা ২০ অসিগী মতপ মঙা পীরকউ’ হায়দুনা লানশিল্লি।

— ইচে অদুমদি হায়বিগনু, জার্দাগী মমলসু আ: যৌত্রে মনা ফংদদুনা অমদা লুপা অমা চিংদুনা লৌরকপনি, কৈদনো ঐনা তোংদৌরিসিবু?

— ফরে, মরিদং থুনা য়োঙ্গকো, মনা অপাকপা, কা অপৌবা খল্লকউ, জার্দা য়াল্লা খিল্লকউ।

— অদুবুদি ননীং খুংনবা তপ্পকৈদা, ঐগী কাসি চারবদি ওা তুঙ্গোন খাংতপ ফাবদি শৌইরৌই

হায়না অনিতানা খুন্সকই।

— অদু থোক্তবনি ঐনা থোরক্লিবসে।

হায়দুনা মতপ অমা উমশিল্লৈ। অতৈদুনা ফুরিংখাওদা হাপচিল্লৈ। খোঙলৈ থুনা হাল্লা চংত্রবী অনীদু তাল্লরক্কে। ইনে থংগালনা মশিংখা ফুদোতুনা মচা নুপানা ওরাং অহিং ‘য়ু’ থকচিল্লগা লাউ-খোংদুনা ফয়ুং থুগায়বগী, রাশেশ্বরীনা মঙক-কনবী মমৌ-নুপীগা খংনবগী মখোয়দৌ শিল্লা পাউদমবদু তানা তানা ঈলফম যৌরে। মইহে-মইহে ঈল শেষদুনা থানৈ। ইবেলৈলৈদি নহানি, ঈল চিংবা লাকপনি হায়দে, মোরেগী অঙৌবগা অমুবগা লাংবা চাদর অমা মঞ্জুনবা হংগামপানগী ফনেক শেংতুনা কেনা ঈল চিংলি। নহাদো জার্দাগী নিশা ফাওরতুনা মমায় তঙাং তঙাংলক্কে। অঙৌবা উরোক্কা পাংতা চাক্কারি, উথুমনা তুম-তুম খোংবা তাবদা মপুক্রীং নৌথোকই। কুমশি ঈল চিংবা ফংগনি হায়বসি কনানসু থাজরক্কে।

নুংশানা লৌখোংদু লৈক্রক চংলুরে। মকুম মথা যৌরল্লবা হায়বসে কঁনানা
খিংবা ওমগনি? নুমিং মরি মঙানিদং নোং লেপ্তনা চুখবদগী নম্বুল
পাখদুনা লম্ফল পাং ঈলিংনা পুমলং লংবিবনি। কুমশি লৌ শিবিদবা
হায়না লৌমীনা লাই নীংজবনি, মদুদি ওল্লরে, ঈল চিংলিংবীশিংগীদি মনীং
থুংজরে। অনীমকী মাইফনবা পোরম মাংপীরিবা কুমদম লাইদুসু ফনা
বারমগনি। লম্বী মপান্দা পরেং শানা ঈল চিংলিংবীশিংদুগী মরন্তুগী
ইবেল্লৈগী মপাদা নুপা অমনা মামাহ খান্দুনা,

— ইতৈমা! ইতৈমা! অমুক্তা কাখংপীরকউ, ও য়েংজগে।

— ফাদেদা ইবুংঙো, ওশাং খুমামুক্তংসিদিনি।

— হো ওশাংদুনি ঐনা য়েংনীংলিবা।

— মীনা য়েংগে হায়রবদি কোক য়েংহল্লু, ঐখোয়দা য়েংগে হায়দে
হায়না রাসেশ্বরীনা বা পাংশিল্লকই। ইবেল্লৈনা ও উৎপগা নুপাদুনা লুপা
তরামঙা পীরগা ‘ইতৈমা নচন নুপীদো ওশাং চানীংই শোলহৌই,
চেরংসিদা হৈজিনবিরো’ হায়দুনা পুদুনা চংথোকত্রে। কা লৌখোকখিবা
তাঞ্জা ওইবনা ইবেল্লৈ খুংলৈ থুনা নুপাদুনা পীরম্বা শেলদুনা মনাক নকপা
পান দুকান্দগী কাগা অচাপোৎকা লৈরুরগা ইনে থম্বাল, রাসেশ্বরীদা
য়েল্লরে। মানা কা চখোম চাওনা উমদুনা অনৌবা আশাগা লোয়ননা ঈল
থারি। লাইবল্লা থিরিবসু ওইহাকী মনুংদা নোংলৈ নুংশিং লাজুনা, ঈল
শোনবদা মায়দা থোক থোক উপশিল্লৈ। থম্বালনা,

— ইবেল্লৈ! ঈল থুপচিল্লো, নচা নাহৌই হায়বদাই, কারসি
ফিতমসিদবু ঈল চিংবা কনাগী দণ্ডিনো?

— ইনে নুংশিং মরাইনা নেমথজরকনি, ওইহাক য়েংখিসিবা।

— হো নঙগী ঈলদো ওদি লল্লরোই, পাখং অঙাওবা থুদৌ মঙাইরে,
নঙ নথল্লা চিংহৌখিগে হায়ত্রা?

মপূক্কাংদা খল্লকই,

— ও খরদু য়োঞ্জরমদ্রবসু ফগদবা, ঐ ইথল্লবু করল্লা লৈহৌনি।

মাসু ময়ামগী মতুং ইন্দুনা ময়ুম যৌরক্লে । হেক ধুংলবগা
 মপুরোইবা শরতনা তুজোল থাংগৎতুনা য়েংবদা মনুংদা ওশাং তরা কুল্লা
 মনীং তম্মা চোংলিবদু উবদা, ঈ কারদুনা ইবেল্লৈগী মমায়দা খুবাক্কা পোপ
 থারগা ‘ওশাইনা নামৎ মাঙনবনি, চংখিনু হায়দ্রা, নঙ হয়েংমথে ঈল
 চিংবা য়ারোই’ হায়দুনা হংগেন ধুদেকত্রে । মরালনা মপোং ফারবীদুনা
 মমিৎ মনা তুকথরদুনা পোল্লি পোল্লি ইমুংদা চঙত্রে ।

---()---

লৈপুঙসিদা লোইনা চঙ্বেদনা

- চহী মতাং অসিদা পাত্ৰা ওইবা পেন্দে। ইবুংঙো নচাগী ঙাক্তা খনগনু, মৌ অমতংদি য়েংবোদনা?
- ঐগী শেছোক মতাসিদবু...
- অবাংগী তোলেন মাইবদো ওরাং মৌ নহা অমা পুদুনা লাক্ৰে হায়বা তায়, মাদি মরিফুতরা তানখংলঙ্গনি। ইবুংঙোদি মাগী চহী তছায় ফাওবা যৌরমখিরোই। খুৱা হায়গদ্রা ইপন কৌগদ্রা মহাক্কা ঐগা চাংদল্লবিগনু, ঐদি পংকিদা কিজৈ।
- কৈগী মপান নাপীনা তাং, নাপীগী মপান কৈনা তাং, নুপীগী মপান যাওদনা করল্লা য়ুম লিংগনি, ইবুংঙো?
- খনবুদি খল্লিবনি অদুবু তেকপ্ৰবা নুঙ অমুক শমজিনবগুম থোক্ৰোইদ্রনে ইন্দোন।
- নুপা থোকউ ইবুংঙো, মীনা ঙাঙনগনি খন্দুনা শাংলবা পুঙ্গিদু লেনবদি তুংদা নীংঙল্লক্ৰোইদা।

রা মখা অরমদনা মোদোন ইবেমচগী মনাক্তগী চত্রে। মোদোন পুন্নি ঈপাক লানমীন্নগে হায়বগী মতপ্তম নৌ পায়দুনা হী হোল্লকপা মীশক্লি, অদুবু নীংবনা অমা তৌরকপনা অমা। খাংডুখক্স নৌ অদুদি তেখথোকত্রে। চংদোন মামরবা পুন্নি ঈপাক অসি লান্দবদি য়াত্রি। ঈথক ইপোন্না কল্লিবা, নীংহন্নবদি নন্তে, পুন্নিংদা থুন্নাংপদি ফাওই। মদোম কনাদা পুন্নিংগী অরা-অনাসিবু লীক্লগা খরা খিং ময়েং অগদগে হায়ফম খঙদে। মথক্স লেপচবা ওমদ্রিবা মতু মমান কল্লিবা চেল্ল মচশিংদুবু মমা শক্স নাওকোল্লিবা তঞ্জানি।

লাইরিক হৈদুনসু সরকারগী থবক অমা ফংবা হায়বদু মাগী মফমদদি লায়রবা সঙ্গ লৈতবনা থাপ্পা লৈত্রে। হিংবগী লম্বী থিরকপদা মহাক্সা খুজংগা খাদোন্না ইয়া য়ান্দে। লৌরোক পাছা যৌরকপদা শেল খরা তুংশিঙদুনা ফৌ খরা খরা বানশিঙৈ। মতম যৌরকবদা মাগা তিন্নজবা খুজংদা লৈবা ময়ান্না অহঞ্জাওগী মনাক্তা লাক্লে। খুলদুগী চংনবীদুসু নিয়ম অমনি। কনাগী লৌ শানবা, লৌ শাংপা, ফৌ বানবা, তাইবা, ষণ ব্রাইনবগী বীচার ফাওবা অহঞ্জাও য়াওদবা লৈতে। অসিগুন্না গুণ চেনবসিনা মোদোন 'তাদা ফৌ খজিক্তা বাঞ্জগে মতেং খজিক্তা পাংবিয়ু' হায়জররে অহঞ্জাওগী মফমদা।

— মতম যৌরকবনিনা ইচিন ইনাও ওসি উন্নরেদনা, করিগী বানমিন্নদনি ইনাওগীবু, খরা খিশ্বরবদি ফৌ শংবাইদা আ: যৌত্রগদবনি।

অসি হায়না বাপাংবীরকই ময়ান্নদুসু।

— অদুবু কদায়দা অহোং অচাও লৈবগে হায়বদু ইয়াস্বগী তুং ইন্দুনা চা থকপা ওইনা লেঙথোক্লুসি হায়ববু য়ান্না চিল্লগত্রা?

মাগী বাদু তাবদা শকফম হঞ্জিন্দুনা অহঞ্জাওদু মমা ইখি খিগংলদুনা হায়রকই,

— য়েংউ নটৈমসে, থা ফাত্রি লৌক্সা, মতোমতা মুমদা লৈবা কিজৈ হায়দুনা মাবু শঙবদা থবক অমা ওইরবনি।

মোদোন পুমঙক ওরুদুনা,

— হৈমা ! ঐদি ইচানুগী ওইরবোই খল্লুরে।

— অসুম তৌবনে, নৈতমা অহলনা খনস্বা ননাওশিংদুগা ঐগা মোং চান্দ্রে, ‘বদমাস’ মংখোয়তগা তিন্নদ্রগা লেহিরে হায়দুনা ইংখোল অসি তল্লৈ লৈরগা নৈতমসিগা ফমসিদা যুম লিংলবনি।

মোদোন ভাব তারে, ময়াস্বসি মহৌশাগা মামদ্রে, লিনবোপ্পা ও লৈবা কোম থাদোক্তুনা চংনীংদবগুম মৌনহাদু থাদোক্তুনা যুমদুদগী মিৎকুপ অমা ফাওবা চংনীংদ্রে হায়বসি খঙলে, অদুনা হায়রকই,

— ইয়াস্বনা খরা শোইদনবা শিনবিরস্মু, ননাও ইঞ্জরগে।

লস্বীদা মোদোমা খল্লি—

‘মতমসি শেল পায়রবদি ওইথোক্তবা হায়বদু অমত্তা লৈত্রেদনা, তাদা অহঞ্জাওসে মস্ত্রি ওফিসারসু নন্তে, চুল্লতগী খুনগী মচিন তোংবা, মরা চংপা মীশক অমা ওইবতনি। মহারুসু মাগী চহী মতাংসিদা নহা লৌরবা।’

যুমগী খবক চিনখিবনা খুজংদুদা চংতুনা অমুক হমা কৌ চেঙগী রা-
লাং হংলুগদবদু মতম ফনা শাংনা য়ৈথোকস্ত্রে। মখুস্তা পায়জরিবা শেল
খরদু লৌইথোকখিদ্দা হায়বগী নুংশা থিদুনা সাইকল অমা তোংলদুনা
অহঞ্জাওগী মনাক্তা অমুক লাক্লে। তহা তহা কোস্তোং চঙলকপদা, অহল
অহম মরি মাজোলদা ফমদুনা লৈবা উরে। মাবু উবমক্তদা ময়াস্বনা
লৌরস্বা ‘ইতৈমা’ হায়না কৌবদা হঞ্জেইরবা মৌনহাদুনা মাবু শুমাঙ মচি
অমদা মোড়া অমা পুথোরক্কা ফমহল্লি। অদুগা তপ্পা হায়রকই—

— নখোয়গী তাদদু লৈখিদ্দে।

মোদোন পুমঙক ওকই অদুনা হায়রকই,

— করিনোনে তাদা লংফৈ চংখি হায়ব্রনে?

— নন্তে, মশা লৈখিদ্দে, হংচিং অস্তি থোক্লে। অরুম-লাইহৌ
তৌরস্বদগী অদুম হৌগংপা ওমখিদ্দে।

— ওছোকপনিদা, হংচিং অমুক লাক্লেগে।

ঝাইসি হায়রল্লগা মোদোন অদুম থোরক্লে। ওসাইমাইদি য়েংবু য়েংলুদে। লম্বীগী চিদায়দা পোংলোইবা লোইম্বিবগী লৈপাক মপৈনা হকচাং মওং মাল্লা লৈরিবদুগী মথক্তা ধূপ থাউমৈ, হৈরুক থারিবদু উবদা মপি তারকই—

— লোইরেদনা তাদা অহঞ্জাওগী শুক্কংপা নুংঙাইবা পুম্মমক লৈপুঙসিদা লোইনা চঙশ্বেদনা।

---()---

ভোটকী ময়াইসে কয়া কনখ্রবা

‘নথায় মাঙনীংদ্রবদি ট্রেঙ্করদু খৌজিল্লকনু’ হায়দুনা মখৃত্তা থাংজৌ পায়দুনা মুক্তুনা লৈরি, রাবৈদু মাগী লৌফমদা। ‘কৈদৌগে খুনশা অমত্তদা লৈমিল্লবা নয়ান্ননিকো ঐসে’, খুম্‌ই মগিনা। ‘অদু অদা খঙদে, লানশিল্লকপা য়ারোই হায়রিসিনি’ হায়দুনা মমিত্তা ঈ কারদুনা খোঙফম অমত্তা হন্দোঙে রাবৈ। তৌনরিবা মতৌদু উবদা কমদৌসিগে শিনবা তারে হায়দুনা বাবুয়াইমনা রাতেল্লকই—

- হায় মগি নখোয়না ঙাঙনরিবা খোনদো ইয়াস্বা তাবা রাই, ঐগী লৌরাকসে ওরাং নুপী তরাতরুকা লিংবনি। অদু-অদা খঙদে, ইনাওগী লৌ-শিংপা য়াত্রা, লৌরী মপান অসিদা শমদুনা কবোতাদু নঙগী লৌবুক য়োনবা পুশিল্ল। ইঞ্জিন মরমদু অমুক মেজ্জগা লোইরেদনা ইনাওসিদি।
- লৈবাক মচা তাদবা খরনা লম্বী থিংদুনা দাবী তানবদগী ঐখোয় হিংবদা ফেরে ফেরে হাইরিবসিনি, লম্বী থিংদুনা ডিম্বান্দ তৌবা হায়বসি লৈবাকসিগী চৎনবীনি, মস্‌গী হৈনবীসি খাদোজুনা করস্বা কান্দা ঈংনা পানগদগে খল্লিবনি নম্মান্নদি।

- রাবৈসে ওম্বোকা কছি ফংবিদ্রে, মাগী মরৌ লিংদ্রি, যাইনা হায়দুনা খৌজিল্লকপনি। কবোতাগী লীক্লমবু কয়া পাকপনো মেনশিল্লগা লোইরে। যারোই ইবুংঙো অঙম তামদুনা, অনী থোকুনা খৎনবদগী সরকারগী লোয়শঙ পুয়মক উৎ ওল্লিবসিনি, ভাব তাগদবা ঝাংলি, ঐখোয়গী লীচৎ হোংদ্রিমথৈ চাওখংবিরোই।
- ননাওনা হায়বদি মাসু লৌমীনি, ঐসু লৌমীনি কুমসি লৌ পালহৌদ্রবদি ওল্লকপা চহীদা করি চাগনি। কুয়া কুম ফন্তবনে, মরন্তা নোং মরিক অমন্তা ষিঙ্তবনা, কালেন খোইনবগী খুদোংচাবসু ফংদ্রেদো। মহাজন লৌপুগীদি অদু অদা খঙদে, লৌশাল শোইরবদি লৌশংকে হায়রকনি। চুমই, ঐখোয়গী লাইবক্তি কালৈ ফুবা, কালৈ ফুবা হায়বদুনি। মাদি লৌ লোইবগা ঈরোই লাবা অমা শীজিল্লদুনা মরৌদা খোয়দুনতা লৈ। ননাওগী লাইবক্লা নচন লৈখিদবগী শোরাংকা, ফিরোইগা মাযোক্লে। মানা থনম্বা মচাশিংদু পীজবদবসু যাদে, ওরাংদা লংফৈদগী থুংলবনি। কবোতাগী মতেং নংত্রবদি লৌশিংপা তারে হায়দুনা খোমদ্রামদা হায়জদুনা খৌজিল্লকপনি।
- ইবো ঐ খঙই, নঙগী অরাবা ইনাওসিদি শাউনু, মাসু তপ্না ভাব অদুম তাজরকনি। নঙবু নোংমতা রাবৈনা খুনগী থবক খৌরমদা শরুক যাবা থেংনত্রবগে? খুদৈ অমগা লৌখাং ফুরিং অমগা লৌবুক্তা পংলৈ মরৈবনি।
- ঐনা ওল্লিবদি তাদা অটোনা করিগী অসিগুম্বা ডাঙন-শক্লবা যাদবা যীরোল লোন্দবা যীশক অসিগী মফমদা মচানুপী লৈরিকপু থাজদুনা যাওং ইলহন্দুনা য়োক্লিবনো?
- হাই, ময়া অসিগী মপান্দগীনিনে তাদনা ঈশৈ তৌরিবনি হায়দুনা কোইচৎ চংলিবসি। খুজংদা লৈবা যীশক্লা কলাকার অমা ওইনা

চোংথোকপা ওমদ্রিবসি, লৈত-লায়রগী খন্দুনা লৌবুস্তা লৈবদগী ওমদবনি। ঐখোয়সু থবায় পাল্লিবনি, লোইনা খঙবা জাংনি। মীনদি শুগনবা লাইরবা, চাগনবা য়াজংবা হায়দুনা পাউথোকপীরবা। অদুগী হায়রুরবদি ইম্ফালদা থাজ্জিবা তাদা কিরানীগী মচানুপীগী চাক্কাইবদা ঐনা চাবসি চাকহাপ অহম মরিরক্লি, কদায়দগীনো ইম্ফালদগী নুপা ময়ুমগী নুপা অমগা হেক থংনরুরে, মাগীদি অহানবগী, ফাওবা মটি লেঙদে।

— করিগী ইকাইগনি, মখোয়নবু হুমাং থোকপা থবক করি তৌই। থবক খুদিংমক নেকপা ঙাক্তনি। ঐখোয়না লৌবুস্তা থবী থাদ্রগবু, কালেনসিদা থবী চমফুং চাবা মখোয়বু ফংগদ্রা?

— রাবৈসে ঐখোয় খুনগী নুগী লৌদুনা য়াওং ইল্লিবনি। ময়েক্কীদি হান্না লৈরস্বা, ঐখোয়বু ব্যবহার তৌফম থোকপনি। অকন-অখৌ শাদুনা হাংকনি, তুপকনি, ঙাঙ-শক্লিসিবু মাঝু মরিল কয়া লৈবা মীশক্লো?

— হাই, য়ুমদাংবনা কৈনাবা হায়বা ইপা ইপুগী পাউরৌদুনি, তুংকোইবা য়ারোই, ইনাও। মসিগুস্বা মীশকশিংসিগা মামরুরবদগীনি নোংমতা কাংদনা ফুন-চৈনদুনা, মকোক মরা লুকায়নদুনা ডাক্তরখানাদা পুখৎনরক্লিবসি। ঙ্গান য়াওদবা মীগা কৈদৌঙৈদা মামরৌইদবনি।

অসুন্না রাবৈগা য়েৎনদুনসু, মণিদো কবোতাগী মতেংনা চিরবা মতমদুদা মরৌদি শিংহৌদে। মসিনা হাকুমগী বানি। কুমসিদি খুজংসি, লাঙবনা খোইরেল মশা পাইরে। খুজং কুস্বী ইমা ইচেম ইচনশিংদুসু শালুঙাংবা, অশংবা ফনেক শেংতুনা, মনজ্জদা মোরেগী ইনফি ইন্দুনা সজু সজু চংতুনা মাগী মাগী মীরেপ কানবা ভোটকী ভীক্ষা নীবা চংনরি। নুপা মথৈসু মখুংতা লাজ্জোল পায়নি কাউনরে। লম্বেল ময়াদা পূজপ পূজপ ফমদুনা পাটি তৌদুনা, ‘নুংশিবিদবা য়াদে, শোইবিবা য়াদেকো’, হায়দুনা

পংখুদা খুবুই। পাটি লোইদুনা বীদায় পীনরকপা মতমদদি খোঙফম
 নীংখিনা লেপ্লা ওয়দে, তুরোই ওয়লোই চৎনখিবনা অয়ান্বনি। করিবু
 কান্দৌরিনো, কুমসিগী গ্রামগী ভোট অসিদি মহৌশাদগী ইরাং কনবা
 পুমহেন হেল্লি। ভোট লোইরবা মতমদদি গ্রামদা শক্তি শিল্পে, এম: এল:
 এ:না লোইনা পায়সে, শক্তি শিল্পে হায়দুনা প্রাথমা লুচিংদুনা মেম্বর খরা
 সতগ্রহ তৌরি হায়দুনা খবরদা ফোঙলকই। লৈবাকসিগী গনতন্ত্রবু হকটিমা
 লৌরবা ঐখোয়সে অপঙবা হেজা তায়। করিসু কান্দবদা, খুঙ্গুদা
 পোকপা মহাক্সা লৌদা মায় ওনশিনগেদি হায়দুনা মচানুপী প্রধান
 লেপহল্লি হায়দুনা, মোইরাংজাও মগী লৌবুক অদু লাক তেংপাক অমত্তা
 লাক্সালনা হাইদোকপা উদ্রি। নাপীনা ইশং শংনা হৌরি। লৌথংনবগীদি
 অমুক অনীরক পেংবা লোইদুনা লোইমোম ফৌ পান্দিদো পুংকক চাওদুনা
 য়েংবা নুংঙাইরে। কনাগুম্বগী লৌরজা উথুম কৌবী চেক্সানা ‘তুম তুম’
 খোংবগী খোঙেল তানরে। কারবদি ফৈ, কাদ্রবদি ওল্লকপদদি
 মোইরাংজাও মকোত্তা মখুং হাম্মা শোইরোই হায়দুনা অউবনা
 মগীদমক রাবিরে। ভোট লেপ্লা কেণ্ডিডেটনা মগী লাই-তীনগী থবক
 খৌরমদা চিখদনা লাকপীবা, নুংশিবদুনা তৌবা নন্তে, ভোট ফংনবা
 চিরোল তৌরবনি। নুংশিবগী সেবাগী ওইরবদি মখোয়না সাসন
 পায়বসিদা লৈবাক অসি পুমলং লংলনি, চাওখংপনা উতোল লোল্লনি।
 অদুগা করিগী অসুক লৈখা তারিবা? কান্দবদা কেণ্ডিডেটকী ময়ুমদা
 চাকলেম চানীংদবা, যুরেম থক্লীংদবা মীসু লৈতবদি নন্তে।

ওসিফাওবা মগিগা ময়ান্বা বাবুয়াইমগদি কনাগুম্বা গ্রামগী
 কেণ্ডিডেট অমগী ময়ুমদা চংতুনা খক ফম্মুদে। অদুগী শরুক মরৌদা
 কৃপশিল্লিবা অশোংবা নাপীদু ককথংলুগে হায়দুনা মখুতা থাংজৌ পায়দুনা
 থোরকপদা লম্বেলদা কোক থেংনরে।

— ফরেদা ইতোমতা ওইরে, হায়দুনা খল্লুবনি খোঙবু ওইমিল্লিসি
 ‘ওইখো’ বিড়ি মট্টে অসিমতা থকখিসি

হায়দুনা ফমথবতা মঙাইরি অনীদু। তাঞ্জা অদুদা কদোমদগীনো খঙহৌদে,
রাবৈদো চেঙ্গজুনা—

— তাদা অনীমক ননাও ভক্তি কংচরি’,

হায়দুনা শাংনা হেক খুফমই। ঙ্গুদুনা মণিনা—

— হৌনদে হৌগংলু, করিগীনো নঙনা ঐখোয়দা ব্যবহার তৌরিদি?

— নচন লৈরিক মেস্বর লেপচরি হায়বসি তাবিদ্রা, তাদা অনীদি
নোংমতা ননাওগীদা চা-নুং থকপসু লাকপীদে। হন্দকী মতাংসিদদি
ঝারৌ পুফ্লেইনবকা যাদে। নচনগী এরোপ্লেন মার্কাদা ভোটকী শীল
নস্বীদবা যাদেকো।

— ভোট লেফ্লীগী মপুরোইবদি ঝাঙাঙ শাঙাঙ লুগদবনি, নংত্রবদি
কারোইনে।

— লমসিবু কোম্বিবা লাইনা শাক্ষী, হন্দক নচনা ভোট কারবদি,
ননাওগী ঈরোই পুথোজুনা তাদা অনীগী ফৌমায় উকায় তকচনি।
শেলকা অমস্তা লৌরোই।

— লাই শাক্ষীকা তৌরেনা।

— অদুনি গনতন্ত্রগী নিয়ম হায়বদু অমগী মতেং অমনা পাংনদুনা
হিংমিলবনি। গ্রামগী ভোটপু করি কাম্বনো, খুবী চুনবনি ঐখোয়
অনীদি শরুক যাররোই খল্লুরবনি। ইচল লৈরিকনা ভোট লেপ্তবদবু
করিগী ভোট পীদনি নপৃক্লীংদা করিমস্তা চিংনগনু ভোট পীগনি।
মতম লৈরিঙেদা খুঙ্গং থুংনা চেঙ্গুনা ভোটকী ভীক্ষা নীজহৌরুরো।

চাওতোনগী ঙারৌ

চাওতোন অয়ুক্ষী চাকলেন চাবা হৌগৎলে। চাক থেঙনা চাবা
হায়বসি মাগী হৈনবী ওইবনা মথন্তা মাঙোলদা চাক চারি। লম্বেল
ফাওরকপী তমুনা পরপ-পরপ চঙলরুগা—

- খুরা! করি য়েঙ্গাংনো?
- ইবেম্মা, হঙ্গাম থোংবা ওইরমাল্লে।
- ইস! খুরাগী ঙারৌ ‘রৌ’ অয়াইবসিদি হাওদৌমাল্লেদা, মচেং
অমন্তা খায়বীরকউ, মহাও য়েংজরুগে।
- হোয়, অদুনিদনা চিংনরুগনু, সে মচেংসিমা পুজন্তো।

ঙা মচেং অমা ফংজবদা হরাওদুনা চংখিবদু চাওতোল্লা য়েংদুনা
লৈহৌই। অঙাং ওইনা মচানা য়ান্নিবা, মপুয়োইবনি হায়দুনা তৌরিসিনা,
নোংমগী ‘যু’ গ্লাস অমতং হেক চিংহৌদনা খক ভোক্তে, রাজরেদা নহাসি
হায়না রাখল তৌহৌই। মহাক্লা হেক চংখিবগা অবুংগা থবাগা মচিন
মৌথা অনীদু অমুক চঙলফুনা—

- পু-পু চাক চারিরা?

- চারিনে, নখোয় অনীবু চাদ্রিবরনে?
 - ওসাইনা চারে, অদো পু-পু নঙগী ওয়া য়ায়া চাউনা নেনেনা হাম্মীনা।
 - নখোয় অনীবু ও চাদ্রিবরনে?
 - চারে, অদো নঙগী ও চাওই হায়বনি।
 - লাকও-লাকও মচেৎ অমমম লৌজরোসে।
- হায়বা লৌইদ্রি, নখোয় অনীদু মখুং তিংখোরক্কে। মতোং খল্লগা মচেৎ অমমম মখুস্তা পীবিরে।

ময়াদা হুকচিদুনা মফিদা মখুং তৈথোক্কাগা শাম্বা চেনথোক্সে। মপা লৈখিদ্রবা মশু অনীদুনা ময়াদা খরদং তাখিবদু উবদা মপুক্কীংদা অপেনবগা লোয়ননা য়েংদুনা লৈহৌই। হৌজিক্কী মতমসিদা নহানা কোনগনি, অহম্মা হানগনি হায়বসি কনানা হায়বা ওমগনি? লমচৎ কাল্লবা, চিঞ্জাক নস্তবা চারবা নহাশিংগী পুলিদি মরা কল্লবা উপালগুস্তনি। তুনীংবা মতমদা হেজ্ঞা তুবা য়াই। মসিগুস্তগী পোংলুম অমা চাওতোন চহী হুম্মু হেল্লবদা পুরি। মচা য়োকপা ফাওবা কদায়নো হায়বদা, মশু অপীকপশিং য়োকপগী দম্বা অমা মথক্তা ননবীরি। অহাওবদা চাজনীংবা, নুংঙাইবদা পামজবী হরাইমাননা মমিং-মনা উইথদুনা মাগী শরুক থুংলকপা ওাইরি হায়বসি মহাক কাউথোক্কুয়ে। ইহে নঙদি মীরোল থোক্তে হায়দুনা মীরাইরুরেদনা ঐদি, সে সে হায়দুনা মাগীসু মচেৎ শেংতুনা থাবীরে। অকোনবদদি চাওতোনগী ওারৌদু মকোক খক্তা ওাইহৌরে। অহলনি হায়দে, মহাক্কা চিল্লিবা থবক অঙকপনি, নোংঙানবগা থবকী চক্রদা উংই। মচা নুপাশিংদু, অয়ুক য়াহৌরকপগা মই মই হেজ্ঞা মাঙনখি। লৈহৌরিবী ইবেম্মশিংদুসু কাম্বা থবক্তি তৌদে, ফমজা ওাক্তনি। ঈশ্বরনা নোংমদা অনীরক হুক্কা তঙ্গীরম্মী। মসি পীজনবা হোংনবদা চাওতোন মীরক তিনবা ওমদে, হরাও কুন্সৈ য়াওদে, দেব কর্ম্ম চংতে, শূদবা ময়ামদুগী মেনখংতুনা হনুখংদা শুরি।

চহী মতাং অসিদা মপানা শূরিবা নোল্লিবা অসিদা মচি ওইবা
 খরদং পীজদ্রবদি পুল্লি তোল্লোইদৌ মাম্রদুনা মচানুপী মাধুরীনা ঙারৌদু
 ঙসি হান্নীবনি। অদুবু মতোং অমত্তা ময়াদদি তাহৌদ্রে। চাওতোন পীওন
 ওইরস্বনি। পেল্লিন চংলে। ঙসি মাগী ঙারৌ মচেং মচেং খায়দোকখিবা
 থৌদোক অসিগা অদুইঙ মানা জি.পি.এফ. লুপা লিশিং ১৫দং
 লৌথোক্লবা বিল পাস তৌনবা হোৎনবদা, মথং মথং কেরানী ময়ামদুনা
 থবক পলহনখিবা, ঙাঙনখিবা খোল 'ইস! মসিদি পৈশাগী বিলনিনা'
 হায়দুনা কা লৈরস্মু, চা লৈরস্মু হায়দুনা অসুম অসুম খায়দোকখিবনা
 মমৈথংদা মাগী লুপা লিশিং ১৫ অদু শুদনা ময়ুমদা যৌরকখিবা অদুগা
 মাম্রদুনা কনামসুদা শাউরুবা য়াবা নঙে, মীওইবনা ফৌ শংবাই অমবুদি
 কল্লজ্জে, ঙা তুঙ্কোল অমবুদি মীহৌই, হায়নবা ইপা ইপুগী পাউরৌ অদু
 চুমইদা হায়দুনা মপূক্লিং ফাজিন্দুনা ইশি শিনা নোক্তুনা মখুং হামদোক্লে।

---()---

মরু অমনা অনী পাল্লিদা

মেমচানা কোইচেন চেন্দুনা মথৌমক ওইনা, লৈরক খুদিং চংতুনা 'হো ইন্দুমুখী, ইন্দোল কবোন্ধে, ইচে সুবদনী, ইনে থরো, নখোয়বু থোরঙ্কো কৈদৌবগে থেংয়েনে' হায়দুনা কোয়কৌ কৌথোক্লি। ইন্দুমুখীদি অয়ুক অঙনবদুদা লৌ লিংবা ওইহাক চংলুদুনা মমা অশোনবীদুগী চাক খিতং থৌরাং তৌরিবদু লৌইফাংত্রি। মতল্লা লৌ পাস্তা ওইবনা খুল্লং নুপীশিংসি শংনদে। খুল্লং নুপীশিংগী শেল তানফম হায়ববু লৌ লিংমল, অপেংমল খরা ফংবা অসিনা ওইরিবনি। ইন্দুমুখী লৈশাবীনি হায়দে মশাদা অকে অমৌ থোইনা চঙদে, মখুংতু ঈশিংদা ফৌ পান্ধী থাবদা পং পুন্সগদ্রা হায়না ময়াল্লা খল্লরবনি। মহাক নন্তুনা অশোনবী মমাদুগী কনা লৈ, মাগীসু মমাদু নন্তুনা কনাসু লৈতে। য়ারিঙেদা তলহৌগে হায়দুনা অয়ুক নুংখিল পাদুনা লৌ কুল্লিবনি। নোংমতা পোথাবা শংদে। ঙসিদি লৈবাকী মফম মফম খুদিংদা নুপা নুপীশিং থোরঙুনা মণিপুরদগী আয়দ ফোর্সেস স্পিসিয়েল পার্স এন্ট ১৯৫৮ পুন্সৌ লৌথোকউ, জামখোলেট

খোংশাই, মনোরামা মীহাৎ য়ানিংদে হায়দুনা রেঞ্জী চৎতুনা গভর্নমেন্টকী মথক্তা অকনবা প্রতিবাদ তৌবা মতমনি। য়ুম্ অমদগী নুপা অমা নংত্রগা নুপী অমদি তঙাইফদনা থোফুনা খুনগী রেঞ্জীদুদা যাওদবা য়াদ্রি।

মমা মালিকানা পাখৎখিদুনা ‘ইবেম্মা নঙদি ময়াম হৌবা লাকসনু, ঐগী সেবা তৌবিনবা লৈতে থম্বিহৌ হায়গেদা।’ ইন্দুনা ইমা অদু য়ারোইনে, ক্লবকী সেক্রেটারী তা ইবোয়াইমানা কন্না হায়রকত্ৰপোৎনি। হন্দকী লৈবাকী ওইবা খোঙজংগী রেঞ্জী অসিদবু শরুক য়ারুদ্রবা ঐ মতুংদা মায় উৎতুনা ঐখোয়গী বা অমস্তা তাদদা হায়বা ওমজরোই। চুমইনে অদুসু সার্কল এমঃএলঃএঃনা খুনসিগী লায়রবা ইয়ুংদা জিচ্চ খরা পীগনি, কনাদা পীবা য়াবগে হংলকপদা নঙগী তাদদুনা ইমা ইচাগী য়ুম নোং য়ুবসি উবিদুনা ঐখোয়গী শরুক থুংনবা হায়বীবদগী, ওসি ইবানি নোং য়ুদনা লৈবনি। মাগী লমনবু করস্তা মতমদা শিংবা লৌইবা ওমগনি। অমরোমদা ওসিগী খোঙচৎসি পুলিসকা খুঞ্জাশিংগা ইম্মা কাওনদৌরিনিদো, তস্তা ওস্তা নন্তে, নঙ শোফুবিদি ইমাদি মাঙজরেদো।’ ইমা ঐনা হেমা তঞ্জে, ঐ ইথস্তা করস্তা মতমদা স্বাইরমবন্দ কৈথেলদা পোৎ লৈবা চৎত্রবগে?’

খুন হৌদুনা চৎকদবনি, চৎত্রবদি পাংদে হায়খিনি শরুক য়ারুগে হায়বনি। অসুন্না হায়নরিঙেসিদা মেমচা ফাওজিল্লফুনা—

— হে, নঙ হৌজিক ফাওবা কৈদৌরি, খুনগী লাইবুংদা, য়ী লৌইনা পুলহৌরে। নফি নরোল শেংলো থেংস্ত্রে।

— ইচে ইমা চাক পীজরমখিগে, ঐবুদি চাদ্রবসু য়ারে, ওশাই লৌপুনা তলগা চাগা পীথকই, হেস্তা থোকচরক্লেগে।

ইন্দুনা হাথু-হাথু মমা অশোনবীদু খুদেংদা ফমহন্দুনা ঈশিং হৈথদুনা খোংক্রম মাইরেল চান্সগুম চামদুনা ঈরুজবীরগা, চাক চবোম অমা অনীদং ইনবিদুনা পীজরগা ফয়ুংদা থাংগৎতুনা হিপহল্লে। ইন্দুযুধীদু উরৈরোম মচুগী ফনেক অমা শেং, ইনফি অঙৌবা অমা ইন, মরাইবক্তা

চন্দন মচেৎ অমা নমদুনা তবী তবী থোরজুনা ‘চংলুসিগে ইমা’, হায়দুনা খুরুমই। মচা নুপীদুনা মূন্না য়েংজরগা মখোল নীক্লা, ‘ইমাগী খৌজালদগী নতু নান্মা তেঙ্ককনু’, হায়দুনা মকোজা নানবিদুনা পিরাংগা লোয়ননা বর পীবিরে। মপি তৈথোজুনা মালিকানা

— এনা মিৎ উইশিম্বিঙেসিদা, মসিদং ময়ুম পান্দুনা ইয়া নুপা অমগী মফমদা য়াঙ্কোইহৌরবাদি ঐ শিরবসু য়ারে, খুয়া তুশিৎশনিদকো, করম্বা মতমদা অসিগুম্বা য়াইফবা নুমিৎ অদুবু থোকদগেনে, হে, দয়াময়,

হায়দুনা মপুকীংদা ঈশ্বরগী মফমদা প্রার্থনা তৌরকই। থিন্দনা খুনদুগী কুবকী সেক্রেটরী ইবোয়াইমনা লুচিংলদুনা পাখংশিংনা লমজিংদুনা, নুপা নুপীগী খুংপু অদু মখুংতা বেনর অমমম পায়রদুনা মচিন্দা ‘আমর্দ ফোর্সেস স্পিসিয়েল পার্স এন্ড মণিপুরগী লৈমায়দগী পুমলৌ লৌথোকউ। জামখোলেট খোংশাই, মনোরমা মীহাং য়ানিংদে।’ অসিনচিংবা বাইে কয়া হায়দুনা লাউ-লাউদুনা নোংলৈ নুংশিংকুম ইম্ফাল তন্না হাইগংলক্লি। অমরোমদা হান্না পাউ ফংলবা পুলিশ টীম অদুনা মীয়াম লাক্লিবা লম্বীদু চিংশাংনা থংপগুম মখুস্তা, চৈ, নোংমৈ, পায়দুনা লম্বী থিংলি। রেঞ্জী চংলিবী ইচন, ইচে, ইমাশিংদু পাক্সল শোনবী নুপী ওইদুনসু, লাই অমা চঙত্রে। পান্ছোইবীনা খৌনা পীবিরত্রা করিনো, মপুকীংদা অকি অখং লৈতনা মাঙদা ইচং খৌনা চঙশিল্লি। উপায় লৈত্রদুনা পুলিশনা লাউড স্পিকর শীজিন্নদুনা ‘ময়াম পূন্মক মফম অসিদগী হেঞ্জিল্লকনু, নয়ুম নয়ুমদা ইনত্রো’, হায়দুনা হান্না হান্না লাউরকই। নুপীশিংদুনা খুন্নকই, ‘হে, পুলিশশা! ঐখোয়না তাল্লিবা দাবীসে ইরমাইগী নঙে, নখোয়গীসু য়াওরিবনি। ময়াম সিকাইশিংনা নচন নচেমশিংবু নমাঙদা শরাক তম্বদা নখোয় করি তৌবা ওমই? কামদে লম্বী থাদোকউ, চীফ মিনিষ্টাগা উন্নগে।’ মীয়ামদু হান্নরোই খঙলদুনা ওফিসারনা কনষ্টেবলদা লাঠি চার্জ তৌনবা, রবর বুলেট কাপ্তবা, টিয়ার

গ্যাস কাপ্তুনা তানখায়নবা হুকুম তৌরকই। হুকুম ফংলবনি হায়দুনা পুলিস নহাশিংদুনা অদুঙে জালিয়ানরালা বাগকী খৌদোক্তা জেনরেল ডায়ারনা ভারতবাসীশিংগী মথক্তা মখোয়না পুরকপা নোংমৈ গুল্লী লোইনা কাপথোক্তুনা আন্দোলনকারিশিংবু তুল্লা হাংপগুম পুলিসনা রেঞ্জী লাক্সিবা মীয়ামদুদা ওনশিদ্দুনা পংকাপ্তা কাপশিল্লে। পুলিসকী চৈথেং ফংলবা, টীয়ার গ্যাসনা মিৎ পাংবা ওমদ্রবা, রবর বুলেটনা পাল্লবা রেঞ্জী লাকপশিংদু ফৌবোন তাবগুম লৈমায়দা পাকথদুনা তাই। ‘লৈবাক অসিগী নীতি নিয়মসি কৈনোমা তৌপ্রে, য়েংইহেদ্রে দৃশাসে’, হায়দুনা অউবনা শোমৈ। মফম অদু খোংজোম লান হায়বদু অসুম তৌরমগদ্রা হায়না অউবনা খমৈ। লৈমায়দি লাইরদনা কনাগী পুত্রি খোংবানগী ঈশিং পুম্মক মৈশুং নমই।

অরাবনি, অয়ুক্তা লৌ লিংবা চংলুদুনা ময়াদা চাক চখোম অমস্তা হুকপা নংদনা লৈবাকীনি হায়দুনা হোবে হোবে রেঞ্জী যাওরকপী ইন্দুমুখীদু রবর বুলেটনা নক্সা থোমদুনা লোংনা ‘অয়ো ইমা!’ হায়রম্গা নাওরীনা পাল্লবা চেল্লা লমখুনুগী মতৌগুম হাইথরক্লে। ময়ামদুনা মাঙলে মাঙলে হায়দুনা খুংলৈ থুনা এমবুলেন্স গাড়ীদা থাংগৎতুনা হোম্পিটাল যৌরকই। মবুজ্জী রবর বুলেট লৌথোক্কা ওপরেসন ঠিয়েটরদা পুশিল্লি। ওপরেসন লোইদুনা নর্সনা ঈ কাপ্তুনা ফমুংদা থমই। ডাক্তরদুনা মকোক হাইরদুনা অশোকপীদুগী ফিভম লুই হায়। পাউসি তাবদা লোয়নরকপশিংদুনা, মমা মালিকাদা ইন্দু শোকপগী পাউ কনামস্তা তস্তা লাকপা যাদেকো হায়দুনা চীন মেমৈ। লাইবক থিবনি, খুনদুদা মীরোল থুংদবা পাখং অমা লৈ। মমিংনা নোংয়াই কোঁই। ময়াম রেঞ্জী লাকপদা মাসু যাওরকই। পুলিসনা ময়াম তানখায়রবা মতুংদা, মাদি নুঙ গাড়ীদা নগুনা ময়ুমদা হনত্রগা ফমুংদা মচানুপী ওইদুনা হিগ্লিবী মালিকাদা ‘হো ইনে, হো ইনে, নখোয় ইন্দুমুখী রবর বুলেটনা পান্দুনা ডাক্তরদা পুখংপ্রে।’ পাউসি তাবদা ‘হা কৈদৌরবা!’ হায়দুনা মীপাই চাওবী মালিকাদু

বীঃপী: ষ্টোক তৌদুনা ফমুংদা জ্ঞান মাঙদুনা তাই। ঙাইহাকী মতুংদা কনামস্তা খঙদ-উদনা পাঙ্গল শোনবীদু অরোইবা স্বর হোন্দোজুনা তাইবঙপান থাদোকস্ত্রে। যাচংবা মতম ওইরকুবদা ইবেমচানা ইনে, ইনে থাউমৈ চুখংপীগে হায়দুনা ইমুংদা চঙলজুনা কৌববু খুমদে হায়দুনা য়েংলুবদা শিদুনা লৈরস্বদু থেংনবদা পাখংতুনা কোইলাউ লাউদুনা লৈমিন্নবশিংদা পাউ পী। ওছোকপনি, হায়দনা খুনগী ঈশৈ তৌবা, পুঙ তৌবা, ব্রাহ্মণ গৌরদাস ঠাকুর লাক্তুনা লাইরিক মতেক অমা তৌরগা হৌনবী মতুংইমা সংস্কার তৌথোক্লে।

হোম্পিটালদা লায়কন্নরিবী ইন্দুমুখীদু নোংয়াই মতুংদা জ্ঞান খরা তারকপগুম তৌই। অদুবু, অরাবনি অশোকপা অদুনা মরম ওইদুনা অসুম অসুম শোহুরজুনা নুমিং কুনমঙানি লায়কন্নরঙ্গা শগোলশেন নুমিংকী নোংঙালমদাইদা অরোইবা স্বর হোন্দোজুনা কনা লৈজদ্রবী নুজাদুসু মমাগী মতুং ইনজস্ত্রে। পাউসি তাবদা খুনগী অহল গৌরমগিনা ‘ভাল্লো’ ঈশ্বর নঙগী খৌশিল ধন্যানি, লৌশিনবিবা তারবদি মমা মচা অনীমক লৌশিনবীখিবা ফস্ত্রেদা হায়দুনা খুঞ্জাশিংগী মমাঙদা পাম্বোম রাংনা থাংগংতুনা জগেই শাই। খরনা য়ুম মূংপা হায়বদু হেক থোকইদা হায়না শোম্নৈ। খরনা মখুরানা মমা মচাদা ওংপদো, য়ুম্ফম মচেং অদু মানা ফংবদা কনাসু য়েংলরোইদনা হায়রকই। খুঞ্জা খরনা মমিংতা ঈ কারদুনা করিগী মঙোন্দা পীগনি। মমামচাগী ফূরা অনী শাদুনা ফোটো থমদুনা লাংকনি, লৈকোল ওইনা শেমগংকনি। মসিদা য়েংলকপা মীদো খুন্দগী তাছোক্কনি হায়রকই। শিরবনিনা কমদৌনি, হায়দুনা বস অহম মরি রাইদুনা খুন ছপা বেন পাটিগা লোয়ননা হোম্পিটালদগী ইন্দুমুখীগী হকচাং লোরুরে। কপ্লা লাউনদুনা কনা লৈজদ্রবীদু খুনগী পোম্বোইফমদা পুথোজুনা সংস্কার তৌরে। নুমিং ২৫নিগী মতুংদা মমা মালিকাগী মোংফম লৈপাক মপৈগী নাকন্দা মচানুপী ইন্দুমুখীসু লাক্তুনা হিপ্নরে। শোক ১৯৮০ সেপ্টেম্বর থাদগী মগিপুর্দা চাকখংলকখিবা আমর্দ

ফোর্সেস স্পিসিয়েল পারাস এক্ট ১৯৫৮ কৌবা মৈদুগী মৈরীক অয়া
পাইরজুনা মালিকা ইন্দুমুখী অনীগী মোংকম্বগী লৈপাক মথক্তা য়ংলিবা
মোমবতী অনীদুদা মৈ রাইররে।

মৈখু চেম্রবা মৈশেং মৈরীদুনা নোংদোন তম্বা পাইখংলি।
মৈঙালদুনা তাম্বা খুঙ্গংদু পুমঙাল ঙালহন্দুনা য়েংবদা কয়াদি নীংখিজরে।

---()---

উথুয়া খোংবা তারগা নীশিংলকই

- ইয়া, চাক লোইরত্রা?
- চারগে হায়ত্রা
- লোইরে, নপোং-নচৈ শুনা গাড়ীদা হায়ত্রা?
- শুরে।
- নোংজু মতমনি, ইবুংঙো, লবুক লক্ষাদা চংপদা ছাতিন য়াওদ্রবদি
নোং চোংতুনা নাগনি।

চাক তোক্তুনা জাতিস্থর মাগী লৌবুক তয়া গাড়ী খৌরক্লে। খঙনবা য়ুমদু যৌরদুনা লৌবুক কুন্নগে হায়দুনা অফবা মফি হোংদোঙ্কগা শঙ্কোইগী ফৈরেন্দা য়াল্লস্বা লৌবুঙ্কী ফিজোলদু অমুক হোংদোঙ্কি। গাড়ী মচাদুসু ইনখংতুনা থন্নে। শঙ্কোইদুগী নোংপোক থংবা কাদা তরুবী লমঙান্না ফিশাদুনা লৈ।

- ইবেম্মা ঐবু য়ুমদগী লৌরি হাইক্লেগে লাকপনি, থাংজৌ পায়দনয়
কুমদৌরে। স্না নঙ থবক কায়রগদ্রা, অমুক্তা ঐগী থাংদো
লৌথোকউবা।

ফি শারস্বীদো ফুক হৌগভুনা হরাও হরাও চঙত্রগা থাংদুনে কা মতম
অমনে পীরে।

— ঈশিংদা থবক তৌবদা, কা উম্বসে ঈংবা খাঙবা নুংঙাইবনি।

— হোয়নে

হায়দুনা লৌরগা যাদা হুকচিল্লগা পম্বদনা মাগী লৌবুক মায়কৈ
পাংলকই। মপুক্রিংদদি খল্লি জাতিশ্বর, করিসু নম্বদা নুপী মচাসিদা
ঐনা ফনা যান্না য়েংপীথে। ‘খুঙ্গংগী চনুরাসে ওম্বোকা চমপ্রদা,
নোংমতা অশাউবা শকফম উংতে, অরান্নদগী লাকপনি হায়দুনা
মখোয়গী ইংখোলদা মুনবা হৈরা পুথোজুনা ঐবু পীজৈ। ঐসু
নোংফাদোস্তি করিনোমা পীজবা যাবনি।’ জাতিশ্বর হিংনবগী
লানফমসিদা ইম্ফালদগী লাক্কা মরৌ মচেং অমা উদুনা মফমসিদা
উপায় থিররি। লৌউবা হায়বসি মীওইবগী অহানবা শিনফল্লি।
মমান্নবা কয়াদি সরকারগী সার্ভিস তৌনথে, কনামনা মোরে
কারবারদা লাক্ক-লাক্কী মপু ওইনথে, কনামনা ভোট লেপ্তুনা মস্তি
ওইথে। মখোয় পুন্মক ক্লাস অমদা ফমদুনা তম্বিন্নরকপা ঙাক্তনি।
মাদি চম্বা হায়গদ্রা, হৈথোই শিংথোই রাংপা হায়বদুরা লৌউবগী
শিনফম ওসিকাও থাদোকপা ইঙম ওমদ্রি। জাতিশ্বর হমাং তানা
লৌরি হাইরি। খঙহৌদে অদুক নাম্না ইয়োং শাহৌবীদো চাক ঈশিং
তোজুনা মখুস্তা রেডিও অমা পায়দুনা মাগী লৌবুক ফাওদুনা ফেং-
ফেং উথুন্না লৌরজ্ঞা পাইরকপম্ভম চংখি।

— তরুসী নঙদি নথস্তা কদায়দনো?

— ঐখোয় লৌবুজ্ঞা নাপী পেংলুগে।

— নথস্তা পেংদৌরিদুবু লোইদৌরিব্রা?

— ইথস্তা পেংবদা লোইদৌ খজ্জিত্তা ঙাইহৌরে।

— হে, নঙবু লৌবুক লক্ষ্যাসিদা নথস্তা চংলিসিবু কিজদ্রা?

— কনানা করি তৌদৌরিবা করিসু নাচুংবিদে,

হায়না হায়না মশক উষিদ্বে। ঐনাখল্লি, কয়া চমস্ত্রবা লম্বেলদা মানা মোটোর গাড়ী খোরকপদা, গাড়ী মনীংদা নপ্তুনা লৈশাবী পুংককপী কয়া কয়া চীংয়াগী ‘তম্ফা রেষ্টুরেন্ট’ অদুদা জুরা-জুরা চঙনখি। রেষ্টুরেন্টসিগী মনম নমখিবদি লৈবাক শারা শনস্ত্রবনি। অদুবু করিসু নাচুংদে, মফমসিদবু পাম্নে, শাবী-শাম্নৌশিংনা। তরুবীসি লম্বেলদা থেংনরকপী ময়ামদুদগী কুচুদা কুমেন্দা শাবান্দা করিসু তাদে, মসিবু মশাদা ইরাং পকপা ইউ উদে, থবস্ত্রা নোমদুনা লৈরগদ্রা? তৌববুদি মবোক্তুগা মাগতনি, শেলথুমগী ফীতম ফস্ত্রবনা ওইরম্বসু যাই খুঙ্গংগী চনুরাসিনা মাগী চহী মতাং অসিদা লুহোংখোংদোংবগী রাখলদগী লাপথোক্লিবসি হায়না জাতিশ্বরনা খল্লি। থা অনীগী মতুংদগীদি লোইমোম ফৌদু মুনশিম্নরকই। মাগী লৌথংনবা মাধপকী লৌ যৈরকই, মথংদা গুনচন্দ্রগী মানদুম অরাগ্নদগী লাকপনা থিস্থইহৌই। খুঙ্গংগী মতেংনা মাগীসু লৌ যৈরে। বোরাদা হানজিনবিরম্নগা, খুঙ্গং নুপা-নুপীশিংদুনা হায়রকই, ‘ভাই, জাতি উরত্রা, খুনয়াদা থাউমৈ থাল্লিবসি লীলা তৌদৌরিনি। ঐখোয় গুসিদি গুমা কাস্ত্রগে। নঙ গাড়ী লাকপা গুইহৌরো।’ জাতিশ্বর মরৌদগী থোরকপা ফৌ বোরাদুদা গাথদুনা ফল্লদুনা মানা রাইজখিবা শক্তিমানদো লাকপা গুইরি। নুংখিল পুং ৫ দা হায়নখিবনি হৌজিক্লা পুং ৬.৩০ তারে। উচিন নাচিমা লাকুনা হেঙলমেমে, ড্রাইভরনে, মখোয় অহুয়া ফৌদু গাড়ীদা হাপ্তুনা ময়ুম যৌরকই। নহালমথৈ রাখিবদু পুমকাউ হেক কাউই। ফৌদং ময়ুম যৌরকপনি, খুঙ্গংদুদা খুঙ্গংগী শেল শিংগদবা কয়া লৈহৌরি। নুমিৎ ২গী মতুংদা, মাগী গাড়ী মচাদু খৌদুনা মাগী থুংফম য়ুমদুদা চঙলকপদা, মাস্কোলদা নুপা খরা পুনবা উই। তরুবীসু থোঙ্গালদা কোক থেংনৈ, জাতিশ্বরনা হংই ‘করিগীনো তরু, নখোয় মাস্কোলদা মী পুন্সিসিবু?’ ‘খঙদেবো’, হায়রম্নগা নোকফেৎ তৌরম্নগা চেনখি। লীলাদুগী মতুংদা তরুবী চেলে। নুপাশিংদু লুহোংবগী মতম লেপ্পা লাকপনি। জাতিশ্বরনা খল্লি, ওম্বোক্তা থাজখিদ্বেদা, মীওইবা হায়বসে মাগী মাগী মতম হায়বদু

যৌরুপদি যাপোৎ নস্তে। লুহোংব্রবনিনা অমুক হুয়া উন্নখিত্রে। লুহোংবসু
 য়াওহৌদে, বার্তগ ফংদবনা, মপুক্রিংদা নীংঙমহৌদে। জাতিশ্বরদি
 মহৌশাশুম লৌউবা তোস্তে, কুমগী নোং তাদুনা লৌবুভা থবক শূবা
 মতমদা, উথুয়া খোংবা তারগা মানা 'খঙদেবো' হায়রন্নগা নোকফেং
 তৌরগা চেনখিবদু মমিংতা শং-শং উন্নকই।

--()--

ঐ লানত্রে

- যাদু নঙবু নপাগী মতেং খজিত্তা পাংউ হায়বানি, ননাও অতোনবা অসিফাও লৌবুন্ধী লৌয়া কাচিন য়াঙ্কি। নঙদি অসুম ভাবোক ওইদুনা লৈরে। মতমসিদা নোমহৌদনা করম্বা মতমদনো নোমগদবা। নোংঙানবগা নফি শেংতুনা চংলিবসিবু কদায়দনো?
- ইমাগা বাবাগা অসুক কল্লা নোমলিবসিবু করি হেনগৎপা ওল্লবগে?
- অদুনবু থবক কল্লা শূসি হায়বনি।
- ঐ থবক শুকসু শূরোই, চাবসু য়াওবিরোই।
- হে, অঙাং নঙ নরমচং চুমদে হায়নরবনি।

থস্বাইলৈ মখোইদৌ শিক্লা শাউনা ঙাঙলি। যাদুদি ফুক হৌগৎতুনা চংত্রে। হৌজিক মতমদা ইচা বারকপা ওছোকা লুত্রে। খরা ঙাঙলুবদা, যুম থাদোকুনা চংখিনি হায়দুনা নীংঙাই তৌদুনা মখোয়না অপাস্বা গাড়ী লৈহনবা লায়না অমগুম শন্দোরক্লি। তম্পাকচাওগা থস্বাইলৈগা মচা

মরিনি। মরিমক মথোয়না ওম্বা শক্তিলা লাইরিক লোইনা তমহনবনি।
 লৌমী মচা ওইবনরা অমত্তা মহৈদা খোইজংবা যাওদে। যাদুদি জুল
 কাড্রে, কদায়দগীনো টোইগন অমা পায়দুনা কোইচৎ চৎতুনা মতম লেল্লি।
 তম্পাকচাওনা থম্বাল্লৈদা

— নঙবু কৈদৌগে নচা নুপাদু খুনয়াগী লৌ শঙম অসে উকায় খরা
 তকহল্লু, শাংপনা হাল্লনি। লেমহৌবা নাপী-খরদুদি পেংবা
 বাররোই। নচা বারকপা হৈতে হায়দুনা শাউরি।

— মপানি নঙগা ঙাঙনজৌ।

হায়দুনা মথোয় অনী অমনা অমদা মরাল শিনরি। চিংজিন থাসিদা
 তম্পাকচাওসু ব্রাবনা কপ্লাক চিংবা ওমদে, থম্বাল্লৈসু যারি খুন্না ওমদে
 হায়বদুনি। মীগী মরৌ শাম্দুনা উবনি, ফনবা হোৎনদুনা খজিত্তং
 লেমহৌনবা হোৎনদবা যাদে, অতোপ্পগী লৌ কুমদুনা হার লৈনবা শেল
 খরা তাম্ভবসু যাদে। থায়নগী মোইরাংফৌ ফৌঙাংগুন্না হার চাদবা
 ফৌশিংদুগুন্না নন্তে, হৌজিক মতমদা লৌমীশিংনা থানরিবসিদি চাথোক
 ফৌথোক লৈবা— কে.ডি., লৈমা ফৌদি— চাওদম থিনবা, তীঞ্জেল
 লাইজেনগনবা অঙাংদা ভিটামিন পীজদুনা যোকপগুম মতিক চানা হার তীল
 হিদাক কাপত্রবদি ফৌ ওইদে। চিংজিন থাসিদা মমা মপাগী মতেং পাংদবা
 যাদুসে খুজংগী লমচৎকী রাংমনি। ঐখোয়গী লৈবাক্তি খুজংনা য়োল্লিবনি।
 মাগী লৈখোম কুল্লিংদবা মতৌসিদা মনে থারিক্লা লার্লগা হায়রৈ,

— যাদুসি বজারদা অজিংকুমারগী দুকান্দা ফি য়োনবদুম যাওহল্লসি।
 থম্বাল্লৈনা হংজৈ,

— য়াগড্রনে? মানা পাখং অমত্তা থিরকউ হায়বা কুইরবনি। ঐ
 কাউথোক্লুরে। থা-থাগী তলব লুপা ১৫০০ দগী হৌগনি।

— ইনে, মদুদা, শোইহনবিনুবা।

থারিক খুজংদা লৈরবসু নোংঙানবগা বজারদা মশক উই। দুকান্দার
 অয়ান্ধগা তিলৈ। কৈদৌঙৈদা মহাজনগী শেল হাংতে। মীন্দনা যাদু

অজিতকুমারগী সেলসমেন ওইরে। ক্লাস টেন থাকরবনি, চল্লাক লৈরে, মহাক মহাজনগী খুঁচাবী ওইরক্কে। যাদু নুমিং নীনি শুরে, দুকান চৎতবা, মমানা হংই,

— কৈদৌরে ইবুংঙা থবক চৎত্রবদি?

— তল্লিদা য়ালা ইজ্জৎ য়োনবা থবক্কা।

থস্বাল্লৈ খোয়দৌ শাউগৎলকই। মহাজন্না মী থাদুনা কৌহল্লৈ, সাইকল অমসু শীজিন্নহনবনি। নুংতিগী লুপা ২০/২০ সেলসমেন লোইনা তলবগী মথক্তা খর্চ ওইনবা গী। শুনীংদবা মীগী হিদাক লৈতে যাদু ফমুংদা হিপ্তুন করি খল্লিবনো অদুম লৈ। ইরাই নুমিংকী অমুক পুং ৪:৩০ তারল্লগদ্রা টুম্মী উল্লা শক লোংপা পাখং অমা চঙলক্কাগা অজিতকুমারগী দুকান্দা পাটিগী ফন্দা লুপা লিশিং মরিফু দান তৌ হায়না ডিমান্দ তৌররে। মহাজন্দো মমিং মনা লংখৎত্রে।

— ভাই পোৎশিংতবা মতমসিদা, অদুক য়াস্বা শেলফমবু কদায়দগী শাগৎকনি?

— অদু আদা খঙদে, হোরেল নুমিদাংরাইরমদা অমুক হল্লকনি শোইদনা থনম্মু।

গিং নল্লগা পাখংদু থোকখি। অজিতকুমার মক্কেক খোৎলি। সেলসমেনশিংদুদা, ‘ইবোয়াই, রনবীর ঐখোয় হৌজিক দুকান হংখিদ্দা নংত্রগা থোঙ লোনগদ্রা?’ সেলসমেনশিংদুনা খুন্সকই, ‘বজারসি পুলিসকা সিফাইগনা ঙক্কা, মতোমতনি লাক্কেমবদু যাতনা চাক চত্রা, হল্লকখিসনু, ঐখোয় তৌগে, করিগী থোঙ লোনগনি।’ হায়দুনা মহাজনগীদম পান্নোম তিংই।

সেলসমেনশিংদুনা হায়, ‘নোংমা থোঙ লোনবনা কয়া মাঙলিবা, শেলখায় পুবা ওমদদুনা কারবাররালা অয়াস্বা কারবার মফম হোংনত্রে। মমৈখংদদি মফমসি হরান চিচ্ছি মীহাংপনা খুলিংবা মখোয়না ভোট লেপ্তুনা উৎ-পাৎকী শাসন অমা লিংদুনা নোরোকী লৈবাক হায়বদু ওইবা শোইদ্রবনি।’

শেল পাঙ্কগী ময়াইনা সন্ধ্যাগী মতম চপ চানা হল্পক্ষুনা নহাদু
 শেলফম অদুমক পীযু হায়রৈ। রনবীরগা ইবোয়াইগনা নমদুন পাখংদু
 মনুংগী কাদা ঈনশিল্লি। মমায়দু হাইদোকুবদা অতৈ কনা ওইরমদ্রে, যাদু
 ওইরম্নে! ‘শালা, বহনচুং, নঙনা ওইরে, লাই শারিবা’, হায়দুনা
 অজিৎকুমার মখুং পেমা ফুরে। মমায় চঙদুনা ফুবদা মচিনবান কায়রে।
 দুকান্দারনা খুংলৈ থুনা পুলিস কৌদুনা যাদু পুলিসতা শিল্পে। খরবু
 থেংথরল্লবদি মথায় মাঙলমগনি। মইেসু মতিক চানা হৈত্রবা, খুজং মচাদু
 অচৌবা থবক অমা পায়খংলুবনা ঙাকশেন্দুনা পুলিস ওফিসারনা
 ইন্টোগেসন চখনবগীদমক পুলিস ষ্টেসনদা পুরকই।

তম্পাকচাওগা থম্মাইগনা অঙনফৌ লোকনি হায়দুনা হরাওরুবদু
 অথোকপা মথৈ ফৌরানবী কৌদুনা শংবাই ওন্দুনা শিং নাম্মা তাইথোক্লে।
 ফৌগী মমলদি শুপ্ততগী লুপা লিশিং তরুক খক্তা কেশতু ককনবা উকিল
 থানাগী খচতি লিশিং তরেংকী মথক্লি। নুমিং কুননিগী মতুংদা জেলদগী
 লৌথোরকপদা মমা মপা অনী উবদা যাদুনা ‘ইমা-বাবা ঐ লানপ্রে’
 হায়দুনা খুরকই। অদুবু লুরিবদি অফাওবা মমিং লৈবা যাওল্পপ অমগী মিং
 জীজিমদুনা অদুক যাস্তা শেনফম অদু মানা ডিমাদ তৌরুরিবদুগী করি ফল
 ফংগদগে হায়বদুদি খঙবা ওমদ্রি।

তাং ২৯/৯/২০০৫ ইং

--()--

নুপীলান খৌরম যাওরুগা হল্পকপা

থা অমা চুপা পাঙথোকদবা নুপীলানগী পাউজেলনা খবরগী লামায় খুদিংগী মফম কল্লি। লৈবাক অসি হন্দক্তি নুপীগী ইহৌ কনখংলকই। নিশাগী মায়োক্তা নুপীশিংনা ইচং খৌনা থবক কয়া পায়খংলকই। নুপী গাক্তগী কবি সমেজ্ঞনসু পাঙথোক্ককই। অইবী কয়ানা লাইরিক মথং মথং ফোঙবগী পাউ তায়। গৌরহরীনা খবরদগী খঙবা ওমই। নুপীগী মতম হায়বদু লাক্লেদনা হায়দুনা মপুঞ্জীংদা খল্লি। তা গৌরহরী মইগী থাক্তি থায়নগী ক্লাস আইত পাসনি। এডুকেসন ডিপার্টমেন্টত পিয়োন ওইরমই। মিটিংদা ভাবোক ওইগল্লি। মশাসু নাল্লি। মাগী ভাবোক ওইবা মাত্ৰা মতৌসিদা মখোয় লৈকাইগী ইন্দুমুখীনা 'তাদা ওসিদি নুপীলান হোলদা, এখোয় নুপী গাক্তা শাল্লগদবা নুপী লানগী 'ড্রামা' অমা উৎতৌরি, ষ্টেট কংগ্ৰননি যাওরুসিদনা', হায়দুনা অয়ুক্তা বার্তণ অমা থনমই। 'তাক্সা য়েংলকে ইবেম্মা', হায়দুনা হরাওনা লৌহৌরে। মফি নাল্লা শেংতুনা মাগী সাইকলগী মতেংনা নুপী লান কমপ্লেক্স যৌরে। ময়ামদি পুন্নে, গাইনরিবদু চীফগেট প্রসিডেট ওইগদবা

ফলাইবশিংদুবুনি। ঙাক শেন্দুনা য়ৌরক্কে, চীফ গেষ্ট, প্রসিডেন্টনা মৈ চুখংতুনা ফংক্সন হৌরে। অখঙ অহৈ ইমাগী কাঙলুগুগীসু নুপাশিংগী মরজুগীসু মতমদুদা থোকখিবা নুপীলানগী মরমদা ভাষণ পীরকই। বজাশিংগী মরজুগীসু ‘মতমদুদা থোকখিবা নুপীলান চাকতাংবগী নন্তে, পেন্দবা তুহংপীরবা প্রজাশিংনা বৃটিশকী অমদি, মহারাজগী মায়েজ্ঞা হৌখিবা লাননি’, হায়না মোং ফোঙদোকরকপা যাওই। ‘অদুঙে ১৮৯১ দা নুপাশিংনা খোংজোম লান্দা থরায় কংখিবশিংদুবুসু কাউফম থোকপ্রা’, হায়না তা গৌরহরীনা মপুক্লিংদা মরৈ য়েংলি। ইতিহাসকী তাক্ক কয়াদা নুপীনা লৌখিবা রোলসে য়ামদি য়ামপ্রোদা, কাউফমদি থোক্তবনি। মখোয়শিংসি মখৌনা মরিংজেন্দা পান্হোইবীগী চাদা নৌদানি লিছোইঙম্বীগী লিংজেল চেনবীদি ওইবা জাংনি হায়না তা গৌরহরীনা মপুক্লিংদা চাওথোকচবা পোকচৈ। অদুঙে পাওনানা খোংজোম লান চংলমদাইদা মাগী সেবক চিংলেনন্নানা ওঝাগী খৌগল ঈনগনি হায়দুনা নীংঙাই তৌরক্কেবদা, ওঝানা ইচাদি, অঙাং ওইরিনা হিংবা য়ারি লৈহৌ’, হায়দুনা থেংবু য়ারজুংবদা মমাদা ওনশিন্দুনা ‘কমদৌসিগে সিজা?’ ‘য়্যারোই ওঝাবু ননাইসি খৌগলদি ইনজরসনু তৌবতবু লানচিং পুরেল মকোক্তি ওইহনবিগনু’ হায়দুনা চহী ১৫/১৬ কী মচাবু লান্দা থাখিবা কয়াদা মখৌনা ফব্রবী মমানো? শাল্লবুংদগী তবী তবী চেন্নক্কা মমাদগী বিদাই লৌদুনা মপাবুং স্নান্হাগী তুং ইনখিবা সেজোইন্নাসু হিংনা হল্পকখিরা? মিটিং লৌহিৰে। নুপী ঙাক্তা শাল্লবা নুপী লান ড্রামা অমুক হৌরে। ১৯৩৯ ডিসেম্বর তাং ১২ গী নুমিদাংরাইরম পুং ৬ রোম তারকপা মতমদা থোকখিবা খৌদোজুবু হৌজিক্তা থোকপঙম নুপী আটিষ্টশিংদুনা ষ্টেজ অদুদা ‘কতুরী বাবু থোঙ হাংঙু চেঙ বানগেনে, করিগী অসুক ওম্মা থোঙ লোল্লিববু ? মনাওনুপা ফুলচান্দগীদা অমুক চঙদুনা ‘থোঙ হাংঙুনে চেঙ বানগেনে?’ মরাবারী দুকান পুয়মক থোঙ লৌইনা লোনব্রবদা, চেঙ ফংদ্রবী নুপীশিংদু ফনেক কৌতক শেংকংপ্রো,

স্বাংচেং মচি লাংত্রে ! ‘ফৈ-ফৈ তেজ্জা অমমম পায়দুনা লাকখিবা নখোয়না
 মণিপুৰগী চেঙ ফৌগী চুম শো পায়ত্ৰবা।’ নখোয়গী শুদাউন্দা চেঙ লোইনা
 পৈশিল্লগা চেঙ লৈতে হায়বদি মতুংদসু দুকান হাংবা য়ারোই হায়দুনা
 অয়াকপা খোন থারক্লে। কত্তুৰী বাবু কিবদগীরা মপান থোরক্লে, পুকচেল
 তয়াং তশোইবা মচানুপা য়ুরিয়ানা ‘হন্দকী চহীসিদি চগেমবু চাবা ফংলি,
 মথংগী চহীদিদি ঐখোয়গী খুয়া উফলগা চেংকুপ চগেমগা নোয়খায়লগা
 মণিপুৰ প্রজা পুন্নমক পীজগনি।’ চীফ গেট্ট, প্রসিডেণ্ট অনীদুসু ড্রামানি
 হায়দে, খোন্দাদুদা ইকাইবা মওংদা মঙক লৈথোকউ, মদু উবদা, তা
 গৌরহরীনা তস! পেলে লীলাগী ক্লাইমেজ হায়বদু মতাং অসিদা হায়দুনা
 মপুক্রিৎদা খল্লি। করিনা মসিগী দবা অসি হৌজিকসু কোকপা নংত্রি। নুপী
 পুন্নমক পুনশিন্দুনা মারহাৰী মহাজন্দা ফৌ তায়বা লাকপা মণ গাড়ী
 তকখৎতুনা ফাগৎলকপা মতাং অমুক উৎলক্লে। মথং মথং চখরকপনা
 মণিপুৰগী মহারাজ প্রীযুৎ চুৰাচান্দদা কত্তুৰীগী মচানা থারকপা খোল
 অদুগী বাকৎলুবদা মহারাজনা নাখোং শানিংদুনা ‘মদুগী বীচাৰ ঐনা
 তৌগদব্বা নন্তে, সোটো সাহেব বর সাহেবনা তৌগদবনি’, হায়দুনা
 অমুক থাদোরক্লে। উপায় লৈত্রবী ইমাশিংদুনা শাউখিবনা শন্নান্দি ইফা ফা
 পুন্নান্দি লাংদুনা লাউদুনা লাকপনা থানা মপা যৌরকপদা খোমদ্রাম
 আই:পি:না ‘নুপী লমহেনবীশা, ওস্তবীশা চেঙ বানবা ফংদ্রগা লমজাওদা
 লাওরগা করি কাল্লগনি। নঙগী নঙগী নুপাশিংদু মখুংতা খুংলাই পায়দুনা
 অহিংদা লুট চংহল্ল।’ নুপীশিংদুনা খুন্নকই:

— থানা হুইরোইশা! নখোয়না প্রজাগী অরাবা করি খঙগনি,
 নখোয়দি ইনশিল্লগা চুংপা হুইগুশনি।

আই:পি:না:

— মচিন কনবী নুপীশিংসে মরাইবক অসিদা খোঙপাক্লে হেক কাওববু।

হায়বা লোইকাংত্রিঙদা খৌনা ফবী সবীগা নুপী ওকা লোয়ননা,

— কাও... কাও ...

হায়দুনা চঙশিনবদা খঙহৌদনা থোক কাওরকপদা সবী লোংনা হাইথরকপা। নুপী ময়ান্না সবীগী সেবা তৌবা মতাং অদুনা ভাবকশিংগী মরক্তগী শেল থানবা যাওরক্লে, তা গৌরহরীদি ফুরিংখাওদগী রুমাল লৌথোকুনা মপি তৈথোক্লে। নহালমথৈ খঙলমদ্রবসু তা গৌরহরী গুসি ফংজন যাওরকবদগী মণিপুরদা ২রক থোকখিবা নুপী লানগী বারী খরদি খঙবা ওল্লে।

ইং ১৯০৪ দা অহানবা থোকখিবা নুপীলাননা কেপ্তেন নাতালগী বজলো মৈ চাকখিবগী ম্যেঞ্জওয়েল সাহেবনা সহরদা লৈবা মীশিংদা ময়ুম ময়ুমদগী উ-বা পুহল্লকুনা নমদুনা শাহনবা হকুম তৌখি। অদুগী মায়োক্তা ইমালিংনা চোংথোকুনা 'নম-হাদুনা শাহনবা য়ারেই' হায়দুনা যুম শানবা মচাকশিং চাইখাইদুনা নুপালিংগী ইজ্জৎ কনখিবা মতাংদুনি। ২শুবা নুপী লাননা বৃটিশনা হৌরক্লেবা নুপীশিংবু তাছোক্লেবা হোংনবদা নেপালি সিকাং চিংমী সিকাংইলিংগা ইমালিংগা সজিন মুন্নবদা মশাদগী ঈংখং লৈমায়দা ইঙাং ওংনা তাখিবা খৌদোকুবুনি। ফংজন লোইরবনিনা কৈদৌনি তা গৌরহরী বজার ফাওদুনা প্রভাপ টোকিজরোমদা হল্পকই। উরে, কা য়োনবী মীয়াই চনবী অমগী মনাস্তা গুলাপ মচু ঈনবী নুপী নহা অমগা অতোল্লা অমগা ফমদুনা লৈবা। আই! মখোয় অনীদি পোৎশু য়োন্দ্, খৌ লৈতনা ফল্লিবসিবু করিগীনো? মিৎতা নাতাসিগ্ন অচাবা ফারিবা হায়বদুরা হায়দুনা তা গৌরহরী মপুক্রিংদা চিংনবা পোক্তকই। খোঙচংতি লেপ্তে, সহর ময়োন্দ্গীদি বরা লাপথোক্লে। পান দুকান অমদা অমুক মিৎয়েং থম্বুবু কা য়োনবীদুদগী নুপালিংনা কা লৈদুনা চানরি, য়োল্লিবীদু চহী ২৭কী মথকুম ওইগনি। মশমদুদি ককথংতুনা লেংপাক্তগী হেন্না শাংহন্দ্, হাফ সাইজ লৈশাবী শারি। মখংনা কা তপ্পি, মমিৎনা নুপালিংদুদা, মচিল্লা নুপালিংদুগা বারী শারি। নুপালিংদুনা অমুক অমুক নোক্তকপদা মফমদুগী অচিকপা খুগাইরি। পীশুম য়েক্লেবা মমায়দা তৈরিবা মতৌদুনা ঈরাং চেনবীনি হায়বসিদি ময়েক শেংলে। য়েংনীংদেদা

ওসিদি মিত্তগী পী তাদুনা হল্পকপনি, অচিকপা লম্বীরোমদদুম খৌথরগে
 হায়দুনা রিমস রোডরোমদা হাইথরকপদা উরে, মোটোর সাইকল অমদা
 পাখং অমনা জীন শেংপী লৈশাবী অমগা অতোম্মা অমগা পূল্পপ
 নমশিম্দুনা চিংয়ারোমদা গাংনা খৌখিবা। অঙাং নংত্রে অনীদু চন্নবা
 ঈনশিম্দুনা তোংবনা খৌরিবদুগা থংনবদুদি বেশন পাক্কম শারে। তা
 গৌরহরীনা খল্লি, কোরৌ মঙালসু শামজিলক্কে, কদায়দবু ওইরিগবা
 চংলিবসি। শক্তাশিংগা ঐনা তারকপা উরকপা নুপীশিংদুগা চাংদম্মরবদি
 ওম্বোঝা খেম্মেদা, মঝোয়শিংসিনবু লৈবাকী করিবু তৌবা ওমগনি
 বাথোক চাওবী নত্তনা হায়দুনা মপুক্রিংদা শাউনিংবদুম পোন্ধকই।

তাং ১৯/১/২০০৬ ইং

--()--

ঐনা লাংদুদা থুরুই

অযুক্ষী পুং ৮ রোমদি তারল্লগনি, পাখঙ অমনা স্কুটর খাল্লদুনা সোমেনগী য়ুমসিবু কদায়দনো? মনাক্তা লেপ্পন্থা অহলদুনা থোংগালদুনা চঙঙু তাকপীরকপদগী হরাওনা চঙলকই। কনাবু উন্নবা লাকপনো ইবুংঙো? ইয়া ঐ সোমেনগা উন্নবা লাকপনি। লাকও ইমাগা চঙমিন্নরসি হায়দুনা পুশিল্লক্কুনা সোমেনগী কাদা থারিবা সোফাদা রূপচন্দ্র ফয়থরে। মতম কুইনা উন্নখিদ্দবা মরুপকী মশক উবদা সোমেনগী য়ায়থোংদা হরাওবগী মমি অমা তারমই। “ঐসে সুনিভাগী পাউখোল্লোইনি, নঙবু উন্নক হায়দুনা থারকপনি।” অতৈ নস্তে, নঙ কুইনা নাদুনা লৈরে হায়বা মহাক খঙলে। ভাইসু তারন্থা য়াই মহাক সরকারগী কলেজ অমদা পাট টাইমরগী ওঝাগী থবক অমা ফংলে। য়াগী অহানবা তলব ফংলমাল্লে, তামো সোমেনগী অনা লায়ংনবগী মতেং ওইনবা লুপা ২৫০০ দং খিল্লু হায়না লাকপনি। নঙনা নাবনা কয়্য কুইরবা নঙবু মানা অসুক লুনা নীংজরিবসিগী মরীনা করম তৌবা? তৌবগীদি, পাখঙ লৈশাবীগী মরীনি হায়বদি খঙই। অদুবু, নচিনমক্কা মরীদু লীবদুনি ঐনা তানীংলিবা।’ মরুপ

সুনিতাগা ঐগা লৈনখিবা মরী, ঐনা করল্লা নাখিবা মরম পুন্মক ওসি
লোইনা মরুপকী মফমদা লীরমগে, চা-গ্লাস অমমতংদি থকমিলখিসি, ঐ
ইশাসি শোনবনা শদৌ খোংলবনি। ঐনা করল্লা লায়না চেনবা মীশক অমা
ওইখিবা, মা ঐগী নুংশি মরীগী খোঙহৌনা করল্লা হৌখিবগে হায়বদু
অসুল্লা চখখিবনি।

- নোংমা ঐখোয় কলেজদা ঐনা হৌকই, সুনিতা নঙ ক্লাস লোইররা
- লোইদ্রি করিগীনো?
- য়াল্লা বারৌগদ্রা কাণ্টিন্দা চঙলুসি হায়বনি।
- অদুদি ঐ য়াল্লা বারৌইবু

হায়দুনা মানা হরাও মীনোক অমা নোকথোককপনি। মদুবু ঐনা কমা
খোয়দানা য়েংজখি। কলেজ অমমদা পুন্মা তম্মিলবনি ইবানি। ঐখোয়
কলেজগী লম্পাক্তা হৌরিবা নাপীনা ইশং শংনা চোংখংলকুনা য়েংবদা
কমা ফজহল্লি। ক্লাস কুমগী মমাঙদা হৌরিবা অন্তরগুলাপা ইঙাং ঙাংনা
ফুগায়না শাংলি। মদু য়েংলদুনা সুনিতানা খোঞ্জেল তপ্পা হায়রকই,

- সোমেন হোরেল ঐখোয় অবাং লম্পাক্তা, থাবল চোংদৌরি,
য়েংবা লাকউদনা।
- নঙবু থাবল চোংবকা হৈজরনে?
- ঐবুদি নঙনা খঙলিবদুনি চোংবা হৈতে, যাওরৌইদা।
- নঙনা চোংবদু য়েংগে হায়বগী লাকদৌরিবনি।
- হোয়, তাঞ্জা য়েংলকে।

কাণ্টিন্দা চামিল্লরঙ্গা ইবানি অদুম কায়নরে।

ঐ সুনিতাখোয়রোমদা চোংবা থাবলদু চংনীংবনা থম্মোয়দা
মথুম-মরাং হৌরমই। ইমাল্লা অমগা খোঙবু ওইদুনা ঐ নুমিৎতুগী
থাবলদু য়েংলুই। সুনিতাদু মৌনহা অমগুম অঙৌবগা অঙাংবগা লাংবা ফি
মতেক অমা ইন্দুনা পোংয়োঁনবী অমগী লুকমায় মনান্তা মমা
মন্দোনশিংগা লেপুনা থাবল চোংবা য়েংলমই। ঐগী ইশক হেক উবদা

সুনিতানা নোকফেং তৌদুনা মিৎচিনা হাইরপ হাইরপ য়েংলকপদুদা, ঐ ইশাদা নুংঙাইবা রাগ অমা ফাওরকই। থাবল চোংলিবশিংদুসু নুংঙাইরমগনি। চোংবা য়াওদ্রবসু ঐসু থাবলদুগী নুংঙাইবদি অদুম ফংই। ২রকশুবা ওইনা সুনিতানা ঐবু মথোয়রোমদা অমুকসু থাবলচোংবা য়েংবা লারুবা বার্তগ তৌরকপনি। মানা হায়রকপা খুদিংদা ঐ ইচিনসিনা ‘লারুই’ হায়না খুন্সী সুকঙম ওমদে। চংলুগে হায়দুনা থাবল ফরবা অহিংদুদা খরদি থেংনা ঝুটর থৌদোকই। নুমিত্তু ঐ ইমারবশিংগা পুনবা ফরক তাই। পান দুকানসিদগী কাদুম চারগা চংকে, মীসু মফমসিদা য়ান্না চঙনৈ হায়দুনা ঐ দশুমতীগী পান দুকান্দুদা চঙলুই। পাখঙমচাশিংনা মাগী মফমদগী কা চার-চারগা মরী মরী চংখিবদু নোকফেং তৌরদুনা য়েংদুনা লৈহৌই। মানা ফল্লিবা পান দুকান্দু স্না লমজাওগী নাকল অমদনি। অরান্নদা থাবল চোংবগী ঢোন, বকাই, বেগুগী খোঞ্জেলদি তান্না তায়। ঐনা মাগী দুকান্দা চঙলুবা মতমদা মা মশাদা ইয়াং অমা তৌরমই। ঐনা ঐগী কা তল্লীনবা হায়রুবদা, মানা ঐঙোন্দুম পাউখোল অমত্তা হান্না চংগীরুখো হায়না খৌদারকই। ‘করি থবক্লোনে ইচে,’ হায়না ঐনা হংই। ‘অরুবা নঙেদা, অসুম ফম্বসিদা মোরোক অশাবা চানীংলকই, শিংজু লুপা ৫দং লৈবিরু হায়বনি।’ মানা খৌদারকপদু ঐ য়াদবা ওল্লমদে। লৈবা চংলমদাইদা মানা ঐঙোন্দা পাউমেল্লকই, ‘দশুমতীগীনি হায়য়ু, মানা ঐগী অপান্না মওন্দা মচন অদুম হাপচরক্কনি।’ শিংজু বোরা য়োনবীদুদগী ঐসু মানা হায়বা অদুমক হায়দুনা লৈরকই। ময়োমদু লানশিনবদুদা মানা নোকফেং তৌরদুনা ইবুংঙো নঙসি নবুক ফবা পাখঙনি হায়দুনা থাগৎপি। নুগীদু চহী ২৭ রোমগী য়োনি। কুচুদি য়ুদং তৌই, চুং ফিরান্দি চাই, মশম ফৈ, নোকপদা রাশি লৈ। মানা নোঙ্ক নোঙ্ক শিংজু অদু তোংতুনা ঐবু হরাওনা চামিল্লসি হায়দুনা কৌশিল্লকই। ঐ মাগী দুকান মনুংদা চঙদুনা ইবানি চামিল্লবদু হজৌই। ‘ইচে, ঐদি চাঙ্কোইদা’ হায়দুনা খুমই। মহাক অনম কনবী, মমায় কনবীনি, মানা ঐবু খুং পায়দুনা নমদুনা চিংশিন্দুনা

ইবানি ফমদুনা চামিন্নরে। ঐনা মোরোক শাত্রেদা হায়রুদা, মানা নোজুনা অতেকপনা শাবগা অকংবনা শাবগা খরদি খেমনবনি হায়রগা পংনোক্তা নোকই। ঐ মানা নোকপগী অর্থ খঙলমদে। অশাবদি অশাবনা লোকদবনি হায়দুনা মাগী দুকানগী মচি অমদগী লিক্রি অমা পুথোরজুনা গ্লাস অমদা হৈদুনা ঐঙোন্দা লানশিল্লকই। ঐসু চিংনদনা থকচিল্লুরে। তশেংনা মদু ঈশিং নন্তে। ময়াক কল্লবা ‘মু’ নি। মাসু ঐঙোন্দগী গ্লাস লৌরগা হৈদুনা ইমাঙদা গুং-গুং থকচিল্লি। ঐনা হংই, ‘ইচে, মসিদি ঈশিং নন্তে।’ মাসু নোজুনা খুল্লকই, ‘নন্তে অমুক্তা তৌখিদিব্রনে?’ তোয়দবগী বানি, তুমিলা অদুম লৈরে। ফরক্তা মতম হৌত্রে। দুকান পরেং থোঙ লোনবা যাওরক্লে। স্না লমজাওদা মী তারক্লে। মানা হায়রকই, ‘থাবলদা শকহেনবী লৈশাবীগী মখুং পায়গদবসু ফংদ্রেদো। ওসিদি, ঐখোয়গুস্তগী খুংতি পায়নীংলোই, অদুবু ঐদি পাখঙ নখোয়গুস্তগা পায়দুনা চোংনীংত্রেদা হায়দুনা ফুক হৌগজুনা ঐগী খুং অনী অসি পুন্নপ পায়শিন্দুনা মথাদা কোনশিল্লি। মানা ঐবু লাইফদিবীগুম তৌনীংবা মওংদা শাম্মরকই। অদুদগী মাগী পান দুকান্দু ‘শো’ লোনশিন্দুনা মপোং মচৈশিংদু খাও অমদা হাপচিন্দুনা ময়ুম মায়কৈ পাঙখি। ঐসু স্কুটর খৌদুনা মুমদা অদুম হল্পক্লে। নুমিং অদুদগী ঐ মহৌশাগুম সুনিতাগী মনাক নক্কুগদবা হক্লেইবা পোক্ককই। মরক মরক্তা ক্কা য়োনবীদুনা ঐবু মখুং হংতুনা মাগী মনাক্তা কৌবগুম তৌখি। ঐনা কোন্না খঙলকখি, মহাক লুত্রাবীনি। হিংনবগীদক শেল তানবীনি, শায়াম থেংনবীনি, এইডস কী মহীক চেনবীনি। অসুন্না খরা লৈরগা বি:এ: থার্দ ইয়ার পরিক্ষা থারমদাই ঐ হকচাং ওস্তক্লে। নাবনা মরম ওইদুনা ঐ তস্তা মথা চখবা ওমদ্রে। সুনিতানা অপনবা লৈতনা চখখিদুনা বি:এ: লোইদুনা এম: এ: তমত্রে। ইবানি অমুক্তফাও উল্লবা ফংখিড্রে। ঐ নোংম- নোংমগী হকচাং ওমদবা হেঞ্জিল্লকই, ঈ থাংদ্রবা নাইলোন গাঙ্গী কুচু ওইরকই, চানীংবা ফাওরক্লে। ময়োল কল্লবা উপালগুম তুবা ওইরিবসিনি।

সুনিতানা পাটি তাইমরগী থবক ফংলে, হায়বসি ঐ যান্না নুংঙাই।
 এম:এ:দা মহাক মার্ক ৬০গী মথজ্ঞা ফংলমগনি। ঐনা থাঙে মহাক ফুল
 তাইমর শোইদনা ওইরকনি। ‘মায়থোং কোইরপ তাবী, কুচু ভেবী,
 পুকচেল চাওবী, ঈং তম্বী, নোকপদা, রাশি লৈবী সুনিতা’, হায়রগা
 ওইহাক লুকথদুনা সোমেন কপথোকপ্তে। মকোক হাইগংতুনা হায়রকই,
 ‘ভাই, ঐগী অনাবদি ফররোইদবা অনাবনি, ঐচ. আই.ডি. মহিক্লা
 লৈবাকসিগী লৈরক কোনশাং খুদিংদা কোইনা চংতুনা লৈ হায়বসি ঐ
 খঙলুদ্রে। চেকশিলহৌদবদগী ঐ লাংদুদা থুকই। ঐ মঙোন্দগী শেল শুনা
 লৌররোই, মাগী অফংবা লোয়নমক পীরল্লবদি মাদি করল্লা কলেজ
 কাগনি। লুপা ১০০০ তংদি লৌহৌরগে। মরুপ্পা ফনবা খুদীরো বাকম
 অসি মঙোন্দদি ফোঙদোকপীরুনা, থিন্দোকপা ওমদ্রে, ঐ সুম
 লৈহৌরগে।’ ফরে, ভাই চংত্রগে, ফনবা খুদুরগে। রুপচন্দ্রনা পীরল্লা লুপা
 ১০০০ দু সোমেমা মমাদা শিন্নরে। নুমিং ২গী মতুংদদি বাকচিংগী ১৭
 নি পাল্লে। ঈংলবসু থাবলদি ফজ্জবা থোকই। সোমেমা মাগী কাগী
 মমাঙগী থোঙনাওদু হাংদোকহন্দুনা থাবলগী দৃশ্য অদু মমিং কুপ্তনা
 য়েংলি। অদুইঙ সুনিতাখোয়গী লম্পাস্তনা য়েংখিবা থাবল অদু
 নীংলিংলজুনা কংলবা খজাই অনীদা পিরাং শিহুরকই। কুইনা য়েংবা
 ওমদে, অঈংবা নুংশিংনা মশাদা ফুরকই। থোঙনাও থিংজিল্লে। নুমিং
 অদুগী অহিং অদুমজুদা শোহুরজুনা সোমেন তাইবঙপান থাদোজুনা
 সনাতোন ধর্ম ফংজত্রে।

তাং ৮/২/২০৬ ইং।

নঙ লাক্কনু

থারিক্কা অয়ুজুদা মখুস্তা য়োৎপাক পায়দুনা মনাওনুপী থরোবু
কৌথোক্কি। থেংলে থোক্কক্কো, ঐথোয়গী থবক্কা কোলহৌরনি লৌপুনা
মক্কা ছনগে হায়বনা হাল্লক্কগনি হায়দুনা মচিন্দা বেং বেং ঙাঙলি। থরোসু
'লাক্কে-লাক্কে' হায়দুনা য়োৎপাক পায়দুনা থোরক্কে। থারিক্কা থরোগদি
থবক্কী মীনি। কুমগী নোং লাক্কবদি অনী অসি থবক চিনবা হেল্লি।

ইম্ফালদগী লৌপু অমনা মশাগী মরৌ খরা উই। মখোয় অনীনা
মাগীদমক লৌরাং শুবীরি খুনেজ্জা শেল খরগীদমক। মসিগীনি মখোয়
অনীনা য়াহৌ ওল্লিবসি। থারিক্কী মপুরোইবা ইবোয়াই অহল ওইরে,
কুইরে ফমুংদগী হেস্ত্রিবা, নাদুনা। অহল অসিগী অফবা চিঞ্জাক
পীজনীংবনা থারিক মহাজন লৌপুদু লাকপা ওইরিবনি। ওসিনি মহাক্কা
লাক্কনি হায়রস্তা নুমিৎতো। মপুরোইবা ইবোয়াইনা কল্লিঙৈদদি মতুং
ইন্দুনা থবক শূজরস্তনি থারীকসি, হৌজিক্তি শোনখিবনা নাম্বা তারে,
চংলি নোমলি হায়বদা মঙাই মথ্বায় কয়া নুংঙাইতে। মখোয় অনীনা
লৌরাং শুরিঙৈদা লৌপুদু টেস্টরগা লোয়ননা লাক্কুনা লৌফমদু লৈনাং

তানা খেইরক্কে। মচিন-মনাও অনীনা স্বাংচেং শেংতুনা চুবাদা হুয়াং মরিক মরিক কাবখৈ লৌরি কাচিন য়ান্দুনা লৌরী কজুনা, লৈপাক পেকখংতুনা লৌরী শারিবা মতৌদু উবদা, লৌপুদু পেঙ্গমাল্লে, 'ইন্দোলখোয় বারল্লগনি, চা লৌজরুগে' হায়রল্লগা হোটেলদগী অচা-অথক লৈবা চংত্রে। ধীন্দনা পুরজুনা ময়ায় লৌরী মথজা ফমদুনা থকমিন চামিল্লরে। লৌপুদুনা পরপ-পরপ চঙশিল্লজুনা থারিকী মখুস্তা 'সে ইন্দোলখোয়গী খুংশুমল লৌবিরো' হায়দুনা লুপা ৬০০ তরং-তরং পীবিরে। চা থক্কা থক্কা চাম্মা চংপী নোটতু মশীং থিরদুনা মনাও থরোরোমদা ওনশিন্দুনা হায়রকই,

— ওসিগীসিদি বানুংঙাইনি।

— মুমদা ফমদুনা লৈরগবু শেলসি ফংগদ্রা? নতৈগী অফবা চেঙসু বানবা ওল্লগনি, চাবা য়ানবা ওাসু লৈগে। নহান শঙ্কোম য়াওবা চা গ্লাস অমত্তা থক্কে হায়রকপবু পীথকপা ওমদনা অদুম তোক্ত্রে।

— ওসিদি পীথকপা ওল্লনিদনা নপুরোইবদুদা, নুংশিনখুপোংনি, অসুক অহল ওইরফাও।

করেয়রকই থরোনা। হুং চা থকপদা মতম কুইনা লৌমল্লি, থবক অমুক হৌরসি হংচিংনি, লৌপুদুনা মরৌ অসিদা মরা থাগনি হায়রল্লদো। লৌরী শেন্সা শাবা লোইহৌরোই। মখোয় অনী থবক অমুক হৌত্রে।

ইঞ্জিন অটোবদুনা নৈরল্লদুনা থারিক্কা লৈপাক পেকখংকে তৌবদা, ওমু অমা মকোক ওাওদুনা লৈরল্লদো কোক থেংনরে। থারিক্কা মখুংনা হমদুনা ফারে।

— 'তস! ফারেদনা, নতৈদা পীজরুগে।

— অসুক কুইনা লৌবুকসিদা থবক শুম্বু ইতৈগী বা নত্তনা অতোগ্লা অমত্তা হেক হৌদোরক্তে। ইতৈদা পীজগনি হায়রিবা ওল্লদুবু কয়া চাওবগে, অমুক্তা য়েংহৌগে?

— সিনিনে বোত্রানি

থাংলকপদা নাহোজুনা থোক চোংথোকপ্রে। অমুক হমদুনা থিবদদি ফংদ্রে, লৈখোম লৈনাং মরজুদা।

— ঐবুসু মনাওনুপীনিনা য়েংহ্মীংদুনা থাংগংলকপদা মাঙপ্রেদো ওহোকইদা,

হায়রদুনা থারিক থরো মচিন মনাও মথায় নুংঙাডনা ময়ুমদা হমরকই।

থারিক্লা দাড়ি হেক কাংলকপদা মচা নুপা গম্ভীরদু ‘মু’ থকচিদুনা লাক্কাগা মপাগী ফমুং মনাজু লেপুনা ‘নখোয়না ঐগী করি থম্বীরমই, নচা শেম্বা ওল্লোইদৌবা নখোয়দি করিগী পোকপীরি শিজপ্তো’, মচোংপাক নাইদনা অশোনবা মপাদুদা অমুক শাপ তৌদুনা ঙাঙলি। খোন্দা অদু তাবদা মমাদো মমিত্তা ‘ঈ’ কারদুনা ‘নপানা পোকচবা হায়ববু নঙগা লাই ওইত্রবা নচনদুগা অনীদা নংত্রা? নঙবু ঙা তুঙ্গোল অমনা, ফৌ শংবাই অমনা চাওরকপ্রা? ইমা ইপা লায়রৈ হায়দুনা নচনদুদি চেঙ তজুনা থিল্লকই। মশা লৈখিদ্রবা ফাওবা থায়নগী নুংশিনবদু কায়ননীংদুনা ইয়াদুনা ‘ইকু মশা ওমদে, ইনেম অহল ওইরে’ হায়দুনা নহান্দসু চেঙ থিল্লক্কাপ্মী। পীবা নঙদি ইপা অশোনবগীনি হায়দুনা করি পীজরৈ। নতৈ ননাও সরক মপান্দা ঐখোয়দগী নাথৈদুনা দুকান ফান্নিবদাই। নঙদি শাগৈগী মৈতাল অশিবনি। ‘নঙ লাক্কনু, নঙ লাক্কাগা নপা অনাবা হেনজিল্লি’, হায়দুনা থারিক্লা শাউদুনা লিন অমোমগুম কাস্বদগী ‘গম্ভীর’ তুরোই ঙাওল্লোই ইমুংদগী মপান থোজুনা চংপ্রে।

তাং ২০/৭/২০০৬ ইং

এবার্ড ফংলগবু হরাওদ্রা

ইনেশি, ইনেশি য়েংডু খবরদা মমাঙগী হেডিংমক্তদা য়াওরে, পদ্মশ্রীগী এবার্ড লাউথোকপদা মণিপুরদগী ইন্দুমুখীসু য়াওরে হায়না। পাউ পুরক্লিবী ঙানবীনা মনেবু হরাওবনা মশা নোই-খোৎতুনা নুংশিনা য়েংদুনা সেবা তৌরি। পাউ অসিনা ইন্দুমুখীগী মশাদা করিসু হরাওবা ফাওদবগুম্ব তৌই। অহল ওইরবনা তগৎ-তগৎ তেঙ্কম্বা উনশা অদুসু ইখুই খুইজিল্লৈ। ফজরম্বা মায়থোং অদুসু চপশিন খোইজিল্লবা শকফম্ব ওইরে। নুংঙাইবগী বাইহে অমস্তা মচিন্দা পল্লভ্রবদা ঙানবীনা ইনে নঙবু ভারতকী প্রসিডেটনা ‘পদ্মশ্রী এবার্ড’ পীদুনা ইকাইখুম্বরগনি হায়রগা করিগী নুংশুক নুংজাম্বরিবা?’ ‘ইবেম্বা শিগদৌরবা ননে ঐঙোন্দা সনা লুপা লৈতেংগী লিক-কোন কয়া শিহল্লবসু হেনগৎলরোই ফজবদি, শরাদা অদুক লৈতেংবা হায়বদুনি। ঐনা তাবদা পদ্মশ্রী হায়বা এবার্ড অদুদি শেল লুপা তরা ফাওবা হাঙ্গা মনা নস্তে। চুম্বতগী কলাকারশিংদা সম্মান উংগীবনি হায়নৈ।

এবার্ড লৌরুগনি হায়দুনা তৌরিবা ননে ঐগী ফিভম নঙ খঙলেদনা, অয়ুকী নুমিদাংগী থোংনবা চেঙ বাঙ্গগা চারিবনি। চেঙ অদুসু ইরৈবাক অসিগী মৈতৈ চেঙ চাবা ফংবা নংত্রি। সুপর ফাইনগা য়াঙ্গগা চারিবনি। কদায়দগী ভারানো দিল্লী তাম্মা চংতুনা এবার্ড লৌরুগদৌরিসিবো?’ ‘ভারাগী খচ লোয়নমক মখোয়না তৌগদবনি হায়বনি।’ অদু ওইরবদি খল্লবা য়াই। লৈশাবী মচা খরা জগেই ঈশৈ তমগনি হায়দুনা ঐগীদা তন্তুনা লাক্তুনা মতম কয়া মাঙলরি। ঐদি থম্মোয়দা মখোয়না থাংজিলক্লিবা খোঙথাং অসি শোইরবনি হায়না খল্লিবনি। নঙসু খল্লু, শিরমদাইসিদা কলাকার খরদা এবার্ড পীবিরকপসিদা, হরাওবনা মথুম-মরাং হৌনরি। মসিগুম্বসিদি ওইহাকী গীলতিনী, খরা লৈরগা অদুম শিখদুনা মাঙখিনি। জগেই ঈশৈ তৌবী অমত্তনবু অফ-নুংঙাইদা ময়ুম পানত্রা? ড্রাইভর ‘য়ু’ থকপনা খর লৌ, ঠিকাদারগী অতোনবী ওইদুনা মাঙথোকপীরল্লগা হুন্দোক্তুনা লক্ষাংদা তাদুনা মাঙবনা অয়াস্থনি। লাইরিক-লাইশু হৈবা জ্ঞান তাবা খরনা কোইরস্বদুদি ওইহাকীনি, জগেই ঈশৈ তৌবিবু কনানা লৌবা হৌনবগে হায়দুনা অসুম লাপথোকখিবনা অয়াস্থনি। ঐখোয়দা য়েংলিবা সমাজ অসিগী মিৎয়েংসিবুনি ঐনা পেঞ্জদ্রিবা। ননে ঐখোয়না ওঝা গুরু খল্লকপা তরাই-তরাইবা নত্তেনে, লৈখিদ্ৰবা মনোহরশাইগী ওঝা মিংদি পমীংদ্রে, ওঝাদুগী শৈহেক শৈদা অদু পামজরুদুনা ওঝাগীদা খোঙনা চংটৈ। মতমদুদা মোটোর সাইকলসু কয়া তোংনদে। ওঝাগা ঐহাক্সা মাজ্জোলদা ঈশৈ ওঁরাইমিল্লরিঙৈদা ইমাদুনা থোরক্তুনা ঙাঙখিবা খোল হৌজিক ফাওবা নাকোংসিদা ওংদুনা লৈরিবোই নীংই। ইশৌ লাংমনত্রবদুদদি ওঝানা ‘চংলো চংলো ইচাসিদি, হয়েং অমুক লাক্সো’, হায়দুনা থাদোক্কই। ঐনা খল্লি, ‘অসুক বানা লাক্সগা ঈশৈ পদ অমা ফাওবা মপুঙ ফানা ওংদনা য়ুমদা তহন হল্লদকো।’ লাইবক্সা ধীরিবসু নুমিৎতু লহীদা ইথন্তা হল্লকপদা পাখঙশিংদুনা ঐসে জগেই ঈশৈ তৌবীনি মমল

যাওদবীনি, মখোয়না হায়রিবমথৈ যাগদবা মীশক্লি খল্লুরমায়ে, তাইদবা
 রাইহে কয়া হায়রকই, নাকোং মেপুনা যুম যৌরকপনি। নুমিংতুমদি ঐ চরা
 হেয়ে। ইমানা 'কৈদৌরে নঙ চাক চাদ্রবদি ?' ঐনা ইনুং কল্লিববু, অদুক
 নুংশিনা হংবিরিবা পল্লেমগী মফমদা রা-মচেং অমস্তা হেক খুমখিদবনি।
 'করম থোল্লগবা ঐখোয় ইন্দুমুখিসিবো' হায়রল্লগা ইমা কৈখেল কাখি।
 ইমা হল্লক্লিফাওবা ফমুংদা চঙদুনা ফিরক খুমদুনা ঐনা হেক কল্পবু।
 নুমিংতুদা ঐগী থেম্মায়দা ঐ জগোই ঈশৈ তৌখিসিরা তোল্পসিরা হায়না
 অকনবা লান অমা থেংনখি। শিনফমসি থাদোক্লোইদা হায়দুনা শিখাং
 খাংদুনা ওসি ফাওবা চখরক্লিবসিনি। ইবুংঙো ইবেম্মগী রসতা মুম্ফম
 ওইরগা যমুনা মপান্দা শাল্লবা 'পাসখেলা' হায়বা অমা মণিপুরদা কাংগী
 মতমদা মাণ্ডব-মাণ্ডব খুদিংদা যাল্লা পাল্লা কৌনরম্মী। ঐহাকসু দল অমদা
 কৃষ্ণ শাদুনা পাসখেলা যাওরক্লে। ঐনা চুরা হাথুনা জগোই শাবদুদা পাখঙ
 অঙাওবা ভাবোক যাওরমদুনা শেল নোট অদু ঐগী চুরাদা থেংকদবগী
 কোইতান তাম্লে, ঐনা জগোই শানা-শানা কোইচেন চেল্লি, মদু উবদা
 ভাবোকশিংদুনা রা লাউনা নোজুনা মাণ্ডব অদু পুমনি নিনখি। মতমদুদদি
 হৌজিক্কী মতমগুয়া খংন-চৈনবদি কয়া থোক্তে। মসিনা ওল্লিঙে মতমগী
 বারিনি। ইশাগী চহি খরা লৈশিল্লক্লে মতমদদি, বাসক, খুবাক ঈশৈ
 যাওরক্লে। শচীমাতা, তারা, রাস লীলাদা গোপীনচিংবগী শক্তম
 লাংলক্লেবনি। জগোই ঈশৈ তৌবগী পুন্দি তীংখং তুস্বৌনা পীক থল্লি।
 শিনফম অসিদা চঙলুবা নুপী কয়া খাঙঙুথক্তা তমখীরবা তীলনা চিকথংতুনা
 মইহে চাদনা তোল্পখিবনা কোজ্জাইনি। ননেখোয়না মচিন তুমখংলকপা
 মতমদদি ইশক থিজরবসু, লাইবকশা তিল্লবা কয়ানদি ইতুং কোইন
 ইমরিবনি। ইশুং ইমামবশিংদগী লাই ওইব্রবা ইপুরোইবা ঐজ্জা গুণচন্দ্রনা
 ঐবু মুনবনি। ঐজ্জা ঠিকাদারনি, ঐসে মাগী অতোনবী ওইরেদো।
 ইশুংলাংগী ঐজ্জাদু শেল ফনা যাল্লা খর্চ তৌব্রমায়ে। জগোই রাসকী
 অনেকপা গোপীগী ওদর ঐজ্জানা খুরক হাংদনা লৌশিল্লকই। মতমদু

নীংশিংলি, হিদংময়ুমগী মাণ্ডবদুদা জগোই রাসতি হৌদৌরে। ময়ামদি পোন্লোই শেংপা লোইনশ্রে। ঐদি ‘কি’ ময়ামদুদা মোন খাঙদুনা হিপ্রি। ঐজ্ঞানা ‘পোংলোই শেংচিল্লোদনা নঙসু, ময়াম লোইনশ্রে।’ ঐনা খুমজৈ, ‘হকচাং য়ান্না ওমদ্রে, ননাই ঐবু ওসিদংদি পোখাজরগেবা।’ ‘য়ারোই নঙ ফংনবা হোংনবদা শেল য়ান্না চঙশ্রে।’ ওমদ-ওমদ হৌগংতুনা জগোই অদু লোইবা ফাওবা খৌগল অদুম তৌজরকখি। কলাকার অমা ওইনবা হোংনরকপা তরাইবা নন্তে অমদি কলাগী পোৎশক অমগী মমল তয়াং তয়াং হেক লেপ্পা য়াবা নন্তে। নখোয়না স্বাইরস্বন্দ কৈথেল কারকপদা উরিবা ভৈগ্যচন্দ্রনা শামু ফাবগী নুঙগী মূর্তিদু তরাই তরাইবা নন্তে। হৈথোই শিংথোইরবা কলাকার অমগী নীংথিরবা খুৎফল্লি। মূর্তি অসি শাবীরস্বা তাইবুংঙোদুগী মমিং মৈন্মাম বেতোস্বী সিংহ কৌবনি। ইতিহাসকী তাক্ক অমগা শাগোন্নিরিবা মূর্তি অমবু লাংহোকপীরস্বা মীশক অদু ওসি কনানা শকখঙবীরি? শ্রীযুৎ রাজর্ষি ভৈগ্যচন্দ্র মহারাজনা জগোই রাস লিংখংপীদুনা শ্রীগোবিন্দদা কংপীরস্বা নংত্রা? অসুক মমল য়ান্নবা মূর্তি অসিবু কনানা শিং নানথোক্লি কনানা রঙ্গ তৌরি। সিনেমাগী পোষ্টর থেৎফম ওইদুনা অসুম লৈরি। অঙম্বশিংনা কলাকারশিংগী কলাগী পোৎশকী শেল কায়থোকনীংদ্রি। খর লৈরগদি শ্রীযুৎকী শামু ফাবগী শক্তম অসি তেক কায়দুনা নম্বুল তুরেলগী মোংলবা ঈচেলনা পুথখিদুনা ঈরোন্মুংদা চঙখিবা য়ারি। থোংনা নৌনা শাবা জগোই রাসকী জগোইনা মণিপুরবু মপানগী লম্বদা শক তাক্লিবা নংত্রা? অমরোমদা হায়রবদি, জগোই ঈশৈনা নোংলৈ নুংশিং ওইদুনা লৈন-লৈনা পুখংতুনা মণিপুরবু নোংমদোন পক্লা ঝাংহল্লিবনি হায়বা য়াই। ঐহাক্লা করিগুস্বদা মীগী দেব-কস্ম শোরাংনচিংবদা বার্তগ ফংদুনা ওইহাক্তং ভাবক্লা ওইদুনা ফম্বুদা কুইনা লৈনীংদে, চংনীংবনা খোঙয়া অসি মরেং মরেং চংলকই। করিগীনো হায়বদা শক্লিবা শৈশক, য়ৈরীবা পুংয়ে অদু খোইদাজদে। পুং য়ৈবা অদুনা পুং য়ৈয়ু হায়রগা পুংদি য়ৈদ্রদুনা

চোলোমনি হায়দুনা মন তৌদুনা চোংলকপা খুদিংগী উফুল ফ্রং-ফ্রং হৌদুনা ময়াম ফস্বা যাদে। মদুগুস্বা পুংয়ে, থায়নদি মীগী কম্বদা খক য়ৈনরমদে, খোঙ রাংনা থাঙ্গৎতুনা চোলোম তৌবসি শোরাংতদি চৎনদবনি। শোরাংতা থায়নগী পুং য়ৈবা ওঝাশিংনা তোয়না য়ৈনরমবা ঘ্ন-বারী, উজ্জহার, মদন মোহোন হায়বা তালশিং অদুদি হৌজিকী পুংয়েবা ঈশৈ শকপা ওঝা নহাশিংনা অমন্তবু য়ৈদুনা শক্তুনা খৌগল তৌববু থেংনদ্রে। শ্রীযুং চন্দ্রকীর্তি মহারাজগী মতমদা লাই ওইস্বা ওঝাশিংদুনা বানা শেমদুনা থস্বীরস্বা তালশিংনি। ইপা-ইপুশিংদুনি মসিগুস্বসি মাঙখিবা য়ারোই হায়দুনা উখোং কোন্দুনা খাংবগুম থাদোক্লরমদে।

অমরোমদা শোরাংতা হৌগৎতুনা ‘রাগ’ অটৌবা হৌদুনা শক শোল্লিবা অসিদি খরদুম ফরি। তবলা অমগা খোন অমগা হারমোনিয়ম খোংবা অমগা ঈশৈ হনবনা করস্বনো, দুহারনা করস্বনো খোনপাংবনা করস্বনো খঙদবা, ফমশক পাটি অমনা শোরাং কম্বদা নট-সঙ্কীর্তগী মহং শিল্লিক্কা নোয়া অসিনা করস্বা চহীদা করস্বা নিংখৌগী স্না হাথক্তা হৌদোকখিবনো ননে ঐবু ভাব তাহৌদ্রে। অনৌবা মওংগী সঙ্কীর্তগ অসিনবু মশা-মরেং ফম্বা, চাওখংলক্লবদি থায়নগী ওঝাশিংনা থস্বীরস্বা নট-সঙ্কীর্তগদি মণিপুর তম্পাস্তগী তান্না পাইখিদুনা হরীনা খোংবা তাদ্রবা লোকুংদা চঙখিদুনা মশকপু উবা ফংত্ররোই। ঐখোয়গী ইরল ওইবা তাংলবা ফজরবা কলাশিং অসিনা ইরৈবাকসিদগী অসুম অসুম মাঙত্রগদৌরবা মতম অসিদা ঐনা এবাব ফংলগবু করিবু হরাওনীংঙাই ওইগনি। অহল ওইরক্লবা মতমসিদা ননে ঐবু ভিজিতিং গুরুগী ফম অমা ওইহুদুনা থাদা লুপা ৫০০০ পীবিরি। হৌজিকী মতমদা শেল অসিদি লৈকাইগী পোংয়েং ফাওবা কোন্দে।

— ননে ঐনা ওঝা গুরু কয়গী মফমদগী বানা তমজরকপা জগেই ঈশৈগী বিদ্যা খরসে পামজবা কনাগুস্বনা ঐগীদা লাক্তুনা তমজরনবা মফম ওইনবা য়ুমগী মমাঙসিদা শঙ্কোই অমন্তবু শাগে

খনবা কুইরবনি, শাবদি সুকঙম ওমদ্রে। থায়নগী ওয়াশিংনা
থস্বীরস্বা কলাগী পোৎশকশিংসিদি স্নাগী মথস্তা তম্ফানা
খিনবগুম্বনি, পূর্ণিমাগী থাজগুম্ব মঙাল ফবী ডাক্তনি। হৌজিক্লা
খিজিনবা বাংপা, তম্বিংদবা, হোৎনবা বাংপনা থাশি অসুম-
অসুম ওইশিল্লজুনা মমৈথংদা পুমমাঙ মাঙখিদৌরে।

— অদুগী ওইরবদি, বারুন্নু ইনে, হৌজিক্তি পদ্বস্ত্রী এয়ার্ড
ফংলবনিনা মনিপুর সরকারনসু ইনেবু শক খঙলনি। নহাক্লা
পাঙথোকে খনবা হীরম খুদিংমস্তা সরকারগী মতেং ফংলনি।
বাজখিবগী তমজরকপগী মহয় চারগদবনিনে।

— অদু ওইরবদি ইবেম্মা, ননে ঐনা চংপা মীয়াম তিনবা
থৌদোকশিংদা মেডল অসি থেংতুনা লেম্বগুম্ব উৎলগেকো।

কোভিঃ কাৰবা মায়থোং

পুলিবু কনানা নুংঙাইবনি লেপ্তবনি হায়না লৌগনি। ইবোচৌ
লায়ৰবা লৌমীগী ইমুংদা পোন্ধুবু মাগী তোপ তোপা মৰৌশিংনা ওসিদি
মহৈ হৈবা মীশক অমা ওইরে। মাষ্টৰ ডিগ্ৰী লোইদুনা সরকারগী কলেজ
অমগী ওঝা ওইরে। লেকচরর ওইরবসু লুহোংদ্রি। অপোকপা লৈষিদ্ৰে।
মমা হনুবীগা লৈমিন্নরি। থোং থাঙ্কুনা মমানী সেবা তৌনবা 'মো' অমগী
অৰাংপদি লৈ। লাইরিক হৈবী কন্যা অমত্তমি য়েংগে খনবা কুইরবনি।
নীংবু নীংলবদি লাইনা তম্বা অমদি লাকই। সখীতোম্বী মোং হাদবী
হোংনবা কনবী নুজা অমনি। মখোয়গী ইমুং মনুং লাইরিজা খোয়জংবা
ঙাক্তনি সরকারগী লোইশঙ অমদা নংত্রগা জম্বদা লোইনা থবক তৌই।
সখীতোম্বীসু ইন্দুদ্বিজ ওফিস্তা থবক তৌরি। কেৰাগী নন্তে, ওফিসার
ওইরিবনি। ওফিসার ওইরিবসি লুহোংদ্রি নুজা অমদি ওইরি।
অপোকপীদি লৈষিদ্ৰে, পছৌ গোপালদি লৈরি। সুট তাই পুন্দুনা পাখং
মচাঅমগুম হরাও কুন্ধে য়েংদুনা লৈথোকই, মচানুপী থাজ য়োজবগী
ৰাখল থোইনা খন্দে। মচানুপীবু কদায়দা কৰি শোইখিগদগে কুপশেন

শেল্পবিবিদি অপোকপী পলেম মমাতনি। ওঝা ওইমিন্নবা সুবোম্মা নোংমা ইবোচোগা থবক অমগীদম ইন্দল্লিঙ্গ ওফিস্তা চংলুসি হায়দুনা লাকমিম্মে। মখোয় অনি ডিপুটি ওফিসারগী কাদা চঙলকই। জেন্টলমেন্ট অনিদুনা হেক ফমথবগা সখীতোস্বীনা মাগী কোলিং বেল খিংদুনা পীওন ইবোয়াইমা কৌদুনা চা লৌরনবা খৌদারকই। ওফিসকী অচিকপা কাদুদা লৈশাবীদু মথন্তা ফম্বদু নুংঙাইত্রবা খঙদে, অনি অদুনা লাকপগী মরম হরাওনা হংলি। সুবোম্মা হায়রকই, ‘মেডাম করিগী চা কৌবিরিবনো, ঐখোয়দি ঝানোস্তা লাক্লিবনি। ঐখোয়না লৈরমগদবনি।’ সখীতোস্বীনা তপ্পা খুন্সকই, ‘অদোম্মা লৈবা মতমসু লাকপা যাই, ইনাক্তা লাকপীরবনিনা, ওসিদি ঐনা লৈজবনি।’ ঝাইহে অদুদা পেল্পমাল্পে অনিদো নোঙ্কল্লে, লৈরস্বীদুসু নোকপদা যাওরে। সুবোম্মা মখা তারকই, ‘চাদা নস্তনা বোরা-কসু যাওরিনে।’ ওফিসার ওইরবীদুনা হায়রকই, ‘ঐখোয় ওফিসতি লম্ফল পাংতা লৈবনা কৌখা মরাং কায়না ফংই। ঝাইগী হোটেল অয়াস্তা কৌখা বোরা ঙাঙনি, হৈনবিদ্রা?’ ‘য়াল্লা হৈনজৈ’ অনিদুনা মোমোন নোঙুনা খুন্সকই। ইবোচৌদি কৌখা থাউদা তাওথোঙ্কগা গ্রেম গ্রেম লাউবদু শাইবা যাল্লা পামই। মতম অমদা মারল পাংকী কোস্বীরে, লম্ফল নঝা কোস্বীরে হায়নরস্বদু মমিংতা ওইরবনি। অতাংবা লৈরাং অসি ওসিদি উশিল্লভুবনি। মুদং তৌনা রাশি লৈবী লৈরাং অসি ওসি ইন্দল্লিঙ্গ ওফিসকী ভেরেন্দাদা মনীং তল্লা লৈশাং তমহৌবদু উরকপদা ইবোচৌ মপুঞ্জিং নুংওদুনা ফল্লিবনি। পীওন ইবোয়াইমনা ইখি ঝিগৎলদুনা হায়রকই, “কৌখা বোরাসিবু হাওবিদ্রা?” কনামস্তনা খুন্সক্টিঙেদা, অহাংবা কপ প্লেটশিংদু পুদুনা হোবে হোবে থোকপ্পে। ভাব তাবা নুপীশিংদি কলেজ ওঝা ওইরবা ইবোচৌবু ব্যাবহার তৌদবা যাওদে। সখীতোস্বীসু মুদং তৌনা রাশি লৈবীনি। ডিপুটি দাইরেক্টরগী ফম পায়রিবী নুজাসিবুসু পাংখং অয়াস্তনা মাগী মাগী ওইজনীংলিবনি, ফোঙদোক্কুরগা ঝা মাঙগদ্রা হায়দুনা লৈনবা ঙাঙনি।

অসুখা, অহল লমনগী মতেং ঘাওদনা মশা মশাগী অনীংবগী মতুংইমা ইবোচোগা সখীতোঙ্গীগা পুন্নি লৈপুন শেমদুনা মখোয় অনি ঘুম পানবগী তাইবঙদা চঙদুনা মচানুপা অমা ফংজরে।

লুরিবদি য়ায়া তমখিরবা লায়না অমনা লেংতুনা সখীতোঙ্গীদা নারি। পনবদা কিনরবা লায়ংবদা ফবা বারবা ‘কেঙ্গর’ হায়বসিনি মঙোন্দা নারিবসি। মকোকী মশম কেনখিবনা ‘শম’ হৌবা ওমদ্রে। মীরক তিনবা য়ানবা খুংশেমগী শম শীজিন্নরে। শেল চঙনা মীরেবাক্তা চংতুনা লায়ংলুই, ফবদি ইঙম ওমদে। কনাগুন্তুনা তাকগীরকই, “সেইবুম চাও, কংলায়েন শীজিন্নৌ, মরাইনা ফজনি”, মদুনসু ফবা ওমদদুনা সখীতোঙ্গী পুন্নিমক থাদোক্তমগা তাইবঙপান্দগী বিদায় লৌত্রে। শেরাং লৌইবগা মচানুপা বীরজীং বেঙ্গোলোরদা এম:সি:এ: তল্লিবা মফমদুদা চংত্রে। মমাগা ইবোচোগদা তরক-তরক ঘুমদুদা লৈহৌরে। ঘুন্তানবনি হায়দুনা পাল্লুরে, মপুঙসু ফাদ্রে। ইবোচৌ খাবল ফবা নুমিদাংদা লম্পাক্তা মথন্তা চিন্তা তৌদুনা ফমই। খাবলগী দৃশ্য য়েংই। শোল্লবসু শোল্লা মাতং ফমুংদা হিগুনা লৈরবদি কয়া নুংঙাইগদবা খল্লি। মমাঙদা মহৌশাগুম ইখি খিগংতুনা সখীতোঙ্গী চপ লেপ্নরে। মদুদি ভাবনি, মমিগ্তা পংউ উবনি। মমুমদা হল্পক্রে। অশোনবী মমানা থম্মীরস্বা চাকু চারগা ফমুংদা চঙই। তুস্বা য়াদবা কুইরে, তুস্বা টেরেট ডাক্তরগী পাউতাক লৌরগা চাই। নোংম-নোংমা হৌজিনখিদুনা সখীতোঙ্গী কাউশিল্লকই। অতোয়া নুজা অমা খিদুনা ঘুম পাল্লগে খল্পক্রে। লুত্রাবী অমা হেঙ্ডা লৌরগে, ঐসু পাত্তানি হায়না মপুক্রিংদা লেপ্নে। লৈরে, লাইনা তস্বা অমা, কল্যানী কৌবী নুজা অমা মপুরোইবা গুস্তা শিখিদুনা হল্পজুনা লৈররে।

মপুরোইবদু করিমতা নারমদে, কোক্তা শোকপদগী লৈখিদবনি হায়। মপুরোইবদু সরকারগী থবক তৌরস্বা তাই, মহং শিলহৌবনি হায়দুনা পওন ওইনা পি:ডব্লিউ:ডি: ওফিসতা হোন্দা এন্টিভা অমা তোংদুনা কল্যানী কেনা থবক কারি। মশকসু য়েংবা য়াই, চহি

কুনতরেঙগী হেল্লোই মসিদুম লৌদুনা যুম পাল্লগে খল্ল, ইবোচৌ। নুপীসিগী আশাদা মহাক্সা মতম মাঙবসি কুইরক্সে। নোংমা মখোয় অনি থাবল চোংফম অমদা কোক থেংনৈ। ইবোচৌনা হৌদোক্কই, ‘কল্যানী নঙগীসু নচানুপী অমা ‘মেরী মোন্তেসেরী’ দা তল্লি, ঐগীসু নুপা অমা বেঙ্কোলোরদা থারি, অনিসিদুম মচন মবুং ওইহন্দুনা, যুম অমদা পূমা লৈমিন্নহল্লসিদনা?’ কল্যানীনা মমিং খানা য়েংলদুনা খুন্সকই, ‘ঐখোয়বু উশিংপীদুনা য়ারনি হায়দুনা তাকপীবগী বানিনে, যুম পাল্লবসু সিনিয়ার ওইরবা তামোখোয়গুন্সদদি পাঞ্জরোই।’ ইবোচৌ মমায় ঙাঙই। মখোয় অনিমকং ফুং-ফুং হাইদোক্কখি। ইবোচৌনা খল্লি, ‘ঐ নুপীগী মফমদা মায়থিরবা লান্দী অমনি। অরেন্দা নুপী নহাগী রাখল খন্দুনা ঐগী থম্মোয়বু অদুক হম্মা অরাবা পীররোই।’ নোংমা মরৈকায়গী মনে মাধবীনা মনাজ্ঞা লাঙুনা হায়রৈ, ‘হনু হস্টিসু নঙনা, ক্লরগী, নঙ নয়ুম পাঙ্কোইদৌরিবনো, তুমিন লৈয়ু, লৈরিঙ্কী মচানুপী মন্দাকিনীসে নঙগীদমক ঐখোয়না হায়নদুনা লোইরবনি। নোংমা কন্যা কংতুনা থোক লৌশিল্লগা লোইরে।’ বেদো বেদো ঙাঙন-ঙাঙনা মাধবী চংত্রে। মন্দাকিনী বীঃএঃ পাস তৌরবীনি। লাইরিক ফৈ। চহি কুস্তানিপারোম শুজিনত্রে। লুখাবী মমানা পেরুক পেদাই খরা য়োন্দুনা মইহে তমহল্লকপনি। হৌজিক্সা ‘মেরী মোন্তেসেরী প্রাইভেট স্কুলদা ওঝা ওইরি। মশকসু ফজবা নুজাসিগী দোষ হায়ববু অউনপোং লৈদুনা লুহোংবিনবা শিল্লবা মী লৈতে। ময়াল্লা শিনবিবদা য়াদুনা ইবোচৌগী মমায় ঙাঙুনা মখোয় অনি যুমদিমত্রে। কল্যানীদি ঙ্মথক ইরাংদা তাউদুনা মশাগী গাড়ীদা মশানা থাউ হাপচদুনা পাখং মচাশিংগা শেম্বুক থোংদুনা কোইমিন্নবা লেপত্রি। মমানা মিং নারদুনা হারকই, ‘ইমাগী ইবেম্মা কল্যানী নঙগী সঙ্কশিংসে ইমাদি পামজদেহে। থা অমতবু তলব শুনা পুশিলক্সে। নঙগা লোয়নরিবশিংদুদি নিশা চাবা, দ্রগ শীজিল্লবা ঙাঙনি হায়নৈ।’ ‘ঐনা ওফিস কারমদাইসিদা নংত্রবদি ঙাঙফম লৈররোইনে’, মচানুপীনা খুন্সকই।

মমানা মশা তারকই, 'ঐদি নঙগী তাদা ইবোচো নাছোকখিবসি ওছোলা নুঙাইখিদ্বে। তলবপু থাদা লুপা লিশিং কুন হেলা চায় হায়। মশকসু ফজৈ, শাবানসু পালা শাবান হায়বদুনি।' মচানুপীনা উশিং থওইদনা হায়রকই, 'হো ঐগী মহং শিন্দুনা নঙ হেক লৈরুরো।' মচিন্দা হায়জবগী বানি, মপুক্রিংদি তাদদুনা কয়া নোঞ্জরস্থা যারল্লবদি ফরমগনি। সবীতোদ্বীনা থনস্থা মরল পুয়মক মন্দাকিনীনা লোইনা ফংহৌরে, মরাইবক ফত্রেদা', হায়না মীনা ঙাঙনবা তাই। মদুদি হৌত্রবা ঙা চাওই হায়বদুনি। মাগী হোংলক্লিবা হকচাংগী ফীতমগীদক মহাক মপুক্রিংদা নুংনাংবা পোকই। খঙহৌদনা মশা অদু ফুরি-ফুরাং থুংগংলকই। ফনা ভৌরস্থা মায়থোং অদু মুশিল্লকই। খঙন-চাল্লবশিংনা, 'কৈদৌরে,নমায় অদু মৈনা চাকপগুম মুশিল্লেনা নারুরা?' কল্যানী খুমফম খঙদে, 'লাইফম তীনফম চঙলুরা খঙদ্রে', থয়ায়ননা খুম্মী। মমা মন্দোনশিংদুনা তাকপীরকই, 'পাঙথোকচামগনু কল্যানী, নঙনা চিংনবা মফমদুদা হৈ-লৈ থাদোকউ।' মতম ফনা শাংনা হৌত্রে, মাগী মাঙথ্রবা কুচু কুমেদ হঞ্জিল্লকপদি সুক্লে লৈত্রে। নোংমা মীগী মপাম চাকৌবা অমদা ইবোচোঁগা মবানি থোক থেংনৈ। নোকফেং তৌরদুনা ইবোচোঁনা হংজিল্লকই, 'কমদৌরি কল্যানী উন্নদবা কুইরেদা, নুঙাইরিদনা?' মহাকী ওজ্জবা শকফম অদু উহ্মীংদুনা মরোল মরি খঙদবা বাই, অমা অনী হায়রল্লাগা মীরজা শং লৈশিনি। ইবোচোঁনা হাইফেং উহৌববু মাগী মায়থোং অদু "কোত্টিং কারবা মায়থোং" হায়বদুমক্লি।

লোইশিনহৌদ্রবা শঙলেন

কামজোং খুনগী অহল ওইরবা বাবুচান্দনা খুঞ্জাশিংনা অয়ুক্ষী চা থঙ্কুনা পুনফম ওইবা ‘বীনা’ গী হোটেল অদুদা হায়রৈ— “ইচাশা ইনাওশা, লাইগী শঙলেন অসি হন্দকী ভোট অসিদা লোইহৌনবা হোৎনহৌরসি।” “খুরানা হায়বিরিবা অসিবু কৌব্রুগী শঙলেন শাবা লোইশিন্দ্রিবসি হন্দকী ভোট লেপ্লিবা কেণ্ডিদেটশিংদগী শেলগী মতেং খরা খরা লৌদুনা লোইনবা হোৎনহৌরসি হায়বা নংত্রো?” “হোয়নে, মখোয়দগী অঙম অঙম্বা হাপহন্দুনা শঙলেন শাবা লোইহৌরসি হায়বনিনে,” খুল্লকই অহলদুনা। তিল্লিবশিংদুদগী অমনা হায়রকই, — “মরল লৈদুনবু ভোট লেপ্লিবনি, লাইগী শঙলেন শানবা অঙম্বা দান খরা খরা তৌবিয়ু হায়বদি য়ারক্‌নিদা’, বা পাংবিরকই অহলদুগী ব্রাফমদুদা। বাবুচান্দনা মখা তাথরকই, ‘নখোয়বু নুংঙাইরিব্রা, অব্রাং কৌব্রু অশূন্না লৈমায় খুন্দা অহানবা, সনরিক মপান থারিবা, নোংলৈ মউ লিংলিবা ইবুংঙো মাগী লাই হরাওবা মতমদা খৌগল্লোইশিংনা ফমফম লৈতদুনা কয়া দানরিবা, শঙলেন অসি হন্দকি লোইশিন্দ্রবা সুকয়া যাদ্রবনি।”

‘লোইহৌরসি লোইহৌরসি’, মফমদুনা তিল্লম্বা পূম্মকশিংদুনা খোছোখ অমস্তা ওইনা হায়নরকই। ‘অদুনিদনা’ হায়দুনা অহলদো হরাওদুনা মোমোন নোকচৈ। খুনগী চা থকফম অদুনা তিল্লরিবা মীশিং অদু অরাইবা অমস্তা নস্তে। খুনদুগী শাসন তৌবদা চাউরবা খৌদাং য়ারিবা মীশক ঙাক্তনি। নহা অহল খায়দে, মখোয়গী বারেপ য়াওদনা লাই হরাওবগী খৌরম পাঙথোকপা য়াবা নস্তে। লাইবু হরাওরুবদি মাইবী নহাশিংদুদি চন মখোল তাবকা য়াদে, লাই তোংলবনি হায়দুনা লাইমাঙদা জগোই শাগদবগী চেনশিনবা য়াওরকই। মফম মতম চাদনা জগোই শাবা য়ারোই হায়দুনা লাইগী খৌ পুরিবা পাখঙ অমনা মাইবীদো লাইমাঙদগী কোক চিংথোকুরে। মাইবী নহাদুসু অরায়বা নস্তে, খুদোম্বী শীংলদুনা ‘নঙ খঙগনি’ হায়দুনা অনীদু থোক খৎনরক্লে। কালিমোহম্বা ‘ইবুংঙো মাইবীসে লাইতোংলমাল্লে খাম্বুরনু, মানা থোকপা শাহল্লো’ হায়দুনা বাতেম্বী। খুনদুগী পাখঙশিংদুনা মরৈ কল্লিবসু অঙকপনি।

কামজোং খুনসে ফুম ৭০দগীসু হেল্লা তাদে। অদুনা মীশিংসু য়ামদে, হৌখিবা চহী কয়াদা ভোট কাখিবা এমঃএলঃএঃশিংদুনা খুনসিগী লম্বী থোং ফত্তবশিংদু শেখীরমদনা মতম লোইখিবা ঙাক্তনি। মখোয়গীদি ভোটর য়াল্লা লৈবা মফমবু অতল্লনা শেমনিংই। ভোটর য়াল্লা লৈতবা মফমবুদি কাল্লগা হেস্তা চংখি। কামজোং খুন অসিদি হৌজিক ফাওবা খুনুং ওইনা তৌদুনা চাউখৎপগী মমি অমস্তা তাদে। অদুননি বাবুচান্দনা হন্দকী মীখল অসিদা মীংয়েং থমদুনা ভোট লেপ্লিবা কোণ্ডিটেশিংদগী শেলগী মতেং লৌদুনা লাইগী শঙলেন অসিয়ক্তং লোইশিন্নবা বা হৌদোক্লিবসি। মহাক মতাং অসিদা ফুমদা ঙাইহাক্তা লৈনীংস্ত্রে, মখৌমক ওইনা ফুমখোং খুদিং চম্বুনা ‘হয়েংদি লাইবুংদা শঙলেন শানবগী বা খম- নৈম্বা মিটিং অমা পাঙথোকদৌরি’, হায়দুনা পাউ চেল্লি। পাউজেল অসি তাবদগী খুনগী মী পূম্মক নুপা নুগী হুপ্পা থোক্লরফুনা ওসিদি লাইবুংদা লোইনা পূম্মরে। খিন্দনা মিটিং অদু বীরচান্দনা ময়্যায় তাংবল লৌদুনা হৌরে। তিল্লরিবা খুঞ্জাশিংদুনা য়েৎনবা লৈতনা বারেপ খরসু পাস

তৌরে। অহানবদা শঙলেন লোইশিম্বা যুমথোং খুদিংগী শেল লুপা ২০০/২০০ খায়বা অনিশুবদা কনা লৈজ্জবী লুত্রাবীগীদি মানা ওমজ্জবা হাপলকপদা যাবিবা। অহমশুবদা শঙলেন শাবা অসিদা অয়েংপা পীরকপা মীশজ্জো খুন্দগী তাছোকপা। মরিশুবদা ঐখোয়গী কেন্দ্র অসিদা ভোট লেপ্লিবা কেণ্ডিদেটশিংদগী শেলগী মতেং লৌহৌবা অসিনি। রাফম অসি ময়াম যানরদুনা শঙলেন শাবা লাই কমিটি হায়বা মী ১১ না শাদুনা শেল্পে। বীরচান্দনা প্রসিদ্দেট, মগিহননা জেনেরেল সেক্রেটারী, মথংশিংনা যুগে, নিতাইবী, কালাচান্দ, মধুমঙ্গোল, নোদিয়া, সুমতী, কবোক্রৈ, সুনিতা, থোইবীনা মেন্সর ঙাজ্জনি। বাবুচান্দদি ফমকা অমত্তা পায়দে মাদি য়ুশুনি, ময়াল্লা চোংথোক্লরকপা অসিদা হরাওনা ময়ামগী মতুং ইল্লিবনি। নুপী মেন্সর খরা হাপ্লিবা অসিসু হাপ্তবা যাদবনি। মখোয়শিংসি মৈরা পায়বী ঙাজ্জনি। খুনসিদদি মখোয় য়াওদ্রবদি খবক অমত্তা মায় পাক্স পাঙথোকপা ওমদে। শঙলেন শানবা শেল্পিবা লাই কমিটিদুগী প্রসিদ্দেটনা লুচিংদুনা মেন্সর ১১দুনা কংগ্রেসকী কেণ্ডিদেট ওইনা চোংথোক্লিবা য়েংখোম ব্রজগোপালগী মফমদা হান্না শেলগী মতেং নিবা চংলুই। হরাও হরাও লুপা লিশিং কুস্তাদং হান্না হাপচগে হায়দুনা জ্বান তৌরকই। মদুনা লৌইবা নংত্রি, অমুকসু হাপখিনি, তৌবতবু ভোটতদি চোইথোকহনবিগনু হায়দনা অহলসু ওইবা প্রসিদ্দেটকী থৌসু পুরিবা বীরচান্দদা খুরুমজ্জরকই। নুমিং অফবা অমদা লাকপিয়ু, চেক মনা ওইনা হেজা গীজ্জগে হায়বদগী ময়ামদো চা গ্লাস অমমম থরুগা হম্মরক্লে। বীরচান্না হায়রকই, “খঙলেদনা ইনাওশা, ইচনশা কংগ্রেসকী মীরেপ অসিগী কলেজা মতাসি, তান চারবনি, ইন্দক্তি মাগী মতেংদগী শঙলেন অসি লৌইহৌরসি কচোই কমাং তৌদুনা ভোট চোইথোকহনগুমসিকো।’ ময়ামসু ‘ফৈ ফৈ অহানবা চঙলুবদা খুলাংখানবু ওছোক্লা ফপ্পেনে’, হায়দুনা হরাওনৈ।

ভোট নকশিল্লরবা মতমদুদদি থুংলরেদো মরৈবাকী ওমথৈ কায়হল্লোই হায়দুনা চোংথোক্লিবা এম:পি:পি:গী মীরেপ সনায়াইয়া। মশক্লে মতৌনে, ওঙথোক-শকতোল্লকপদা রাশি লৈরিবা, মীকৌনা

ফজরিবা পাখঙশিংদনা মনাওদা মনাওগুম, অহলশিংদনা মপাদা মপাগুম
 খুঙ্গমদুনা ফুরিংখাওদগী শেল পুথোজুনা ময়াম চাক চান্নবা শেল গীরে।
 মখোঙনা খুঙ্গদুগী মফম খুদিং চতুনা লম্বী খোং ফন্তবশিংদু য়েংশিলে।
 লৌখংপা যাদনা শোংখহৌরবা ফিভমশিংদু উবদা সুকথরদুনা মমিঙগী
 মপী তানা হায়রকই, 'ঐনা হেক কাবগা লাইগী শঙলেন কনাগী মতেং
 যাওদনা শাগনি, শঙ্কাবগী নুমিং ফাওবা তল্লম্লে, খুনদুগী ফান লৈত্রবা
 ফক্লাং যাওদ্রবা প্রাইমারী স্কুল অদুসু জে.বি.গী থাক্তা ওনখংলগনি
 হায়দুনা খুঞ্জাশিংগী মমাঙদা ব্রাশক্লে। 'হন্দক্তি লোকেল পাটিনা সরকার
 পায়গনি। সাইকল মার্কা কাউবিগনুকো' হায়রগা গাড়ীদা কাখংত্রে।
 মহাক্লা চংখিবা মায়কৈরোমদা ময়াম য়েংদুনা লৈহৌই। গাড়ী চাকানা
 কাপখংলস্বা উফুলনা ময়ামগী মমায়দা কুপহৌই। 'মশক্লে মতৌনে,
 ফত্রেদকো, নহালমথৈ, কদায়দবু লৈরুবনো? মমিংসু 'সনায়াইমা' স্নাদা
 স্নানিহে মরা তাবদা বুদ্ধি লৌশিং থোকইহে' হায়দুনা ময়ামদো শোন্দুনা
 লৈহৌই। মহাক্লা লাক্সস্বা অদুনা অয়ুক্রি। নুংখিলদনা অমুক থুংলরে,
 রাষ্ট্রিয়া জনতা দলগী মীরেপ 'শরত'। মশা পাতক তোঁবা, য়াংলেন তেল্লপ
 তোঁবা নহানি। ঙাঙবা শকপা হৈ, ঙাঙথোরকপদা তাবা নুংঙাই।
 কলটিটুয়েনসি অসিদা ভোট লেপ্তিবা কেণ্ডিডেটশিং অসিদগীদি মানা
 কালিফাইড ওইবদি পুমহেল হেল্লি। করিনা মাদি ডাক্তরেট ফংবনি।
 'টোটিগী ঈশিং থকপা ফংদবনা পুত্রিগী ঈশিং থকুরিবা খুঞ্জাশিংগীদমক
 নুংনাংবা পোক্লা বা ঙাঙলরে। হৌজিকী মতমদা ঈশিংদগী পোক্লকপা
 লায়না কয়গী মরমদা শুগায়না মানা ঙাঙলকপা তাবদা পাখঙ খরদি
 মঙোন্দা ওনশিমিংবা যাওরকই। অহলশিংদুদি করিসু নাচুংবিদে,
 থায়নদগী পুত্রিগী ঈশিং থকুনা চাউরকগনি, হৌজিকসু অদুম থক্লি, কৈসু
 নাবিদে হায়দুনা মাগী বা অদু মরু ওইবনি হায়না লৌদে। মহাক্লা হেক
 কাবগা এম.এল.এ. ফণ্ডগী কায়থোজুনা খুঙ্গংসিদা শেমগদবসি পাইপ
 যৌহন্দুনা টোটিগী ঈশিং থক্লবা ধৌরাংসিনা ওইগনি অদুনা ঐগী
 লালটেন মার্কাবু কাউবিগনু হায়দুনা মল্লবা খুঙ্গংদু মাগী লালেটেলগী


মৈরীনা পুমঙাল ঙালহল্লমগা হনশ্রে। ভোট খাদগদবা মতমদি অসুম অসুম নকশিল্লকই। আর.জে.দি.গী মীরেপ অদুনা লারুম্মা নোং হেক ঙানবগা অমুক থুংলরে লৌমী শিন্নীগীদমক লেপ্পিবা সি:পি:আই:গী মীরেপ খুন্দোংবম ‘বোরসিং’ ঙাঙবা শকপাকাডি মখুং-ও মশা-ও মানদুম পুমহেন হেনবগুম নীংই।


ঈশিং ফংদদুনা চাথোক ফৌথোক মতিক চানা কুম অমত্তা লৌবা ঙুমদ্রবা খুনদুগী পেরুক লৌকোন্দো মানা হন্দকপু ভোট কারবদি ঈথে লৌখোং ফজনা তেংথোজুনা ফৌরেল লৌফম ওহোকে, লৌদা চঙদবা যাদ্রবা হারগী জাং, তীলহাং হীদাকী জাংসিমা অবাংপা অমত্তা লৈহল্লোই হায়দুনা খুঞ্জাশিংগী মমাঙদা বাশক্লে। খুনসিগীদি লৌনা ইমা ইংখোলনা ইপা ওইরিবনি। লাঙ্কোল পায়বা মইখদি মাগী বাদুদা মপুক্লে চঙনা তায়। চংলমদাইদা হায়রম্মী ‘ঐগী ফৌ চরোং থাঙ্কোল য়েকপা মার্কাবু কাউবিগনু হায়দুনা মখুং জুর তৌদুনা খুরম্মী। লিকচরিবদি শেল সিকি অমা পুথোজুনা ময়ামদো চা-নুং থকউ হায়দুনা পীরমদে, অদুম হনশ্রে। হায়ঙম তৌঙমদবা অমনা হায়রকই, ‘মসিবু হয়েং কান্তগা লৌমী ঐখোয়না শীজিন্নগদবা হার বেগশিংদো ম্যানমাররোমদদি থাদোকখিরোইকো, খীরে মখোয়গী বাশকসে।’ অমনা খুন্সকই ‘তৈ তৌরোই মসিদি ফনা ফগদৌমাল্লি।’ বাবুচান্দনা হৌদোককই ‘কমদৌসিগে হন্দকী ভোটসিবু? হয়েংনিদো কংগ্রেসকী মীরেপ ব্রজগোপালনা চেক মনা ঐখোয়গী খুত্তা পীগনি হায়বা নুমিত্তো।’ লাই কমিটিগী মেম্বর ওইরিবা নিত্যাইবীনা হায়রকই, ‘কম্যুনিষ্ট পার্টি হায়বা অসিসু অটোবা দল অমনি উশিংতবা ম্য়বা নন্তে। খুরাতোন কংগ্রেসতগী শেল হেক লৌরবদা কামজোং খুনদি কংগ্রেসনা লৈশ্রে হায়দুনা মতুংদা ঐখোয়গী ওইজবা মাংগদৌরিবনি। হন্দকি কংগ্রেসকী মীরেপ্তি অমত্তবু কাররোই হায়নৈ। করিনা মখোয়গী শাসনক্লে মীয়ায়্যা পায়দ্রে, নুপী অঙাংবু ঈহং-নাইহং শানা ফুবা ওম্মী হায়দুনা শাউনরে।’ খুঞ্জা অমনা হায়রকই, ‘পংচোপ চোপ্পা শঙল্লেন শাগদবা নন্তে, হয়েং ভোট লৌইরগা

অকাবদুদা নঙ শাউ' হায়দুনা কোক শাহল্লাগা লোইবে।' বাফমদুদা বাবুচান্দদি কয়া যানীংদে অদুবু উপায় লৈত্রদুনা 'অদুনা ফগদ্রনে', হায়রল্লাগা তুমিন লৈত্রে। তিল্লিবা খুঞ্জাশিংদুনদি ভোট লোইদ্রিঙৈদা, ঐখোয়গী কেন্দ্রদা ভোট লেপ্লিবা মীরেপ অমত্তদগী অপাল্লনা শেলগীঃ মতেং লৌদবা হায়না বারেপবদা যানরে। ভোট নক্তা নকশিল্লকগদি যুম ৭০খক্তা তাবা কামজোং খুঞ্জংমচাদো শরুক কয়ামুক থোকা কায়রে। যুম-ক মরি মঙানা 'শরত'কী লালটেন য়েকপা মাকগী পোষ্টর থেংপা উই। যুম্নাক খরগীনা ফৌ চবোং থাঙ্গোলগী ফিরালনা হাইনা-হুমনা যুমদা পাইহনবা উই। ময়ুমদা কংগ্রেস (আই)গী ফিবাংল যুংদ্রবসু নাম শোনবা অহল লমন মথৈদি কারবসু কাড্রবসু মহাত্মাজীনা লিংখংপীবস্থা কংগ্রেসকী খুবাক য়েকপা মাকাদবু কাউনগুমসি হায়দুনা বুলি পায়দুনা রাশক্লে হায়বসু তায়। বিজেপীগী বাক্কর শোনবনবা হৌজিক ফাওবা খুঞ্জংসিদা পাটিসিগীঃ ই-পাউ অমত্তা শন্দোক্লে। এন.সি.পি.গী মীরেপ 'চন্দ্র' লাক্সুনা খুনগীঃ পাখঙমচাশিং যুঙাং পীথজুনা যুমথোং খুদিংমক্তা মাগী ঘড়ী য়েকপা মাকগী পোষ্টর নপহল্লে হায়দুনা মীনা হায়নবদি তায়। হন্দকী ভোটসিদা মৈরা পায়বী মথৈদি চাগনি থকনি খঙদ্রে, মখুত্তা এম.পি.পি.গী সাইকল, য়েকপা ফিরাল পায়দুনা যুমথোং যুমথোং খুদিংদা লোকেল পাটি অসিগীঃ ভোট খোপ্লি হায়বসু ময়াল্লা অদুম ঙাঙনৈ। কংগ্রেসকী পোষ্টর অমত্তবু উদে খুনদুদা। হন্দকী ভোট অসিদা মীওই ১১ না শাখিবা লাই কমিটি কায়রে। দল তোঙান-তোঙানবদা য়াঙনখিবনা মথোয় উন্নবা অমত্তা য়ানদে, ধর্ম্মা-কন্মগী বার্ত্তণ ককনৈ। ভোটকি উচিন-নাচিল্লা লোইত্রে। ভোট হায়দোক্লেপা মতমদদি, কংগ্রেসকী মীরেপ ব্রজগোপালনা কারে হায়দুনা বা-বা লোইবজুই। মাইশা ইমুং অমত্তম নুংশি চান্নরস্থা কামজোং য়েকগী মীশিংদু হন্দকী ভোট মতুংদগী নুমিদাং-নুমিদাং 'য়ু' ঙাঙনরগা য়ুন ঙুনদুনা কোকটি লুকায়নরগী খৌদোক লেগ্না লৈতনা চখরি।

তাং ১৯/০৫/২০০৭ ইং

লোইরবা





শ্রী কোম্পোজ কুলবিবু সিংহ শকাব্দ ১৮৫৮ দী শজিবু থানী
লৈবাকশোকা নুবিজা উরিপোক নাওরেমখোংনা পোকই। অশোকশী থিনো
কুবেয় সিংহ, অশোকশী থিনো সৌগাইজম নিঙোল সখী দেখী কৌই।

শিক্ষা : উরিপোক এল.পি. কুল ভদ্রা সেহিগা থাংবৈবব এম.ই.
কুলনা ক্লাস সিন্ন ভন্ননা সেভেন জোনটোন হান্ধকুলদা অমুক ভবই। শোক
১৯৬১ ইংদা মেকিক পাস কৌই। অনুবু য়ায়া থেংনা মণিপুর বুনিতসসিটি
কাকিশুর, ইংদালা অমুক পরিক্ষা থাদুনা বি.এ. (টু ইয়াৰ) পাস শোক ১৯৮৪
ইংদা কৌয়ে।

ক্লাস কোৱদা টেকবুক ওইনা তদ্রা শৈদম শৈৱেং হান্ধনা কৌবা হিজম
ইয়াবত সিংহনা লেংবা শৈৱেং লাহিৱিক অমু পারম্বদসী কবিতাসী মহাউ খঙবা
ভমবি। মখংদা কবি কমল চাউকসী মখংথিৎনা ‘মাখবী’, ‘খায়নসী সৈৱাং’
পারম্বদসী প্রীসিংহসী মকমদা কলম পায়নীংবগী বাখল য়ায়া ওয়া পোৱাকবি।

লাহিৱিক ইবা : ক্লাস আইট তদ্রা মতমদা নাৰা শৈৱেং হান্ধনা
থিংখোনবা শৈৱেং লাহিৱিক অমা ইৱে। লাহিৱিক অসিমক নিঙলিটৱেসিনী কুক
লিটতা য়াওদুনা গডৰ্ণমেণ্টকী পুহিজ কবি। শৈৱেং অসিদা য়াওবা কবিতা
“বসন্তা হৌগংলকমদা” হান্ধবা অদুবি ইণ্টা হান্ধকুলসী শৈৱেং কম্পিটিসন্দা
কাট ভাবি। মখংদা “বাসন্তী” হান্ধনা থিংখোনবা নোভেল মচা অমা
গডৰ্ণমেণ্টকী পৱ্লিকেশন প্রাণ্ট কংবগা লোৱননা নই শিক্ষা সমিটি উরিপোকী
মডেংনা কোঙদোকবি। মখংদা অমুক ‘নিঙাই চাওবী প্রেমিলা’ হান্ধনা
থিংখোনবা উপন্যাস অসি ১৯৭০ ইংদা ইয়গা ১৯৮৮ মশানা অমুক
কোঙদোকবি।

কুপানব : য়ায়া ওয়া কুপ পানবি অনুবু অঙাং কয়ামুক হুংপেৱল্লমগা
লোৱনবীসু ওয়া লাহীয়া কুপা ভানবি। হৌজিতি অইবনা কলম পায়বগী মখং
অঙাং কয়া ৱেকশনী খুংদেং চানবা কয়া মায়োৱশুনা পুসি লেৱি।

ওকা ওইনা : মশাদী খবঙা মন্তনা অইবনা লমবম অদুগী
নাওরেমখোং এল.সী. না জে.বি. ওইয়গা হোংনকা চৌ অম্বলোম হেত
মটিৱসী খবক পুদুনা অৱাৰা বাঙবি। হৌজিতি অইবসি চৌ হুংকুতৱাগোম
সুৱিলকৈ।